प्रस्तावना ।

पाठक महाशय! छीजिये, श्रीजिनेन्द्रदेवकी कृपासे हम आज काशीनिवासी किववर बाबू चृन्दावनजीका प्रवचनसार परमागम भी छेकर उपस्थित हैं। इसका एक बार आद्योपान्त स्वाध्याय करके यदि आप अपनी आत्माका कुछ उपकार कर सकें, तो हम अपने परिश्रमको सफछ समझेंगे।

इस अन्थके मूलकर्ता श्रीकुन्दकुन्दाचार्य विक्रमसंवत् ४९ में नंदिसंघके पट्टपर विद्यमान थे, ऐसा पट्टाचित्योंसे पता लगता है। आपके बनाये हुए ८४ प्राभृत (पाहुड़) अन्य कहे जाते हैं, जिनमेंसे इस समय आठ दश पाहुड़ उपल्व्य हैं। और उनमें पंचाित्तकाय, नाटकसमयसार, तथा प्रवचनसार ये तीन बहुत प्रसिद्ध हैं। इन तीनोंकी द्वितीयसिद्धान्तमें अथवा द्वितीय श्रुतस्कंघमें गणना है। और इनमें शुद्ध निश्चयनयको प्रधान मानकर कथन किया गया है। इस प्राभृतत्रयीमेंसे पंचाित्तकाय और नाटकसमयसार छप चुके हैं। केवल प्रवचनसार रह गया था, सो आज यह भी सुद्रित होकर तथार है। यद्यपि भाषावचित्रका तथा मूलपाठके विना इस अन्थका सर्वीगपूर्ण उद्धार नहीं कहलावेगा, तो भी यह नहीं कहा जा सकेगा कि, प्रवचनसार प्रकाशित नहीं हुआ है।

इस ग्रन्थकी संस्कृतमें दो टीकौ उपलब्ध हैं, एक श्रीअमृत-

१ इन दोनों ही संस्कृत टीकाओंके छपनेका प्रवन्ध हो रहा है।

२ कुन्दकुन्दके तीनों प्रन्थोंपर अमृतचन्द्रकी टीकायें हैं और वे सब प्राप्य हैं। अमृतचन्द्राचार्य संवत् ९६२ में नंदिसंघ के पट्ट-पर विद्यमान थे।

चन्द्रस्रिकी, तैरवदीपिका टीका और दूसरी श्रीजयसेनाचारंकी टीका । इनमेंसे तत्त्वदीपिका टीकाके आधारसे आगरानिवासी स्वर्गीय पंडित हेमराजजीने विक्रम संवत् १७०९ में शाह-जहाँ वादशाहके राज्यकालमें मापा वचनिका वनाई है । और इसी भाषा वचनिकाके आधारसे काशीनिवासी कविवर चुन्दावन-जीने यह पद्यबद्ध टीका वनाई है । यह टीका उन्होंने संवत् १९०५ में अर्थात् आजसे ६० वर्ष पहले पूर्ण की थी।

कविवर वृन्दावनजीका जीवनचरित्र और उनके ग्रन्थोंकी आ-लोचना हमने जैनहितैपीके गतवंपके उपहारग्रन्थ वृन्दावन विला-समें खूव विस्तारसे की है। इसलिये अब उसकी यहांपर पुनरावृत्ति करनेकी आवश्यकता नहीं जान पड़ती। जिन महाशयोंको पढ़नेकी रुचि हो, वे उक्त ग्रन्थ मंगाकर देखे लें।

इस ग्रन्थको हमने दो हस्तिलिखित प्रतियोंके अनुसार संशोधन करके छपाया है। जिनमेंसे एक तो किववर ग्रन्दावनजीकी खयं हाथकी लिखी हुई प्रथम प्रति थी, जो हमें काशीके सरस्वतीमंडा-रसे प्राप्त हुई थी और दूसरी करहल निवासी पंडित धर्मसहायजीके द्वारा प्राप्त हुई थी। यह दूसरी प्रति भी पहलीके समान प्राय: ग्रुद्ध है और शायद पहली प्रतिपरसे ही नकल की हुई है।

कविवर वृन्दावनजीकी छेखनशैछी आदिसे अन्त तक एक सी नहीं मिछती। उन्होंने एक ही शब्दकों कई प्रकारसे छिखा है। मैं में, हैं हें, तें तैं तैं, कै के, निहं निह नहीं, होहिं होहैं, सों

⁹ यह टीका वम्बई यूनीवर्सिटीने अपने एम. ए. के संस्कृत कोर्स-में भरती की है।

२ हेमराजजीने भी तानों प्रन्थोंकी भाषा वचनिका बनाई है।

सों, त्यों त्यों, कह्यों कह्यों, विषे विषें विषें, आदि जहां जैसा जीमें आया है लिखा है। जान पड़ता है ऐसे शब्दों के लिखने का उन्होंने कोई नियम नहीं बनाया था, विकल्पेस वे सबको ग्रुद्ध मानते थे। उनके लेखमें श, प, और सकी भी ऐसी ही गड़वड़ थी। जहां किवता के अनुप्रासादि गुणों का कोई प्रतिबन्ध नहीं था, वहां भी उन्हों ने ग्रुद्ध शब्दपर ध्यान देकर शकारादिका प्रयोग नहीं किया है। सर्वत्र इच्छानुसार ही किया है। वर्तमान लेखनशैलीसे विरुद्ध होने के कारण हमने ऐसे स्थानों में जहां कि तुकान्त अनुप्रासादिकी कोई हानि नहीं होती थी, ग्रुद्ध शब्दों के अनुसार ही शकार सकारका संशोधन कर दिया है। तें तें के के आदिके संशोधनमें कहीं २ मूल प्रतिके समान ही विकल्प हो गये हैं, तोभी जहां तक हम-से वन पड़ा है आदिसे अन्त तक एक ही प्रकारसे लिखा है।

कियवरकी भाषामें जहां तहां पुंछिंगके स्थानमें स्नीछिंग-का प्रयोग किया गया है। सो भी ऐसी जगह जहां हमारे पाठकों-को अटपटा जान पड़ेगा। हमारे कई मित्रोंका कथन था कि, इसका संशोधन कर देना चाहिये। परन्तु हमने इसे अच्छा न समझा। ऐसा करनेसे अन्यकर्ताके देशकी तथा समयकी भाषा-का क्या रूप था, इसके जाननेका साधन नष्ट हो जाता है। संशोधनकर्ताका यही कार्य है कि, वह दो चार प्रतियोंपरसे छेखकोंकी भूछसे जो अशुद्धियां हो गई हैं, उनका संशोधन कर देवे। यह नहीं कि, मूछकर्ताकी कृतिमें ही फेरफार कर डाछे। खेद है कि, आजकछ बहुतसे अन्यप्रकाशक इस नियमपर विछकुछ ध्यान नहीं देते हैं।

पहले यह प्रन्थ मृल, संस्कृतटीका और भाषावचनिकाके साथ

छपनेके छिय रायचन्द्रजैनशास्त्रमाछोक प्रवंधकर्ताओं ने छिखवाया था। परन्तु जब टीका तयार न हो सकी और शास्त्रमाछोक दूसरे संचा- छककी इच्छा इसे प्रकाशित करनेकी न दिखी, तब इसके पृथक् छपनेका प्रवंध किया गया। केवल गाया और उनकी संस्कृतछाया देनेसे संस्कृत नहीं जाननेवालोंको कुछ लाम नहीं होगा, ऐसा सोचकर इसमें केवल मूल गायाओंका नम्बर दे दिया है। इससे जो लोग मूलग्रन्थ तथा संस्कृतटीकासे अर्थ समझना चाहेंगे, उन्हें लाम होगा।

इस अन्थकी टीकाओं में प्रत्येक गाथाके प्रारंभमें शीर्षक-के रूपमें छोटी २ सी उत्थानिकायें हैं। यदि वे इसके साथ छगा दी जातीं, तो वहुत छाम होता । परन्तु अन्थके कई फार्म छप चुकने-पर यह बात हमारे ध्यानमें आई, इस छिये फिर कुछ न कर सके। पाठकगण इसके छिये हमें क्षमा करेंगे । यदि कभी इसकी दूसरी आयृत्ति प्रकाश करनेका सौमाग्य प्राप्त हुआ, तो यह त्रुटि पूर्ण कर दी जावेगी। परन्तु जैनसमाजमें अन्थोंका इतना आदर ही कहां है, जो ऐसे अन्थोंकी दूसरी आयृत्तिकी आशा की जावे।

हम ऊपर कह चुके हैं कि, यह ग्रन्थ मूलग्रन्थका अनुवाद नहीं, किन्तु टीकाका पद्यानुवाद अथवा पद्यमयी टीका है। इसमें पंडित हेमराजजीकी वचिनकाका प्रायः अंनुवाद किया गया है। कहीं २ तो वचिनकाका एक शब्द भी नहीं छोड़ा है। हमारी इस बातपर विश्वास करनेके लिये पाठकोंको तीसरे अधिकारकी २३ वीं गाथाकी कविता पंडित हेमराजजीकी वचिनकासे मिलाकर देखना चाहिये। वचिनकाके साथ इस अनुवादको दो चार स्थान मिलाकर दिखाने और उनकी आलोचना करने-

का हमारा विचार था, जिससे यह ज्ञात हो जाता कि कविवर वृन्दावनने मूळ अन्थके तथा टीकाओं के अभिप्रायोंको कहांतक समझकर यह अनुवाद किया है। परन्तु खेद है कि, अवकाश न मिळनेसे यह विचार मनका मनहीं रह गया।

इस ग्रन्थमें शुद्ध निश्चयनयका कथन है । इसिलेय इस ग्रन्थके खाध्याय करनेके अधिकारी वे ही लोग हैं, जो जैन-धर्मके निश्चय और व्यवहारमार्गके मर्मज्ञ हैं । व्यवहार और निश्चयका खरूप समझे विना इस ग्रन्थके पाठक अर्थका अनर्थ कर सकते हैं । और उनकी वही गति हो सकती है, जैसी समयसारके अध्ययनसे वनारसीदासजी की हुई थी । अत एव पाठकोंको चाहिये कि, नयमार्गका मलीमाँति विचार करके इसका खाध्याय करें, जिसमें आत्माका यथार्थ कल्याण हो ।

इस यन्थेक संशोधनमें जहांतक हमसे हो सका है, किसी यकारकी त्रुटि नहीं की है । तो भी भूल होना मनुष्येक लिये एक सामान्य वात है। इस लिये यदि कुछ अशुद्धियाँ रह गई हों, तो विशेषज्ञोंको सुधार करके पढ़ना चाहिये और हमपर क्षमा-भाव धारण करना चाहिये। अलमतिविस्तरेण विज्ञेषु—

सरस्वतीसेवक—

वम्बई । १०—१०—०८ नाथूराम प्रेमी देवरी (सागर) निवासी।

सूचीपत्र ।

अध्याय ।	पृष्ठसंख्या
पीठिका	१
१ ज्ञानाधिकार	१२
२ सुखाधिकार	५८
३ ज्ञानतत्त्वाधिकार	६८
४ ज्ञेयतत्त्वाधिकार	<8
५ विशेपज्ञेयतत्त्वाधिकार	११३
६ व्यावहारिकजीवतत्त्वाधिकार	१३३
७ चारित्राधिकार	१६५
८ एकाग्ररूपमोक्षमार्गाधिकार	१९३
९ शुभोपयोगरूपग्रुनिपदाधिकार	२०९
१० पंचरत्नतत्त्वखरूप	२२३
११ कविच्यवस्था तथा वंशावली आदि	२२७

从armany 从armany 从armany 从armany 从armany 从armany 从armany 从armany 和

ॐ नमः सिद्धोख्यः। ओनमोऽनेकान्तवादिने निृतायः। *पीठिका ।

मंगळाचरण-पट्पद।

सिद्धिसदन बुधिवदन, मदनमदकदन दहन रज ।
लिघ लसन्त अनन्त, चारु गुनवंत संत अज ॥
दुविधि घरमविधि कथन, अविधि-तम-मथन-दिवाकर ।
विप्त निष्नकरतार, सकल-सुख-उदय-सुधाधर ॥
शतइन्द्रवृन्द् पदवंद भव, दन्द फन्द निःकन्द कर ।
अरिशोष मोष-मग-पोष निर-दोष जयति जिनराज वर ॥ १ ॥

दोहा ।

सिद्धशिरोमनि सिद्धिपद, गुद्धचिदातम भूप ।

ज्ञानानंदसुभावमय, वंदन करहुं अनूप ॥ २ ॥ नमों देव अरहंतको, सहित अनंत चतुष्ट ।

दोपरहित जो मोषमग, भाषि करत सुख पुष्ट ॥ ३ ॥ आचारज उवझाय सुनि, तीनों सुगुरु मनाय ।

शिवमग साघत जतनजुत, वंदों मनवचकाय ॥ ४ ॥

श्रिप्रवचनसारपरमागम अध्यात्मविद्या श्रीमत्कुन्दकुन्दा-चार्यकृत मूलप्राकृतगाथा ताकी संस्कृतटीका श्रीअमृतचन्द्रआचार्य करी ताकी देशभाषावचिका पांडे हेमराजजीने रची है। ताहीके अनुसारसों वृन्दावन छन्द लिखे है। (प्रथमप्रति)

सीमंघरको आदि जे, तीर्थेकर जिन वीस । अव विदेहमें हैं तिन्हें, नमों समवस्तईश ॥ ५ ॥

वानी खिरत त्रिकाल जसु, सुनहिं सकल चेंहुँसंग ।

केई मुनिव्रत अनुव्रत, धारहिं पुलकितअंग ॥ ६ ॥

केई सहज सुमावमें, लीन होय मुनिवृंद ।

तीनों जोग निरोधिक, पावें सहजानंद ॥ ७ ॥ वपमादिक चौवीस जे, वर्तमान तीर्थेश ।

तिनको वंदत चूंद अव, मेटो कुमति कलेश ॥ ८॥

वृषमसेनको आदि जे, अंतम गौतमसामि ।

चौदहसै त्रेपन सुगुरु, गणधरदेव नमामि ॥ ९ ॥

अनेकान्तवानी नमीं, वर्जित सकलविरोध ।

वस्तु जथारथ सिद्धि कर, डारत मनमल शोध ॥ १०॥ जोई केवलज्ञान है, स्यादवाद है सोय।

मेद प्रतच्छ परोच्छको, वरतत है अम खोय ॥ ११ ॥ वस्तु अनंत घरममयी, स्यादवादके रूप ।

सो इकंत सों सघत निहं, यों भाषी जिनभूष ॥ १२ ॥ जेते घरम तिते पृथक, गहें अपेच्छा सिद्ध ।

रहितअपेच्छा सघत नहिं, होत विरुद्ध असिद्ध ॥ १३ ॥

सहितअपेच्छा जो वचन, सो सव वस्तुसहूप ।

रहित अपेच्छा जो वचन, सो सव अमतमकूप ॥ १४ ॥ अनेकांत एकांतकी, इतनी है पहिचान ।

एक पच्छ एकांत मत, अनेकांत सव थान ॥ १५ ॥

अनेकांतमतकी यहां, वरते निहं एकांत ।
अनेकांत हूं है यहां, अनेकांत निरम्नांत ॥ १६ ॥
सम्यम्ज्ञान प्रमान है, नय हैं ताके अंग ।
साधनसाध्यदशाविषं, इनकी उठत तरंग ॥ १७ ॥
वस्तुरूप साधनविषं, करत प्रमान प्रवेश ।
नयके द्वारन वरनियत , ताके सकल विशेश ॥ १८ ॥
लच्छिवपं जो वसत नित, लच्छन ताको नाम ।
जाके द्वार विलोकिये, लच्छ अवाध ललाम ॥ १९ ॥
इत्यादिक जे न्याय मग, नयनिच्छेपविधान ।
जिनवानीसों मिलत सब, सुपरमेदविज्ञान ॥ २० ॥
तातें जिनवानी नमों, अभिमतफलदातार ।
मो मनमंदिरमें सदा, करो प्रकाश उदार ॥ २१ ॥

द्विमलावृत्त । (आठ सगण)

सव वस्तु अनंत गुनातमको, जु यथारथरूप सुसिद्ध करै। परमान नैयौर निछेपदशा करि, मोहमहाश्रमभाव हरे॥ जसु आदि सु अंत विरोध नहीं, नित लच्छन स्यादसुवाद धरै। वह श्रीजिनशासनको भवि वृंद,अराधत प्रीति प्रतीति भरै॥२२॥

दोहा ।

पुनि प्रनमों परब्रह्ममय, पंच परमगुरु रूप । जासु ध्यानतें पाइये, सहजसुखामृतकूप ॥ २३ ॥

१ नय और।

आदि अकार हकार सिर, रेफनाद जुतविंदु I सिद्धवीज जिप सिद्धिपद, पूरन शारदइंदु ॥ २४ ॥ माया वीज नमों सहित, पंचवरन अभिराम । मध्य वीज अरहंत जसु, खघासुघारसघाम ॥ २५ ॥ निजघट-छीरसमुद्रमधि, मनअंबुज निरमाप । वर्ग पत्र प्रति मध्य तसु, श्रीअरहंत सुथाप ॥ २६ ॥

स्वासोस्वास निरोधिके, पूरनचंद्र समान, ।

करो ध्यान भवि वृंद् जहँ, झरत सुधा अमलान ॥ २०॥ पुनि वाचक इहि वरनको, शुद्धव्रह्म अरहंत ।

And Mark Street Street

सहित अनंत चतुष्ट तिहिँ, ध्यावो थिरचित संत ॥२८॥ इमि दृढ़तर अभ्यास करि, पुनि तिहि सम निजरूप।

ध्यावो एकाकार थिर, तवहिँ होहु शिवभूप॥ २९॥ ये ही मंगलमूल जग, सर्वोत्तम हैं येह । इनकी शरनागत रहो, उर धरि परम सनेह ॥ ३० ॥

सत्यार्थ मोक्षमार्गप्रवृत्तिका कथन

श्रीमत वीर जिनिंद जव, कीन्हों शिवपुर गौन । तव इत वासठ वरस लगि, खुल्यो रह्यो शिवभौन ॥ ३१ ॥ गौतमस्वामी शिव गये, फेरि सुधर्मास्वाम । पुनि जम्बूखामी लही, मुक्तिधाम अभिरामः॥ ३२॥

२ ही

ऐसे पंचमकालमें, वासठ वरस प्रमान ।

रह्यो केवलज्ञान इत, अमतम-भंजन-भान ॥ ३३ ॥ ता पीछें श्रुतकेवली, भये पंच परधान ।

वरष एक शतके विषे, पूरन ज्ञाननिधान ॥ ३४ ॥

नासा वरपमझार ।

वरप दोयसी वीसमें, तिन पीछे मुनि पंच ।

भये इकादश अंगके, पाठी समिकत संच ॥ ३६ ॥

तिस पीछेसों एकसी, ठारे वरप मझार ।

चार भये अनगार वर, एक अंगके धार ॥ ३७ ॥

श्रीजैनसिद्धान्तोंकी रचनासम्बन्धी कथन ।

कवित्तछन्द (३१ मात्रा)

मद्रवाहु अंतिम श्रुतकेविल, जब लग रहे यहां परधान ।

तव लग द्वादशांगशासनको, रह्यो प्रह्मन पूरनज्ञान ॥

तहँ निश्चय व्यवहारह्मप जो, शिवमारगका मुखद विधान ।

सो परिवर्तत रह्यो जथारथ, यों भवि बुंद करो श्रद्धान ॥३८॥

तिस पीछे इत कालदोषतें, अंगज्ञानकी भई विक्रित्त ।

तव कितेक मुनि शिथिलाचारी, भये किई तिन प्रथक प्राप्त सो अब ताई प्रगट देखियन

दोहा ।

अव वरनों जिहि भाँति इत, रह्यो जथारथपंथ । श्रीजिनसूत्र प्रमाण करि, सुखददशा निरप्रंथ ॥ ४० ॥ नोपाई।

जे जिनस्त्र सीख उर धारी । रहे आचरन करत उदारी ॥
तिनकी रही जथारथ चिरया। तथा प्रस्पन श्रुतअनुसिरया ४१
तेई परम दिगंवर जानो । साँचे ग्रंथ पंथ ठहरानो ॥
वर्द्धमान शिवथान लहीते । छसा तिरासी वरप वितीते ४२
दूजे भद्रवाहु आचारज । प्रगटे तिहि मगमें गुनजारज ॥
तिनकी परिपाटीमें भाई । किते वरप पीछे मुनिराई॥ ४३॥
जिनसिद्धान्तनकी परिवृत्ती। करी जाहि विधि सुनो सुवृत्ती ॥
जैयशशिरचित वचनिका पावन। समयसारतें लिखों सुहावन४४

दोहा।

एक भये धरसेन गुरु, तिनको सुनो वखान । जैसो ज्ञान रह्यो तिन्हें, श्रुतपथतें प्रमान ॥ ४५ ॥

करलाछन्द (मात्रा ३७) अप्रणीपूर्वके, पाँचवें वस्तुका, महाकरमप्रकृति, नाम चौथा। इस पराभृतका, ज्ञानतिनको रहा, यहां लग अंगका, अंश तौथा॥

१ पं. जयचंद्रजोकृत समयसारकी भाषाटीका ।

सो पराभृत्तको भृतविल पुँप्परद, दोयमुनिको सुगुरुने पढ़ाया। तास अनुसार, षटखंडके सूत्रको वांधिके पुस्तकोंमें महाया ॥ ४६॥ फिर तिसी सूत्रको, और मुनिवृन्द पढि, रची विस्तारसों तासु टीका। धवल महाधवल जयघवल आदिक सु-सिद्धान्तवृत्तान्तपरमान ठीका ॥ तिन हि सिद्धांतको, नेमिचंद्रादि-आचार्य, अभ्यास करिके पुनीता। रचे गोमदृसारादि वहु शास्त्र यह प्रथमसिद्धांत-उतपत्ति-गीता ॥ ४७ ॥ दोहा ।

जीव करम संजोगसे, जो संस्रति परजाय। तासु सुगुरु विस्तार करि, इहां रूप दरसाय ॥ ४८॥ गुनथानक अरु मार्गना, वरनन कीन्ह दयाल । भविजनके उद्धारको, यह मग सुखद विशाल ॥४९॥ कवित्त छन्द । (३१ मात्रा)

पर्यायार्थिक नय प्रधान कर; यहां कथन कीन्हों गुरुदेव। याहीको अगुद्धद्रव्यार्थिक, नय कहियत है यों लखि लेव ॥

१ प्रपदन्त ।

तथा अध्यातमीक भाषा करि, यह अशुद्ध निहचै नय भेव । तथा याहि विवहारहु कहिये, यह सब अनेकांतकी टेव ॥५०॥ द्वितीयसिद्धान्तोत्पत्ति । कवित्तव्यन्द ।

ाद्धतायासद्धान्तात्पात्त । कावत्तव्यद ।
वहुरि एक गुणघर नामा मुनि, भये तिसी पथमें परधान ।
तिनको ज्ञानप्रवादपूर्वका, दशम वस्तुका त्रितिय विधान ॥
तिस प्राभृतका ज्ञान रहा तव, तिनसों नागहित्त मुनि जान ।
तिन दोउनतें यतिनायक मुनि, तिस प्राभृतको पढ़ा निदान ५१
तव यतिनायक सुगुरु कृपाकर, तिसही प्राभृतके अनुसार ।
सूत्र चूर्णिकारूप रचा सो, छह हजारका शास्त्र उदार ॥
ताकी टीका समुद्धरन गुरु, रची सु वारह सहस विचार ।
यों आचारज परंपरातें, कुंदकुंद मुनि ताहि निहार ॥ ५२॥
दोहा ।

With the state of the state of

इस सिद्धान्तरहस्यके, कुंदकुंद गुरुदेव ।
रिसक भये ज्ञाताभये, नमों तिन्हें वसुभेव ॥ ५३ ॥
यों दुतीय सिद्धांतकी, है उतपत्ति पुनीत ।
परिपाटी परमान करि, लिखी इहां निरनीत ॥ ५४ ॥
मनहरण (३१ वर्ण)

यामें ज्ञानको प्रधान करिके प्रगटपने, गुद्ध दरवारथीक नयको कथन है। अध्यातमवानी आतमाको अधिकार यातें, याको गुद्ध निश्चैनय नाम ह्र नथन है॥ तथा परमारथ हू नाम याकी जथारथ, इहां परजाय नय गौनता गथन है। परवुद्धित्यागी जो खरूप शुद्धहींमें रमें, सोई कर्म नाश शिव होत यों मथन है। ५५॥ कवित्त।

या प्रकार गुरुपरंपरातें, यह दुतीयसिद्धान्त प्रमान । शुद्ध सुनयके उपदेशक इत, शास्त्र विराजत हैं परघान ॥ समयसार पंचास्तिकाय श्री,-प्रवचनसार आदि सुमहान । कुंदकुंद गुरु मूल वसानें, टीका अमृतचन्द्रकृत जान॥ ५६॥

कविप्रार्थना।

तामें प्रवचनसारकी, वाँचि वचनिका मंजु ।
छन्दरूपरचना रचों, उर धरि गुरुपद्कंजु ॥ ५७ ॥
कहँ परमागम अगम यह, कहँ मम मति अतिहीन ।
शशि सपरशके हेतु जिमि, शिशु कर ऊंचौ कीन ॥५८॥
तिमि मम निरख सुधीटता, हँसि कहि हैं परवीन ।

काक चहत पिक-मधुर-धुनि, मूक चहत कविकीन ॥५९॥ चौपाई।

यह परमागम अगम बताई । मो मित अल्प रचत कविताई । सो लख हँसि कहिहैं मित घीरा। शिरिपसुमनकरि वेधत हीरा ६०

बाल मराल चहै जथा, मन्दिरमेरु उठाव । बालबुद्धि भवि बृंद तिमि, करन चहत कविताव॥ ६१॥ पूरव सुकविसहायते, जिनशासनकी छाँहि ।

हूं यह साहस कीन है, सुमिर सुगुरु मनमाँहिं ॥ ६२ ॥. मूलग्रन्थअनुसार जो, भाषा बनै प्रबंध ।

तौ उपमा सांची फवै, "सोना और सुगंघ" ॥ ६३ ॥ चाँपाई।

मैं तो बहुत जतन चित राखी। रचि हों छंद जिनागम शाखी। पै प्रमादतें लखि कहुं दूपन। शोधि शुद्ध कीजे गुनभूपन ॥६४॥ बोहा।

सज्जन चाल मराल सम, औगुन तज गुन लेत । शारदैवाहन वारि तज, ज्यों पयपान करेत ॥ ६५ ॥ पर्पद । जव लगि वस्तु विचार करत, किव काल्य करनिहत । तव लगि विषयविकार रुकत, ग्रुमध्यान रहत चित ॥ ऐसे निजहित जान, बहुरि जब जगमें व्यापत । तव जे वाँचिहं सुनीहं, तिन्हें है ज्ञान परापत ॥ यों निज परको हित हेत लिख, बृंदावन उद्यम करत । परमागम प्रवचनसारकी, छंदवद्ध टीका घरत ॥ ६६॥

प्रवचनचारप्रनथस्तुति ।

नय नय अनेकान्त दुतिघार । पय पय सुपरवोघ करतार । लय लय करत सुधोरस घार। जय जय सो श्रीप्रवचनसार ॥६०॥

१ हंस । २ दूसरी प्रति में 'समामृत' पाठ. है।

NATIONAL PROPERTY AND THE PROPERTY OF THE PROP

अरिह्नछन्द् ।

द्वादशांगको सार जु सुपरिवचार है। सो संजमजुत गहत होत भव पार है॥ तासु हेत यह शासन परम उदार है। यातें प्रवचनसार नामनिरधार है॥ ६८॥


मूलग्रन्थकर्ता श्रीमत्कुन्दक्कन्दाचार्यकी स्तुति ।

अशोकपुष्पमंजरी।

जासके मुखारविंदतें प्रकाश भास वृंद, स्यादवाद जैन वैन इंदु कुंदकुंदसे । तासके अभ्यासतें विकाश भेदज्ञान होत, मूढ सो लखे नहीं कुवुद्धि कुंदकुंदसे ॥ देत हैं अशीस शीस नाय इंद्र चंद्र जाहि, मोह-मार-खंड मारतंड कुंदकुंदसे । गुद्धवुद्धिवृद्धिदा प्रसिद्धरिद्धिसिद्धिदा, हुए, न हैं, न होंहिंगे, मुनिंद कुंदकुंद से ॥ ६९ ॥

MARIE OF THE PROPERTY OF THE P

इति भूमिका।



ओंनमः सिद्धेभ्यः

काशीनिवासी कविवरवृन्दावनविरचित

प्रवचनसार।

मंगलाचरण। पट्पद। खयं सिद्धिकरतार, करै निज कर्म शर्मनिषि। ओपै करण सन्हप, होय साघन सोघै विधि ॥ संप्रदानता वरै, आपको आप समप्पे। अपादानतें आप, आपको थिर कर थप्पै॥ अधिकरण होय आधार निज, वरतै पूरणब्रह्म पर । इमि पट्विधिकारकमयरहित, विविध एक विधि अज अमर ॥१॥

दोहा ।

महततत्त्व महनीय मह, महाधीम गुणघाम । चिदानंद परमातमा, वंदौं रमताराम ॥ २ ॥ कुनयदमनि सुवचन अवनि, रमन स्यातपद गुद्धि । निनवानी मानी मुनिप, घटमें करहु सुबुद्धि ॥ ३ ॥ चौपाई ।

पंच इष्ट पदके पद वन्दों । सत्यरूप गुरुगुण अभिनन्दों । प्रवचनसार्ग्रन्थकी टीका । वालवोघभाषामय नीका ॥ १ ॥

२ सुनिराज । १ तेज।

रचौं आप परको हितकारी । भन्य जीव आनन्दिविथारी ॥ प्रवचन जलिंध अर्थ जल लैहे । मित-भाजन-समान जल पैहे ५ दोहा ।

अमृतचंद्कृत संसकृत, टीका अगम अपार । तिन अनुसार कहों कळू, सुगम अल्प विसतार ॥ ६ ॥

(१)

सतगयन्द् ।

श्रीमत वीर जिनेश यही, तिनके पद वंदत हों छवछाई। वन्दत वृन्द सुरिन्द जिन्हें, असुरिन्द निरन्द सदा हरषाई।। जो चड घातिय कर्म महामल, घोइ अनन्त चतुष्टय पाई। धर्म दुघातमके करता प्रभु, तीरथरूप त्रिलोकके राई।। ७।। चौपाई।

वरतत है शासन अव जिनको। उचित प्रनाम प्रथम लिख तिनको कुंद्कुंद गुरु वन्दन कीना। स्यादवादविद्या परवीना॥ ८॥

(7)

मनहरण।

शेष तीरथेश दृषभादि आदितेईस औ, सिद्ध सर्व ग्रुद्ध वुद्धिके करँडवत हैं। जिनको सदैव सदभाव ग्रुद्धसत्ताहीमें, तारनतरनको तेई तरंडवत हैं॥ आचारज उवझाय साधुके सुगुन ध्याय, पंचाचारमाहिं शृन्द जे अखंडवत हैं। येई पंच पर्म इष्ट देत हैं अभिष्ट शिष्ट, तिनें भक्तिभावसों हमारी दंडवत हैं॥ ९॥ दोहा।

देव सिद्ध अरहंतको, निज सत्ता आधार । सूर साधु उवझाय थित, पंचाचारमझार ॥ १० ॥ ज्ञान दरश चारित्र तप, वीरज परम पुनीत । येही पंचाचारमें, विचरहिं श्रमण सनीत ॥ ११ ॥

(३)

अशोकपुष्पमंजरी।
पंच शून्य पंच चार योजन प्रमान जे,
मनुष्यक्षेत्रके विषें जिनेश वर्तमान हैं।
तासके पदारविंद एक ही छ वार युंद,
फेर भिन्न भिन्न वंदि मन्य—अन्ज—भान हैं॥
वर्तमान भर्तमें अने छुवर्तमान नाहिं,
श्रीविदेहथानमें सदैव राजमान हैं।
द्वेत औ अद्वेतरूप वंदना करों त्रिकाल,
सो दयाल देत रिद्धि सिद्धिके निधान हैं॥१२॥
दोहा।

आठों अंग नवाइकै, भूमें दंडाकार । मुखकर सुजस उचारिये, सो वंदन विवहार ॥ १३ ॥ निज चैतन्य सुभावकरि, तिनसों है लवलीन । सो अद्वैत सुवन्दना, भेदरहित परवीन ॥ १४ ॥ (४)

माधवी ।

किर वंदन देव जिनिंदनकी, ध्रुव सिद्ध विशुद्धनको उर ध्यावों । तिमि सर्व गनिंद गुनिंद नमों, उदघाट कपाटक ठाट मनावों ॥ मुनि बृंद जिते नरलोकविषें, अभिनंदित है तिनके गुन गावों। यह पंच पदस्त प्रशस्त समस्त, तिन्हें निज मस्तक हस्त लगावों१५

इनके विसरामको धाम लसे, अति उज्वल दर्शनज्ञानप्रधाना । जहँ गुद्धपयोग सुधारस वृंद, समाधि समृद्धिकी वृद्धि वखाना ॥ तिहिको अवलंबि गहों समता, भवताप मिटावन मेघ महाना। जिहितें निरवान सुथान मिले, अमलान अनूपम चेतन वाना १६

चौबोला ।

जो जन श्री जिनराजकथित नित, चित्तविषें चारित्त घरै। सम्यकदर्शनज्ञान जहां, अमलान विराजित जोति भरै॥ सो सुर इंद वृंद सुख भोगै, असुर इंदको विभव वरै। होय नरिंद सिद्धपद पावै, फेरिन जगमें जन्म घरै॥ १०॥ (७)

निहचे निज सुभावमें थिरता, तिहि चारितकहँ धरम कहै। सोई पर्म धर्म समतामय, यों सर्वज्ञ क्रुपाल महै।। जामें मोह क्षोभ निहं व्यापत, चिद्विलास दुति वृंद् गहै। सो परिनामसहित आतमको, शाम नाम अभिराम अहै॥१८॥ दोहा।

चिदानन्द चिद्र्पको, परम घरम शमभाव । जामें मोह न राग रिस, अमल अचल थिर भाव ॥ १९॥ सोई विमल चरित्र है, शुद्ध सिद्धपदहेत । शामसरूपी आतमा, भविक बृंद् लखि लेत ॥ २०॥ (८)

सवैयाछंद ।

जब जिहि परनित दरव परनमत, तब तासों तन्मय तिहि काल। श्रीसर्वज्ञकथित यह मारग, मथित गुरू गनधर गुनमाल। तातें धरम स्वभाव परिनवत, आतमह्को धरम सम्हाल। धरमी धरम एकता नयकी, इहां अपेक्षा गृंद विशाल। २१॥ दोहा।

वीतराग चारित्र है, परम धरम निजरूप।

्ताके थारत जीवको, धर्म कह्यो जिनमूप ॥ २२ ॥ एक एक घरमीविषें, वसत अनन्ते धर्म ।

मिलत न काह्र्सों कोई, यह सुभावगृति पर्म ॥ २३ ॥ जब धरमी जिहि घरमकी, प्रनवत जुत निज शक्त । तव तासों तन्मय तहां, होत शक्ति करि व्यक्त ॥ २४॥ तातें आतमराम जब, धरै शुद्ध निज धर्म ।
तब ताह्को नाम गुरु, कह्यो धर्म तिज भर्म ॥ २५ ॥
अयमय गोला अगनितें, लाल होत जिहि काल ।

अनल ताहि तव सव कहत, देखो वुद्धि विशाल ॥ २६॥ तैसे जिन जिन धर्म करि, प्रणविह वस्त समस्त ।

तन्मय तासों होहिं तव, यह सुमाव अनअस्त ॥ २७ ॥ अग्नि पृथक गोला पृथक, यह सजोगसंवंघ ।

त्यों धर्मी अरु धर्ममें, भेद नहीं है खंध ॥ २८॥ सिख संवोधनको सुगुरु, देत विदित दृष्टांत ।

एकदेश सो व्यापता, सुनों भविक ति आत ॥ २९॥ धर्मी धर्म दुहूनको, तादात्मक संबंध।

है प्रदेश प्रति एकता, सहज सुभाव असंघ ॥ ३० ॥

(6)

षट्पद ।

जव यह प्रनवत जीव, दयादिक ग्रुभपयोग मय ।
अथवा अग्रुभ खभाव गहत, जह विषय भोग लय ॥
किंवा ग्रुद्धुपयोगमयी, जह सुधा वहावत ।
जुत परिनामिक भाव, नाम तह तैसो पावत ॥
जिमि सेत फटिक वश झांकके, झांक वृन्द रंगत गहत ।
तिज झांक झांक जब झांकियत, तब अटांक सदपद महत ३ १

१ लोहमंयी ।

(20)

सोरटा ।

दरवन विन परिनामः, परनित दरव विना नहीं । दरव गुनपरजधाम, सहित अस्ति जिनवर कही ॥ ३२ ॥

मनहरण।

केई मूढ़मती कहें द्रव्यमें न गुन होत; द्रव्य और गुननको न्यारो न्यारो थान है। गुनके गहनतें कहावे द्रव्य गुनी नाम, जैसे दंड घारै तव दंडी परघान है ॥ तासौं स्यादवादी कहै यह तो विरोध वात, विना गुन द्रव्य जैसे खरको विषान है। विन परिनाम तैंने द्रव्य पहिचाने कैसे, परिनामहूको कहा थान विद्यमान है ॥ ३३ ॥ देखो एक गोरस त्रिविधि परिनाम धरै, दूघ दिघ वृतमें ही ताको विस्तार है। तैसे ही दरव परिनाम विना रहे नाहिं, परिनामह्को चुन्द दरव अधार है।। गुनपरजायवंत द्रव्य भगवंत कही, सुमाव सुमावी ऐसे गही गनधार है। जैसे हेम द्रव्य गुन गौरव सुपीततादि, परजाय कुंडलादिमई निरधार है ॥ ३४ ॥

जैसे जो दरव ताको तैसो परिनाम होत,
देखो भेदज्ञानसों न परे। दौर धूपमें ।
तातें जब आतमा प्रनवे ग्रुम वा अग्रुम,
अथवा विग्रुद्धमाव सहज सरूपमें ॥
तहां तिन भावनिसों तदाकार होत तब,
व्याप्य अरु व्यापकको यही धर्म रूपमें ।
कुंदकुंद सामीके वचन कुंद इंदुसे हैं,
धरौ उर वृन्द तो न परे। भवकूपमें ॥ ३५॥
(११)

मत्तगयन्द ।

धर्म सरूप जबै प्रनवै यह, आतम आप अध्यातम ध्याता । शुद्धपयोग दशा गहिकै, सु लहै निरवान सुखामृत ख्याता ॥ होत जबै शुभरूपपयोग, तबै सुरगादि विभौ मिलि जाता । आपिह है अपने परिनामनिको फल भोगनहार विधाता॥३६॥ मोतीदाम ।

जबै जिय घारत चारित शुद्ध । तनै पद पावत सिद्ध विशुद्ध । सराग चरित्त घरै जब चित्त । लहै सुरगादिविषें वर वित्त. ३७ वोहा ।

तातें शुद्धपयोगके, जे सम्मुख हैं जीव । तिनको शुभ चारित्रमहँ, रमनो नाहिं सदीव ॥ ३८॥

(१२)

माधवी ।

अशुभोदयतें यह आतमराम, अनंत कलेश निरंतर पायो । कुमनुष्य तथा तिरजंचनिमें, बहुधा नरकानलमें पचि आयो ॥ निहं पार मिल्यो परिवर्त्तनको, इहि भांति अनादि कुकाल गमायो। अव आतमधर्म गहो सुख कन्द, जिनिंद जथा भवि वृन्द वतायो॥

दोहा ।

महा दुःखको बीज है, अशुभरूप परिनाम ।
याके उदय अनन्त दुख, भुगते आतमराम ॥ ४० ॥
दारिद दुख नर नीच पद, इत्यादिक फल देत ।
नारकगति तिरजंचगति, याको सहज निकेत ॥ ४१ ॥
तातें तिजये सर्वथा, अन्नत विपय कपाय ।
याके उदय न विन सकत, एकौ धर्म उपाय ॥ ४२ ॥
शुभ परिनामनके विषें, है विवहारिक धर्म ।
दया दान पूजादि वहु, तप संयम शुभक्म ॥ ४३ ॥
ताहि कथंचित धारिये, लिखेये आतमरूप ॥ ४४ ॥
शिवमगको सहकार यह, यों भाषी जिनभूप ॥ ४४ ॥

(१३)

मनहरण ।

शुद्ध उपयोग सिद्ध भयो हैं प्रसिद्ध जिन्हें, ऐसो सिद्ध अरहंतनके गाइयतु है। आतम सुभावतें उपजो साहजीक सुख, सवतें अधिक अनाकुरु पाइयतु है ॥ अच्छ पच्छतें विरुच्छ विषेसों रहित खच्छ, उपमाकी गच्छसों अरुच्छ ध्याइयतु है । निरावाध हैं अनन्त एकरस रहें संत, ऐसे शिवकंतकी शरन जाइयतु है ॥ ४५ ॥ (१४)

शुद्धउपयोग जुक्त जती जे विराजत हैं,

सुनो तासु लच्छन विचच्छन वुधारसी ।

भलीभांति जानत जथारथ पदारथको,

तथा श्रुतिसंधु मिथ धारत सुधारसी ॥

संजमसों मंडित तपोनिधान पंडित हैं,

रागदोष खंडिके विहंडत मुधारसी ।

जाके सुख दुखमें न हरष विषाद वृन्द्

सोई पर्मधर्मधार धीर मो उधारसी ॥ ४६ ॥

दोहा ।

THE THE PARTY OF T

जो मुनि सुपरिवमेद धरि, करे शुद्ध सरधान ।
निज सरूप आचरनमें, गाड़ै अचल निशान ॥ ४७ ॥
सकल सूत्र सिद्धान्तको, मलीमांति रस लेत ।
तप संजम साध सुधी, रागदोप तिज देत ॥ ४८ ॥
जीवन मरनविष नहीं, जाके हरप विपाद ।
शुद्धपयोगी साधु सो, रहित सकल अपवाद ॥ ४९ ॥

(१५)

मत्तगयंद ।

जो उपयोग विशुद्ध विभाकर, मंडित है चिन्म्र्रतराई । सो वह केवलज्ञानधनी, सब ज्ञेयके पार ततच्छन जाई ॥ धाति चतुष्टय तास तहाँ, खयमेव विनाश लहैं दुखदाई । शुद्धपयोग परापतिकी, महिमा यह बृंद मुनिंदन गाई ॥५०॥ पर्पद ।

जिस आतमके परम सुद्ध, उपयोग सिद्ध हुव ।
तिसके जुग आवरन, मोहमल विधन नास धुव ॥
सकल ज्ञेयके पार जात सो, आप ततच्छन ।
ज्ञान फुरन्त अनन्त, सोइ अरहंत सुलच्छन ॥
महिमा महान अमलान नव, केवल लाम सुधाकरन ।
शिवथानदान भगवानके, यृंदावन वंदत चरन ॥ ५१॥

(१६)

मनहरण।

ताही माँति विमल भये ने आप चिदानन्द, तासको स्वयंभू नाम ऐसो दरसायो है। प्रापत भये अनन्त ज्ञानादि स्वभाव गुन, आपही ते आपमाहिँ सुधा वरसायो है।। सोई सरवज्ञ तिह्ँकालके समस्त वस्त, हस्तरेखसे प्रशस्त लखे सरसायो है। ताहीके पदारविंद देव इंद नागइंद मानुपेंद वृंद वंदि पूज हरपायो है ॥ ५२ ॥ पर्कारकिष्णण । दोहा ।

निजलरूप प्रापतिविषे, पर सहाय निंह कोय ।

पटप्रकार कारकिनेंग, यह आतम थिर होय ॥ ५३ ॥
तासु नाम लक्षण सुगम, कहों जथारथ रूप ।
जैनवैनकी रीतिसों, ज्यों गुरुकथित अनृप ॥ ५४ ॥
करता करम करन तथा, संप्रदान उर आन ।
अपादान पुनि अधिकरन, ये पट्कारक मान ॥ ५५ ॥

गीतिका।

साधीन होइ करें सोई, करतार ताको जानिये।
करतारकी करतृतिको, कहि करम कारक मानिये॥
जाकरि करमको करत करता, करन ताको नाम है।
वह करम जाको देत संपरदानसो सरनाम है॥ ५६॥

पूरव अवस्था त्याग कर जो, होत नूतन काज है। सो जानिये पंचमों कारक अपादान समाज है॥ जाके अधार वनै करम अधिकरन सोई ठीक है। यह नाम रुच्छन हे विचच्छन छहोंकी तहकीक है॥५७

भुजंगी।

जहां औरकी मान नैमित्तता । करे है सुधी काजकी सिद्धता। तहां है असद्भुतुपाचारता। कोई द्रव्य काह्को ना धारता॥५८॥

从the the the territory of the territory

मनहरण।

जैसे कुंभकार करतार घट कर्म करे, दंडचक आदिताके साधन करन है। जय घट कर्मको बनाय जलहेत देत, तहाँ संप्रदान नाम कारक वरन है॥ पूरव अवस्था मृतिवंडको विनाश भये, घट निरमये अपादानता घरन है। मृमिके अधार घट कर्मको बनावत है, तहां अधिकने होत संशय हरन है॥ ५९॥ दोहा।

यामें करतादिक पृथक्, यातें यह व्यवहार । सम्यकवुद्धि पसारकें, समझ लेहु श्रुतिद्वार ॥ ६० ॥ लक्ष्मीधरा ।

आप ही आपतें आपको साधता, औरकी नाहिं, आधार आराधता। नाम निश्चै यही सत्य है सासता, स्यादवादी विना कौनको भासता?॥ ६१॥ पद्पद।

ज्यों माटी करतार, सहज सत्ता प्रमानमय । अपने घट परिनाम, करमको आप करत हय ॥ आपहि अपने कुंम करनको, साधन हो है। आप होय घट कर्म, आपको देत सु सोहै॥ आप ही अवस्था पूर्वकी, त्यागि होत घटरूप चट ।
अपने अधार किर आप ही, होत प्रगट घटरूप ठट ॥ ६२ ॥
सहज सकित स्वाधीन, सिहत करतार जीव ध्रुव ।
करत गुद्ध सरवंग, आपको यही करम हुव ॥
निज परनित किर करत, आपको गुद्ध करन तित ।
सो गुन आपिह आप, देत यह संप्रदान हित ॥
तिज समल विमल आपिह वनत, अपादान तव उर धरन ।
किर निजाधार निज गुन अमल, तहां आप सो अधिकरन॥६३
चै।वोला ।

जव संसार दशा तज चेतन, शुद्धपयोग स्वभाव गहै।
तव आप हि मटकारकमय है, केवलपद परकाश लहै।।
तहां स्वयंम् आप कहावत, सकल शक्ति निज व्यक्त अहै।
चिद्विलास आनन्दकन्द पद, बंदि बृन्द दुखद्वंद दहै।।६४॥
(१७)

द्रिका।

तिस ही अमलान चिदातमके, निहचे करि वर्तत है जु यही। उतपाद भयो जो विशुद्ध दशा, तिसको न विनाश लहै कव ही॥ अरु भंग भये परसंगिक भावनिको उतपाद नहीं जो नहीं। पुनि है तिनके ध्रुव वै उतपाद, सदीव सुमाविकमाहिं सही ६५

ग्रुद्धपयोग अराधिके, सिद्ध भये सरवंग । जे अनन्त ज्ञानादिगुन, तिनको कवहुँ न भंग ॥ ६६ ॥

अरु अनादिके करममल, तिनको भयो विनाश। सो फिर कवहुं न ऊपजें, जहां शुद्ध परकाश ॥ ६७ ॥ युनि ताही चिद्रूपके, वर्तत है यह धर्म । उपजन विनशन ध्रुव रहन, साहजीक पद पर्म ॥ ६८ ॥ द्रव्यदृष्टिकर धौन्य है, उपजत विनशत पर्ज । पद्गुनहानरु वृद्धि करि, वरनत श्रुति अम वर्ज ॥ ६९ ॥

(36)

मनहरण।

जेते हैं पदारथके जात विद्यमान तेते, उतपाद व्यय भाव धरें सदाकाल है। अर्थ परजायमें कि विंजन परजमाहिं, अथवा विभाव के स्वभाव पर्जपाल है ॥ याहीके अधार निराधार निज सत्ताधार, निजाधारं निरावाध द्रव्य गुनमाल है। कुंदकुंद इंदुके वचन अमी बृंद पियो, जाको इंद-चंद-वृंद वंदत त्रिकाल है ॥ ७० ॥

किरीट ।

जो जगर्मे सव वस्तु विराजत, सो उतपादरु व्ये ध्रुव धारक। हैं परजाय सुभावमई कि विभाव कि अर्थ कि विजन कारक ॥ है इनहीकरके तिनकी, तिहुँकाल विषे सदभाव उदारक । या विनृ दृष्य सधै न किसी विधि, यों श्रुतिसिंधु मथी गनधारक ॥

मत्तगयन्द ।

कुंडलरूप भयो जब कंचन, कंकनता तब ही तज दीनों । भ्रोव्य दुहूमहँ आपहि है, गुन गौरव पीत सचिक्रन लीनों ॥ त्यों सब द्रव्य सदा प्रनवे, परजायविषे गुन संग धरीनो । तीन विहीन नहीं कोउ वस्तु, यही उनको सद्भाव प्रवीनो ७२

मनहरण।

घरम अघरम अकाश काल चारों द्रव्य, सहज सुभाव परजायमाहिं रहे हैं। पटगुनी हानि वृद्धि करें समै समै माहिं, अगुरुलघुगुनके द्वार ऐसे कहै हैं। गतिथिति अवकाश वर्तना गुन निवास, चारोंमें यथोचित ससत्ताही को गहै हैं। जीव पुदगलमें विराजें दोऊ परजाय, विभाव तथा सुभाव जब जैसो लहे हैं॥ ७३॥ दोहा।

Name N. Street N ज्यों मानुष तन त्यागिकै, उपजत सुरपुर जीव। दुहूँ दशामें आप ध्रुन, इमि तिहु सधत सदीन ॥ ७४ ॥ अथवा सिद्धदशाविषें, ऐसे साधी साध । समल दशा तिन अमल हुव, वह ध्रुव जीव अवाघ ॥ ७५ ॥ अथवा ज्ञानादर्शमें, दरिस रहै सव ज्ञेय । ज्ञेयाकार सुज्ञान तहँ, होत पतच्छ प्रमेय ॥ ७६ ॥

从全mm的从cmm的从cmm的以合mm的以合mm的以合mm的以合mm的以合mm的以合mm的以合

तिन ज्ञेयनकी त्रिविध गति, जिह जिह भाँति सहोत ।
तिहि २ भाँति सुज्ञान वह, प्रनवत सहज उदोत ॥ ७७॥
याही भांति प्ररूपना, सिद्ध दशाके गाँह ।
उत्तपतव्ययप्रवकी सधत, अनेकांतकी छाँह ॥ ७८ ॥
पटगुनि हानिरु वृद्धिकी, जा विधि उठत तरंग ।
सहज सुभाविक भावमें, सोऊ सधत अभंग ॥ ७९ ॥
उपजन विनशन प्रौट्यके, विना द्रव्य नहिं होय ।
साधी गुरु सिद्धान्तमें, वाधी तहाँ न कोय ॥ ८० ॥
शिखरिणी

कहो उत्पादादी त्रिविधिकर अस्तित्व तुमने ।

सुनी मैंने नीके उठत तब शंका मुझ मने ॥

त्रिधा काहे भाषो, ध्रुवहि करिके क्यों निहं कहो ।

कहा यातें नाहीं सधत १ सब वस्तें मुनि महो ॥ ८१ ॥

तर— अनक्षशेखर । (दंडक ३२ वर्ण)

पदार्थकों जु धौव्य रूप एक पच्छ मानिये,

तु तासुमें प्रतच्छ दोष रुच्छ रुच्छ जानिये।
कुटस्थ रूप राजतो प्रवृत्त त्यांनि भानतो,
विराजतो सदैव एक रूप ही वलानिय।।
सु तो नहीं विलोकिये विलोकिये त्रियातमीक,
एक वस्तुकी दशा अनेक होत मानिये।
सुवर्ण कुंडलादि होत दूधतें घृतादि जोत,
मृत्तिका घटादिको तथैव सो प्रमानिये॥ ८२॥

दोहा।

दरवमाहिं दो शक्ति हैं, भाषी गुन परजाय ।
इन विन कवहुँ न सिंध सकत, कीं कोटि उपाय ॥८३॥
नित्य तदातमरूपमय, ताको गुन है नाम ।
जो कमकरि वरते दशा, सो परजाय ललाम ॥ ८४॥
कहीं कहीं है द्रव्यकी, दोइमाँति परजाय ।
नित्यम्त तद्र्प इक, दुतिय अनित्य वताय ॥ ८५॥
नित्यम्तको गुन कहैं, दुतिय अनित्य विभेद ।
ताहि कही परजाय गुरु, यह मत प्रवल अछेद ॥ ८६॥
तिन परजायनकरि दरव, उपजत विनशत मान ।
श्रीव्यरूप निजगुणसहित, दुहूँ दशामें जान ॥ ८७॥
याही कर सद्भाव तस्र, यह है सहज स्वभाव ।
यहां तर्क लागे नहीं, वृथा न गाल वजाव ॥ ८८॥
उक्तं च देवागमे—चोपाई।

श्रीगुरु त्रिविधि तत्त्वको साधत । प्रगट दिखावत हैं निरवाघत ॥
घट परजाय घरें जो सोना। ताहि नाशि करि मुकुट छु होना ॥८९
तहां कुंभ सो जो रुचि रेखी। ताके होत विषाद विशेखी॥
मौिल वनेंतें जाके प्रीती। ताके हरप होत निरनीती॥९०॥
जाके सोनाहीसों काजा। सो दुहुमें मध्यस्थ विराजा॥
तव कहु दरवित्रिविधि नहिं कैसे १ प्रगट विलोक हेतु जुत ऐसे९१
गोरस एक त्रिविधि परनवै। दूध दधी घृत जग वरनवै॥
प्रनवन सकति नहीं तामाहिं। तव किहि भांति त्रिविधि हो जाहिं

देखो ! प्रथम दूध रस रहा । दिध होते गुन और गहा ।

यृत होते फिर औरिह भयो । साद भेद गुन औरिह लयो॥ १ ३॥

दूधनती दिध यृतको खाता । दिधनती यृत दूध लहाता ॥

यृतत्रतधारी पय दिध गहे । पृथक तत्त्व तव क्यों निह अहै ॥ १ ८॥

एक रूप जु गोरस होतो । तीन दशा तव किमि उहोतो १ ॥

ताते तत्त्व त्रिधातम सही । न्यायसिंधु मिथ श्रीगुरु कही ॥ १ ५॥

(१९)

मत्तगयन्द् ।

जो चहु घातिय कर्म विनाशि, अतिदियस्प भयो अमलाना । ताहि अनन्त जगे वर वीजरु, तेज अनन्त अपार महाना ॥ सो वह आपिह ज्ञान खुलादि, सरूपमयी प्रनयो भगवाना । जासु विनाश नहीं कवहीं, गुन बृंद चिदानँदकंद प्रधाना ॥९६॥ (२०)

केवलज्ञानघनी भगवानकी, रीति प्रधान अलैकिक गाई।
देह घरें तज देहन दुःख, अखादि तिन्हें निहं होत कदाई॥
जातें अतिदिय रूप भये अख, छायक चूंद सुभायक पाई।
तातें तिन्हें न विकार कछू, अविकार अनन्तप्रकार वताई॥९७॥
होहा।

ができるができるができるができるがある

सकल घात संघात हत, प्रगट्यो वीज अनन्त । परम अतिद्रिय सुखमयी, जाको कवहुँ न अन्त ॥ ९८॥ ताको जे मतिमंद शठ, भाषे कवलाहार । धिग है तिनकी समुझिको, वार वार धिकार ॥ ९९॥ X-mayXx-maxXx-maxxx-maxx-maxx-maxxx-maxxx-maxx-

गुनथानक छट्टम विषें, होत अहार विहार । ताके ऊपर ध्यानगत, तहां न भुक्ति लगार ॥ १००॥ जे तेरम गुनथानमें, अचल चहूँ अरि जार । छायकलविधस्तमाव जहँ, तहँ किमि कवलाहार ? ॥१०२॥ क्षुघा त्रपा वावा करें, इन्द्री पीड़ें पान । यह तो गति संसारमें, जगजीवनकी जान ॥ १०२ ॥ जहां अतिदिय सुखसहित, चिदानन्द चिदृप । तहां कहां वाधा जहां, प्रगटी शकति अनूप ॥ १०३ ॥ मोह करम विन वेदनी, निरविप विपधर जेम । जरी जेवरी वलरहित, अवल अघाती तेम ॥ १०४ ॥ सकत अनंतानंत जस, प्रगट भयों निरवाध । तेंह चेतन तनसहितकहूँ, लगत न तनिक उपाध ॥१०५॥ निजानन्द रसपान तहँ, चिदानन्द कहँ होत । नोतनकरमधुवरगना, तिनकरि काय उदोत ॥ १०६ ॥ कर्मवरगना प्रति समय, पूर्ववंघ संजोग । आय लगहिं पुनि झरपरहिं, टिकहिं न विन उपयोग १०७ निविड़ मोहनी विवन अरु, ज्ञान दर्शनावर्न । इनिह नाशि निर्मल भये, अमल अचल पद धर्न ॥१०८ ते सांचे सर्वज्ञ हैं, तेई आप्त प्रधान । तिनके वचन प्रमान हैं, भवि-उर-भ्रम-तम भान ॥१०९॥

tone by the constitution of the constitution o

(28)

पट्पद ।

ज्ञानरूप परिनये, आपु जे केवलज्ञानी ।
तिनके सकलपतच्छ, द्रव्य गुन-परज-प्रमानी ॥
सो निहं जानिहं ताहि, अवग्रह आदि कियाकर ।
जातें यह छदमस्य, ज्ञानकी रीति पगट तर ॥
निहचै सो श्रीभगवानके, सकल आवरन नाश हुव ।
सर्वावभास निज ज्ञानमें, लोकालोक प्रतच्छ ध्रव ॥ ११०॥

(२२)

पट्पद् ।

इस अगवान महान, केवलज्ञान धनीकहँ।
रह्यो न कछू परोक्ष, वस्तुके जानपनेमहँ॥
जातें इन्द्रियरहित, अतीन्द्रियह्मप विराजै।
अरु सरवंग समस्त, अच्छके गुन छवि छाजै॥
स्वयमेव हि ज्ञान सुभावकी, प्रापित है जिनके विमल।
तिनको प्रतच्छ तिहुँ लोकके, वस्तुचृन्द झलकहिँ सकल १११

(२३.)

मनहरण।

ज्ञान गुनके प्रमान आतमा विराजमान, जैसे हेम गुन पीत गौरवादिको धरे। सोई ज्ञानगुन ज्ञेयके प्रमान भाषे जथा, अग्नि गुन उप्ण जितौ ईंघन तितौ जरे॥

Transpired to the second of th

ज्ञेयको प्रमान बृंद, लोक थाँ अलाक सर्व, तामुको विलोकत प्रतच्छरेखा ज्याँ करे। ताहीतं सरवगति ज्ञानको मुसिद्ध करी, स्वामीके वचन अनेकान्त रससों भेर ॥ ११२ ॥ (२४-२५)

ज्ञान गुनके प्रमान आतमा न मानत हैं,

ऐसे जो अजान इस लोकमें छुमती हैं।
ताके मतमाहिं गुन ज्ञानतें अधिक हीन,
होत प्रुवरूप वह आतमाकी गती है।
जे तो ज्ञानहीन ते तो जड़के समान भयो,
अचेतन तामें कहां ज्ञायक-शकती है।
अधिक वखाने तो प्रमाने केसे ज्ञान विना,
ऐसे परतच्छ खामी दोनों पच्छ हती हैं।।११३॥
दोहा।

てきるないまではなるものなるとではなるこのなるこのなることはなることは

जथा अगिन गुन उप्णतं, हीन अधिक निहं होत ।
तथा आतमा ज्ञान गुन, सिहत वरावर जोत ॥ ११४॥
अन्वय अरु व्यतिरेकता, ज्ञान आतमामाहिं ।
विना ज्ञान आतम नहीं, आतम विनु सो नािहं ॥११५॥
जहां जहां है आतमा, तहां तहां है ज्ञान ।
जहां जहां है ज्ञान गुन, तहां तहां जिय मान ॥११६॥
तातें हीनािधक नहीं, ज्ञान सुगुनतें जीव ।
हीनािधकके मानतें, वाधा लगत सदीव ॥ ११७॥

कछु प्रदेशपै ज्ञान है, कछु प्रदेशपै नाहिं। यों मानत जड़ चेतना, दोनों सम है जाहिं ॥ ११८ ॥ तव किमि शुद्ध समाधिमें, निरविकल्प थिर होय। द्विधा दशा किमि अनुभवे, किहि विधि शिवसुख होय ११९ तार्ते दृष्टि प्रमानतें; वाधित है यह पच्छ । साधित है निरवाध धुव, जीव ज्ञान यह खच्छ ॥१२०॥ THE TANK THE (२६)

गीतिका ।

सर्वगत भगवानको, इस हेतुसों गुरु कहत हैं। तास ज्ञान प्रकाशमें, सब जगत दरसत रहत हैं॥ गुन ज्ञानमय है रूप जिनका, ज्ञेय ज्ञानविपें मथा। तासतें सर्वज्ञ सवव्यापक, जथारथ यों कथा ॥१२१॥ पट्पद ।

शुचि दरपनमें जथा, प्रगट घट पट प्रतिभासत । मुकुर जात नहिं तहां, तान नहिं मुकुर अवासत ॥ तथा शुद्ध परकाश, ज्ञान सव ज्ञेयमाहिं गत। ज्ञेय तहां थित करहिं, यह उपचार मानियत ॥ वह ज्ञान धरम है जीवको, धरमी धरम सु एक अत । या नयतें श्री सर्वज्ञको, कहें जधारथ सर्वगत ॥ १२२ ॥ दोहा ।

एक ब्रह्म सब जगतमें, व्यापि रह्यो सरवंग । अपनेही परदेशकरि, नानारंग उमंग ॥ १२३ ॥ Name And Andrew Andrew

ऐसी जिनके कुमतिकी, उपज रही है पच्छ । तिनको मत शतखंडकरि, दूपत हैं परतच्छ ॥ १२४॥ निज परदेशनिकरि जवै, जगमें व्यापी आप। तव वह अमल समल भयौ, यह तो अमिल मिलाप ॥१२५॥ कछुक अमल कछु समल है, तै। भी वने न वात ॥ एक वस्तुमें दो दशा, क्यों करि चित्त समात ॥ १२६ ॥ तार्ते ज्ञान प्रकाशमें, ज्ञेय सकल झलकंत ॥ सो निजज्ञानसुभावमय, आप प्रगट भगवंत ॥ १२७ ॥ यातें श्रीसरवज्ञको, कह्यो सर्वगत नाम । अन्तरछेदी ज्ञानमय, जगन्यापक जगधाम ॥ १२८ ॥ यातें जो विपरीत मत, ते सव सकल असिद्ध । स्यादवादतें सर्वगत, श्रीअरहंत सु सिद्ध ॥ १२९॥

मनहर ।

जोई ज्ञान गुन सोई आतमा वखाने जातें, दोऊमें कथंचित न भेद ठहरात है। आतमाविना न और द्रव्यमाहिं ज्ञान लसै, ज्ञान गुन जीवमें ही दीखे जहरात है ॥ तथा जैसे ज्ञान गुन जीवमें विराजै तैसे, और हू अनन्त गुन तामें गहरात है। गुनको समूह दव्व अपेक्षासी सिद्ध सव्व, ऐसो स्यादवादको पताका फहरात है ॥ १३०॥

द्वामिला ।

गुणज्ञानहिंको जिद जीव कहें, तिद और अनन्त जिते गुन हैं। तिनको तव कौन अधार वने, निरधारिवना कहु को छुन हैं।। गुनमाहिं नहीं गुन और वसें, श्रुति साधत श्रीजिनकी धुन है। तिसतें गुन पर्ज अनंतमयी, चिनमूरित द्रव्य सु आपुन है।।

(२८)

पट्पद ।

ज्ञानी अपने ज्ञानभाव,-हीमाहिं विराजै । ज्ञेयरूप सव वस्तु, आपने थलमें छाजै ॥ मिलिकर वरतें नाहिं, परस्पर ज्ञेयरु ज्ञानी । ऐसी ही मयीद, वस्तुकी वनी प्रमानी ॥

जिमि रूपीदरवनि को प्रगट, देखत नयन प्रमानकर । तिमि तहां जथारथ जानिके, वृन्दावन परतीति घर १३२

(२९)

मनहर ।

ज्ञानी ना प्रदेशतें प्रवेश करें ज्ञेयमाहिं, तथा व्यवहारसे प्रवेश हूं सो करें हैं। अच्छातीत ज्ञानतें समस्त वस्तु देखें जानें, पाथरकी रेख ज्यों न संग परिहरें हैं॥ जैसे नैन रूपक पदारथ विलोके वृन्द, तैसे शुद्ध ज्ञानसों अमल छटा भरें हैं। मानों सर्व ज्ञेयको उखारिके निगलि जात, शक्त व्यक्त तासको विचित्र ऐसो घर है॥१३३॥ (50)

जैसे इस लोकमें महान इन्द्रनील रत्न, दूधमाहिं डारै तव ऐसो विरतंत है। आपनी आभासर्त सफेदी भेद दूचकी सो, नीलवर्न दूथको करत दरसंत है ॥ ताही भांति केवलीके ज्ञानकी शकति वृन्द, ज्ञेयनको ज्ञानाकार करत लसंत है। निह्ने निहारें दोऊ आपसमें न्यारे तौऊ, व्याप्य अरु व्यापकको यही विरतंत है ॥१३४॥

(३१)

पट्पद ।

Normal Marie Comment of the control जो सब वस्तु न रुसें, ज्ञान केवलमहँ आनी। तो तव कैसे होय, सर्वगत केवलज्ञानी ॥ जो श्रीकेवलज्ञान, सर्वगत पद्वी पायो । तो किमि वस्तु न वसिंह, तहां सव यों दरसायो ॥ उपचार द्वारतें ज्ञान जिमि, ज्ञेयमाहिं प्रापति कही । ताही प्रकारतें ज्ञानमें, वस्तु वृन्द वासा लही ॥ १३५॥

(३२)

मनहरण।

केवली जिनेश परवस्तुको न गहे तजै, तथा पररूप न पनवै तिहूँ कालमें। जातें ताकी ज्ञान जोति जगी है अकंपरूप,
छायक खभावसुख वेवे सर्व हालमें ॥
सोई सर्व वस्तुको विलोके जाने सरवंग,
रंच हू न वाकी रहे ज्ञानके उजालमें ।
आरसीकी इच्छा विना जैसे घटपटादिक,
होत प्रतिविंवित त्यों ज्ञानी गुनमालमें ॥१३६॥
दोहा ।

राग उदयतें संगरह, दोष भावतें त्याग ।

मोहडदय पर-परिनमन, ऐसे तीन विभाग ॥ १३७ ॥

गहन-तजन-परपरिनमन, इनहीतें नित होत ।

तास नाशकरिके भयो, केवल जोत उदोत ॥ १३८ ॥

जिनकी ज्ञानप्रभा अचल, यथा महामनि-जोत ।

प्रथमहिं जो सव लिख लियो, सो न अन्यथा होत १३९ जथा आरसी खच्छके, इच्छाको निहं लेश ।

लसत तहां घटपट प्रगट, यही सुभाव विशेष ॥ १४० ॥

तैसे श्रीसरवज्ञके, इच्छाको निहं अंस ।

निरइच्छा जानत सकल, शुद्धचिदातम हंस ॥ १४१ ॥

बृंदावन तिनको नमत, सदा जोरि जुगपान ॥ १४२ ॥

ऐसे श्रीसर्वज्ञ हैं, ज्ञान भान अमलान ।

(३३)

मत्तगयन्द ।

जो भिव भावमई श्रुतितं, निज आतमरूप रुखे सरवंगा । ज्ञायकभावमई वह आप, निजों-परको पिहचानत चंगा ॥ सो श्रुतिकेवली नाम कहावत, जानत वस्तु जथावत अंगा । लोकप्रदीप रिपीसुरने, इहिमांति भनी अमभानि पसंगा १४३

मनहरण।

निरदोष गुनके निधान निरावर्नज्ञान, ऐसे भगवान ताकी वानी सोई वेद है। ताके अनुसार जिन जान्यो निजञातमाको, सहितविशेष अनुभवत अखेद है ॥ सोई श्रुतिकेवली कहावै जिन आगममें, आपापर जाने भले भरम उछेद है। केवली प्रभूके परतच्छ इनके परोच्छ, ज्ञायक शकतिमाहिं इतनो ही भेद है ॥ १४४॥ केवलीके आवरन नाशतें प्रतच्छ ज्ञान, वेदै एकै काल सुखसंपत अनंत है।। इनके करम आवरनतें करम लियें, जेतो जानपनो तेतो वेदै ख़ुखसंत है ॥ कोऊ भानु उदै देखै सकल पदारथको, कोऊ दीखे दीपद्वार थोरी वस्तु तंत है।

जानत जथारथ पदारथको दोऊ वृंद,
प्रतच्छ परोच्छहीको भेद वरतंत है ॥ १४५ ॥
जैसे मेघावर्नतें वखाने भानुविभाभेद,
जोतिमें विभेद माने प्रगट रुवेद है ।
एक ज्ञानधारामें नियारा पंचभेद तैसे,
जानत कियामें तहाँ भेदको निपेद है ॥
केवलीके आवरन नाशतें प्रतच्छ ज्ञान,
इनके परोच्छ श्रुतिद्वारतें सुवेद है ॥
सांचे सरधानी दोऊ राचे रामरंगमाहिं,
कोऊ परतच्छ कोऊ परोच्छ अछेद है ॥१४६॥
तोटक।

इहि भांति जिनागममाहिं कही ।
श्रुतिकेविलिलच्छन दच्छ गही ॥
निज आतमको दरसै परसै ।
अनुभौ रसरंग तहां वरसे ॥ १४७॥
दोहा।

शब्दब्रह्मकरि जिन लख्यो, ज्ञानब्रह्म निजरूप । ताहीको श्रुतिकेवली, भाषतु हैं जिनभूप ॥ १४८ ॥ (३४)

मत्तगयन्द ।

श्रीसरवज्ञहृदम्बुधितं, उपजी धुनि जो श्रुचि शारद गंगा । सो वह पुग्गलद्रव्यमई, भइ अंग उपंग अभंग तरंगा ॥ HATELE AND THE PARTY AND THE P ताकहँ जो पहिचानत है, सोइ ज्ञान कहावत भावश्रुतंगा । सूत्रहुको गुरुज्ञान कहैं, सो विचार यहां उपचार प्रसंगा १४९

पट्पद् ।

जो जाने सो ज्ञान, जुदो कछु वस्तु न जानो । आतम आपहि ज्ञान, धर्मकरि ज्ञायक मानो ॥ ज्ञानरूप परिनवै, खयं यह आतमरामा । सकल वस्तु तसु वोधमाहिं, निवसें करि धामा ॥ जद्यपि संज्ञा संख्यादितें, भेद प्रयोजनवश कहा । तद्यपि प्रदेशतें भेद नहिं, एक पिंड चेतन महा ॥१५०॥

मनहरण।

जैसे घसिहारो घास काटै लोह दांतलेसों, तहां करतार किया साघन नियारा है। तैसे आतमाविषें न भेद है त्रिभेदरूप, यहां तो प्रदेशतें अभेद निरावारा है ॥ संज्ञा संख्या लच्छन प्रयोजनतें वस्तुको, अनन्तधर्मरूप सिद्ध साधन उचारा है ॥ गुणी गुणमाहिं जो सरवथा विभेद मानें, तहां तो प्रतच्छ दोप लागत अपारा है ॥१५१॥ मत्तगयन्द ।

かな 手がな 手が

आतमको गुन ज्ञानते भिन्न, वखानत हैं केई मूढ अभागे । दो विधि वात कहो तिनसों, वह ज्ञान विराजत है किहि जागे ॥ जो जड़में गुन ज्ञान वसै, तव तो जड़ चेतनता—पद पागे। जीवहिंमें जो वसै गुन ज्ञान, तो क्यों तुम गाल वजावन लागे॥ मनहरण।

> जैसे आग दाहक-कियाको करतार ताको, उप्णगुन दाहकिकयाको सिद्ध करे है। तैसे आतमाकी किया ज्ञायकस्रभाव तासु, ज्ञानगुन साधन प्रधानता आचरे है॥ विवहार दिष्टतें विशिष्ट है विभेद युन्द, निहंचे सुदिष्टसों अभेद सुघा झरे है। आप चिन्म्रत अखंड द्रव्यदृष्टि ताके, सत्ता गुन भेदतें अनंत धारा धरे है॥१५३॥ दोहा।

以 new y new

निरविकल्प आतम दरव, द्रव्यदृष्टिके द्वार ।
जव गुन परज विचारिये, तव वहु भेद पसार ॥१५८॥
जेते वचनविकल्प हैं, तेते नयके भेद ।
सिहत अपेच्छा सिद्ध सव, रहित अपेच्छ निपेद॥१५५॥
जहां सरवथा पच्छकरि, गहत वचनकी टेक ।
तहां होत मिथ्यात मत, सधत न वस्तु विवेक ॥१५६॥
तातें दोनों नयनिको, दोनों नयनसमान ।
जशाथान सरधानकरि, षृंदावन सुख मान ॥ १५७॥
जहां अपेच्छा जासुकी, तहां ताहि करि सुख्य ।
करों सत्य सरधान दिद, स्यादवाद रस चुख्य ॥१५८॥

है सामान्यविशेषमय, वस्तु सकल तिहि काल । सो इकंतसों सघत निहं, दूपन लगत विशाल ॥ १५९ ॥ तातें यह चिद्र्षको, प्रनवन है गुन ज्ञान । ज्ञानरूप वह आप है, चिदानंद भगवान ॥ १६० ॥

(३६)

पट्पद ।

पूरवकथित प्रमान, जीव ही ज्ञान सिद्ध हुव ।

ज्ञेय द्रव्य कि त्रिविधि, विविध विधि भेद तासु ध्रुव॥

चिदानंदमें द्रव्य, ज्ञेय दोनों पद सोहै ।
अन्य पंच जड़वर्ग, ज्ञेय पदवी तिनको है ॥

यह आतम जानत सुपरको, ज्ञान चृन्द परकाश घर ।

परिनामरूप सनवंध है, ज्ञाता ज्ञेय अनादिकर ॥१६१॥

जदिष होय नट निपुन, तदिष निजकंध चढ़ै किमि

तिमि चिनम्रति ज्ञेय, लखहु निहं लखत आप इमि ॥

यों संशय जो करे, तासुको उत्तर दीजे ।

सुपर प्रकाशकशिक्त, जीवमें सहज लखीजे ॥

जिमि दीप प्रकाशत सुघटपट, तथा आप दुति जगमगत ।

तिमि चिदानंदगुनवृंदमें, खपरप्रकाशक पद पगत॥१६२॥

चौपाई ।

ज्ञेय त्रिधातमको यह अर्थ । भाषा श्रीगुरुदेव समर्थ । भूतअनागत वरतत जेह । परजय भेद अनंते तेह ॥१६३॥ अथवा उतपतिव्ययध्रवरूप । तथा द्रव्यगुनपरज प्ररूप । धुपर ज्ञेयके जे ते भेद । सो सव जानत ज्ञान अखेद १६४॥ ज्ञानरूप अरु ज्ञेयस्कर्प । द्रव्यरूप यह है चिद्रूप । और पंच जड़वर्जित ज्ञान । सदा ज्ञेयपद घरै निदान१६५॥ आतमज्ञान जोतिमय स्वच्छ । स्वपर ज्ञेय तहँ लसत प्रतच्छ । वंदों कुंदकुंद सुनिराय । जिन यह सुगम सुमग दरसाय १६६

(29)

मनहरण।

जेते परजाय पट्द्रव्यनके होय गये,
अथवा भविष्यत जे सत्तामें विराजें हैं।
तेते सब भिन्न भिन्न सकल विशेषज्ञत,
ग्रुद्ध ज्ञान भूमिकामें ऐसे छवि छाजें हैं॥
जैसे ततकाल वर्त्तमानको विलोके ज्ञान,
तैसे भगवान अविलोकें महाराजें हैं।
भूतभावी वस्तु चित्रपटमें निहारें जैसे,
गहै ज्ञान ताको तैसे तहां अम भाजें हैं॥१६७॥
दोहा।

वर्तमानके ज्ञेयको, जो जानत है ज्ञान । तार्मे तो शंका नहीं, देखत प्रगट प्रमान ॥ १६८ ॥ मृत भविष्यत पर्ज तो, है ही नाहीं मित्त ! तव ताको कैसे लखे, यह अम उपजत चित्त ॥ १६९ ॥ वाल अवस्थाकी कथा, जव उर करिये याद । तव पतच्छवत होत सव, यामें नाहि विवाद ॥ १७० ॥ अथवा भावी बस्तु जे, वेदविदित सव ठौर । THE WASHINGTON TO THE WASHINGTON THE WASHINGTON तिनहिं विचारत ज्ञान तहँ, होत तदाकृति देश ॥१७१॥ वाहवलि भरतादि जे, ऽतीत पुरुष परवान । अथवा श्रेणिक आदि जे, होनहार भगवान ॥ १७२ ॥ तिनको चित्र विलोकतें, ऐसो उपजत ज्ञान । जैसे ज्ञेय पतच्छको, जानत ज्ञान महान ॥ १७३ ॥ छदमस्थनिके ज्ञानकी, जहँ ऐसी गति होय। जानहिं भृत भविष्यको, वर्तमानवत सोय ॥ १७४ ॥ तव जिनके आवरनको, मयौ सरवथा नाश । प्रगट्यो ज्ञान अनंतगत, सहजद्युद्ध परकाश ॥ १७५ ॥ तिनके भूतभविष्य जे, परजै भेद अनंत । छहों दरवके लखनमें, शंका कहा रहंत ॥ १७६॥ यह सुभाव है ज्ञानको, जब पनवत निजरूप । तव जानत जुगपत जगत, त्रिविधि त्रिकालिकभूप॥१७७ ऐसे परम प्रकाशमहँ, शुद्ध बुद्ध जिमि अर्क । तास प्रगट जानन विषें; कैसे उपजे तर्क ॥ १७८॥ अपने वस्तुस्तभावमें, राजै वस्तु समस्त । निज सुभावमें तर्क निंह, यह मत सकल प्रशस्त ॥१७९॥

(35)

दोहा ।

जे परजे उपजे नहीं, होय गये पुनि जेह।
असद्भृत है नाम तसु, यों मगवान भनेह॥ १८०॥
ते सब केवलज्ञानमें, हैं पतच्छ गुनमाल।
ज्यों चौवीसी थंभमें, लिखी त्रिकालिक हाल॥ १८१॥

(\$6)

हमिला ।

जिस ज्ञानिवेपें परतच्छ समान, भविष्यत मृत नहीं झलेंके। परजाय छहों विधि द्रव्यनके, निहचें करके सब ही थलके।। तिस ज्ञानकों कौन प्रधान कहें, भवि बृंद् विचार करो भलके। वह तो नहिं पूज पदस्थ लहें, न त्रिकालिकज्ञेय जहाँ ललके॥

(80)

काव्य (मात्रा २६)।

जो इंद्रिनसों भये आप सनवन्ध पदारथ । तिनको ईहादिकन सहित, जो जानत सारथ ॥ सो जन वस्तु परोच्छ तथा, सृच्छिम नहिं जाने । मतिज्ञानीकी यही शकति, जिनदेव वसाने ॥ १८३॥ मनहरण ।

इंद्रिनके विषय जे विराजत हें थूलक्रप, तिनसों मिलाप जब होय तब जाने हैं। अवग्रह ईहा ओ अवाय धारणादि लिये,
कमसों विकल्पकरि ठीकता सो माने हें ॥
मृतभावी परजे प्रमान औ अरूपीयस्तु,
इंद्रिनतें सर्व ये अगोचरप्रमाने हें ।
जातें इन गच्छिनिको अच्छतें न ज्ञान होत,
ताहीसेती अच्छज्ञान तुच्छ ठहराने है ॥१८४॥
(४१)

अप्रदेशीकालानु प्रदेशी पंच अस्तिकाय,
म्रतीक पुग्गल अम्रतीक पाँच है।
तिनके अनागत अतीत परजाय भेद,
नाना भेद लिये निज निज थल माच है।। 🖑
सर्वको प्रतच्छ एक समेहीमें जाने खच्छ,
अतीन्द्रियज्ञान सोई महिमा अवाच है।
बारबार बंदत पदारविंदताको दृंद,
जाको पद जानैतें न नाचै कर्मनाच है।।१८५॥

सवैयाछन्द ।

इंद्रियजनित ज्ञानहीतें जे, मतवाले माने सरवज्ञ । सो तौ प्रगट विरोध वात है, पच्छ छांड़ि परखौ किन तज्ञ ॥ सूक्ष्मान्तरित दूरके द्रव्यनि,-सों न प्रतच्छ लखै अलपज्ञ । यातें निरावरन निरदूषित, छायक ही ज्ञानी सारज्ञ ॥१८६॥

(23)

पद्भपद् ।

जो ज्ञाता परिनवे, ज्ञेयमें विकलप घारे।
तिहिको छायकज्ञान, नाहिं यों जिन उच्चारे॥
वह विकलपज्जत वस्तु, घृंद अनुभव न करे है।
मृगतृष्णा इव फिरत, नाहिं संतोप घरे हे॥
तातें विकलपजुतज्ञानको, नहिं छायकपदवी परम।
यह पराधीन इन्द्रियजनित, वह सुबोध आतमधरम१८७॥

(१३)

द्वमिला ।

भगवंत भनी जगजंतुनिको, जब कर्मटदे इत आवत है। तब राग विरोध विमोहि दशाकरि, नूतनबंध बढ़ावत है।। दिढ़ आतम जोति जगै जिनको, तिनको रस दे खिर जावत है। नहिं नृतन बंध वँधै तिनको, इमि श्रीगुरुष्टंद वतावत है१८८॥

(88)

मनहरण ।

तिन अरहंतिनके इच्छाविना किया होत, कायजोग वैठन उठन डग भरनो । दिन्यध्विन धारासों दुधारा धर्म भेद भने, ताहीके अधारा भवपारावार तरनो ॥ मायाचार नारिनिमं नारिवेद—उदे जैसे, केवलीके तेसे औदियकिकिया वरनो । देखो ! मेधमाला नाद करत रसाला उठि, चलत विशाला तैसे तहाँ उर धरनो ॥ १८९ ॥

दोहा ।

प्रश्न:-पूछत शिप्य विनीत इत, विन इच्छा भगवान I दिच्छा शिच्छा देत किमि, उठत चलत थितिठान ॥१९० उत्तर:-सुविहायोगत कर्म है, चलन-फिरनको हेत । सोई निजरस दै खिरत, उठत चलत थिति लेत ॥१९१॥ विन इच्छा जिमि चलत हैं, मेघ पवनके जोग । आरज श्रीअरहंत तिमि, विहरींह कर्म-नियोग ॥ १९२॥ भाषा-प्रकृति उदोत लगु, वानी खिरत त्रिकाल । स्वतः अनिच्छा रूपतैं, तहां अलेकिक चाल ॥ १९३ ॥ रसन दशन हालें न कछु, लगत न ओठ लगार । विकृति होत नहिं अंगको, महिमा अपरंपार ॥ १९४ ॥ अष्ट स्थानकतें वरने, उपजत संजुतशोर । जिनध्वनि वर्जित तासतैं, जथा मेघ घनघोर ॥ १९५॥ सो जब तहां पुनीत जन, पूछिहं सन्मुख आय । दिव्यध्वनि तव खिरत है, निमित तासुको पाय ॥१९६॥ निमित और नैमितकको, वन्यो वनाव अनाद । सब मत मानत बात यह, यामें नाहि विवाद ॥ १९७॥ चिंतामनि अरु कल्पतरु, ये जड़ प्रगट कहाहि । मनवांछित संकल्प किमि, सिद्धि करिंह पलमाहि॥ १९८

१ वर्ण-अक्षर।

पारस निज गुन देत निंह, निंहं परञ्जागुन लेत । किमि ताको परसत तुरत, लोह कनकछवि देत ॥१९९॥ इच्छारहित अनच्छरी, ऐसे जिनधुनि होय। उठन चलन थितिकरनमें, यहां न संशय कोय ॥२००॥ (84)

मनहरण।

पुण्यहीको फल है शरीर अरहंतनिको, फेरि तिन्हैं सोई कर्म उदै जब आवे है। तवै काय वैन जोग कियाको उदोत होत, जथा मेघ वोलै डोलै वारि वरसावै है ॥ जातें मोहञा-दिको सरवथा अभाव तहाँ, तातें वह किया वृंद छायकी कहावै है । पूर्ववंघ खिरो जात नृतन न वंधे पात, छायकीको ऐसोई सुभेद वेद गावै है ॥ २०१ ॥

चें।पाडे ।

चार भांति करि वंध विभागा। प्रकृति, प्रदेश, स्थिति, अनुभागा। जोगद्वारतें प्रकृति प्रदेशा । थिति अनुमाग मोहकृत भेषा ॥ जहां मूलतें मोह विनाशै । तहँ किमि थिति अनुभाग प्रकाशै। पूरववंघ उदै जो आवै। सो निन रस देके खिरि जावै॥ दोहा ।

मानु वसत आकाशमें, जलमें जलज वसंत । किमि ताको अवलोकते, विकसित होत तुरंत ॥ २०४ ॥ अस्त गभस्त विलोकते, चकवा तिय तिन देत । लखहु निमित नेमतिकको, प्रगट अनाहत हेत ॥२०५॥

तेसे पुण्यनिधानके, प्रश्न होत परमान । जिन्धुनि खिरत अनच्छरी, इच्छारहित महान ॥ २०६॥ जैसे शयनदशाविपैं, कोड करि डटत प्रलाप I विनु इच्छा तसु वचन तहँ, खिरत आपतें आप॥२०७ जव इच्छाजुतको वचन, खिरत अनिच्छा येम । तव सो वचनिखरनविषें, इच्छाको निह नेम ॥२०८॥ चिंतामनि सुरवृच्छतें, गुनित अनंतानंत । शक्ति सुखद जिनदेहमें, सहज सुमाव लसंत ॥२०९ ॥ जैसी जिनकी भावना, तैसी तिनकों दीस । धुनि घारासों विस्तरत, इन्द्र घरत सत शीस ॥ २१० ॥ अव जिहिविधि वरनातमक, होत सुघारण धार । ताको सुनि शरधा करो, ज्यों पावो भवपार ॥ २११ ॥ श्रीगनधर वर रिद्धिघर, सुनहिं सुधुनि अमलान । तिनहूकी मतिमें सकल, वानी नाहिं समान ॥ २१२ ॥ जेतो मतिभाजन तितो, वर्यन गही गर्नाङ्श । वीस अंक परमान श्रुति, रची ताहि नुतशीस ॥ २१३ ॥ ताहीके अनुसार पुनि, और सुगुरु निरमंथ। रचना जिनसिद्धांतकी, रचिं सुखद शिवपंथ ॥ २१४ ॥ चौपाई ।

आतमराम शुद्ध उपयोगी । अमल अतिद्री आनँदमोगी । तिनकी किया छायकी वरनी । वृंदावन वंदत भवतरनी ॥

१ वचन ।

(88)

माधवी ।

जदि आतम आप सुभावहितें, खयमेव ग्रुमाग्रुमरूप न होई। तदि तौ न चहै सव जीवनिके, जगजाल दशा चहिये नहिं कोई॥ जव वंघ नहीं तव भोग कहां, जो वँघै सोई भोगवै भोग तितोई। यह पच्छ प्रतच्छ प्रमानतें साघते, खंडन सांख्यमतीनिकी होई॥

छन्दसवैया-(सांख्यमतीका लक्षण।)

सांख्य कहै संसारविषें थित, जीव शुभाशुभ करे न भाव। प्रकृति करै करमनिको ताको, फल भुगतै चिन्मूरति-राव ॥ तहां विरोध प्रगट प्रतिभासत, विना किये कैसे फल पाव। जातें जो करता सो भुक्ता, यही राजमारगको न्याव॥ २१७

(১৯)

अशोक्पुप्पमंजरी।

वर्तमान कालके गुनौ समस्त पर्ज वा, भविप्यभृतकालके जिते अनंतनंत हैं। सब्ब दब्बके सवंग जे विचित्रता तरंग अंतरंग चिन्ह भिन्न भिन्न सो दिपंत हैं॥ एक ही समें सु एक बार ही लख्या तिन्हें प्रतच्छ अंतरंग छेद खच्छता धरंत हैं। छायकीय ज्ञान है यही त्रिलोकवंद बृंद जो समी विषम्यमें समान भासवंत है ॥ २१८ ॥

(समविपनकथन)-मनहरण ।

कोक द्रव्य काहूके समान न विराजत है, याहीतें विषम

सो वलाने गुरु ग्रंथमें। मित श्रुति औध मनपर्जके विषय तेऊ, विषय कहावत छयोपराम पंथमें।। सर्व कर्म सर्वथा विनाशिके प्रतच्छ खच्छ, छायक ही ज्ञान सिद्ध भयो श्रुति मंथमें। सोई सर्व दर्वको विलोके एके समैमाहिं, महिमा न जासकी समात ग्रंथकंथमें।। २१९॥

(88)

मनहरण।

तीनों लोक माहिं जे पदारथ विराजें तिहूं, — काल के अनंतानंत जासुमें विमेद है। तिनको प्रतच्छ एक समेही में एक वार, जो न जानि सकै खच्छ अंतर उछेद है।। सो न एक दर्वहूकों सर्व परजायजुत, जानिवेकी शक्ति घर ऐसे मने वेद है। तातें ज्ञान छायककी शक्ति व्यक्त वृंदावन, सोई लखे आप-पर सर्वमेद छेद है।। २२०॥

(86)

मत्तगयन्द ।

जो यह एक चिदातम द्रव्य, अनन्त घरै गुनपर्यय सारो । ताकहँ जो निहं जानतु है, परतच्छपने सरवंग सुघारो ॥ सो तव क्यों करिके सब द्रव्य, अनंत अनंत दशाजुत न्यारो । एकहि कालमें जानि सकै यह, ज्ञानकी रीतिको क्यों न विचारो॥

मनहरण ।

घातिकर्म घातके प्रगट्यो ज्ञान छायक सो, दर्वदिष्टिः

१ अवधिज्ञान । २ प्रंथरूपी कंथामें वस्नमें ।

देखते अमेद सरवंग है। ज्ञेयनिके जानिवेतें सोई हे अनंत रूप, ऐसे एक औ अनेक ज्ञानकी तरंग है।। तातें एक आतमाके जानेहीतें घुन्दावन, सर्व दर्व जाने जात ऐसोई प्रसंग है। केवलीके ज्ञानकी अपेच्छातें कथन यह, मथन करी है कुंदकुंदजी अभंग है।। २२२।।

(Go)

जो ज्ञाताको ज्ञान अनुक्रमको गही। वस्तुनिको अवलंवत उपजत है सही। सो नहिं नित्य न छायक नहिं सरवज्ञ है। पराधीन तम्र ज्ञान सो जन अलपज्ञ है॥ २२३॥

(48)

मनहरण।

तिह्ंकालमाहिं नित विषम पदारथ जे, सर्व सर्वलोकमें विराजें नाना रूप है। एकै वार जाने फेरि छांड़ें नाहिं संग ताको, संगकी सी रेखा तथा सदा संगम्प है॥ अमल अंचल अविनाशी ज्ञानपरकाश, सहजसुभाविक सुधारसको कृप है। श्रीजिनिंददेवजूके ज्ञान गुन छायककी, अहो भविवृन्द यह महिमा अनूप है॥ २२४॥

कोऊ म्रतीक कोऊ म्रतिरहित द्रव्य, काहुके न काय

Canaly Canaly Canaly Canaly Canaly Compy C

१ पत्थरकी रेखा।

कोऊ द्रव्य कायवंत है। कोऊ जड़रूप कोऊ चिदानंदभूप यातें, सर्व दर्व सम नाहिं विषम भनंत है।। तिनके त्रिका-लके अनंत गुनपरजाय, नित्यानित्यरूप जे विचित्रता घरंत है। सर्वको प्रतच्छ एक समेमें ही जाने ऐसे, ज्ञानगुन छायककी महिमा अनंत है।। २२५॥

(47)

मनहरण।

गुद्ध ज्ञानरूप सरवंग जिनम्प आप, सहज—गुभाव— गुर्खिष्ठुमें मगन है। तिन्हें परवस्तुके न जानिवेकी इच्छा होत, जातें तहां मोहादि विभावकी भगन है॥ तातें पररूप न प्रनवे न गहन करें, पराधीन ज्ञानकी न कवहूं जगन है। ताहीतें अवंघ वह ज्ञान किया सदाकाल, आतमप्रकाशहीमें जासकी लगन है॥ २२६॥

दोहा।

किया दोइ विधि वरनई, प्रथम प्रज्ञिती जानि । ज्ञेयारथ परिवरतनी, दूजी किया वखानि ॥ २२७ ॥ अमलज्ञानदरपनविषें, ज्ञेय सकल झलकंत । प्रज्ञिती है नाम तस्र, तहां न वंघ लसंत ॥ २२८ ॥ ज्ञेयारथ परिवरतनी, रागादिकजुत होत । जैसो भावविकार तहँ, तैसो वंघउदोत ॥ २२९ ॥

THE THE PARTY OF T

पद्धतिका-पद्धः। (अधिकारान्तमंगल।)

ज्ञानाधिकार यह मुकतिपंथ। गुरु कथी सार्थ्यतिसिंघु मंथ॥ मुनि कुंद्कुंद्के जुगल पांय। वृन्द्ायन वन्दत शीस नाय॥

इति श्रीमत्कुन्दकुन्दाचार्यकृत परमागम श्रीप्रवचनसारजीकी ग्रन्दा-वनकृतभाषामं प्रथम ज्ञानाधिकार पूरा भर्यो ।



THE THE PARTY AND THE PARTY AN

९ (क प्रतिमें) "मित्ती कार्तिकरूण्या १४ चीदरा चंवत् १९०५ बुधवारे (ख प्रतिमें) चंवत् १९०६ चेत्रशुक्त पूर्णनास्याम् मन्दवासरे ।" इस प्रकार लिखा है।

अथ द्वितीयसुखाधिकारः प्रारभ्यते।

मंगलाचरण ।

चरनकमल कमला वसत, सारद खुमुखनिवास । देवदेव सो देव मो, कमला वागविलास ॥ १ ॥ श्रीसरवज्ञ प्रनाम करि, कुंदकुंद मुनि वंदि । वरनों सुखअधिकार अव, भवि उर—भरम निकंदि ॥ २ ॥ (१)

मनहरण।

अर्थनिकेमाहिं जो अतीन्द्रीज्ञान राजत है, सोई तो अम्रतीक अचल अमल है। बहुरि जो इंद्रियजनित ज्ञान उपजत, सोई मूरतीक नाम पावत समल है।। ताही भांति सुखह अतीन्द्री है अम्रतीक, इंद्रीसुखम्रतीक सोऊ न विमल है। दोऊमें परम उतकृष्ट होय गहो ताहि, सोई ज्ञान सुख शिवरमाको कमल है।। ३।।

अतीन्द्रियज्ञान सुख आतमसुभाविक है, एक रस सासतो अखंड धार वहे है। शत्रुको विनाशिके उपज्यो है अवाध-रूप, सर्वथा निजातमीक-धर्मको गहै है।। इंद्रीज्ञानसुख पराधीन है विनाशिक है, तातें याको हेय जानि ऐसो गुरु कहे है। ज्ञानसुखिंड चिनमूरति है वृंद्रावन, धर्मीमें अनंत धर्म जुदे जुदे रहे है।। ४।।

१ पदार्थोंमें ।

(२)

जाकी ज्ञान प्रभामें अम्र्तीक सर्व दर्व, तथा जे अतींद्रीगम्य अन् पुदगलके । तथा जे प्रछन्न द्रव्य क्षेत्र काल भाव
चार, सिहतिवशेष बृंद निज निज थलके ॥ और निज
आतमके सकल विभेद भाव, तथा परद्रव्यनिके जेते भेद
ललके । ताही ज्ञानवंतको प्रतच्छ स्वच्छ ज्ञान जानो, जामें
ये समस्त एक समैहीमें झलके ॥ ५ ॥

()

जीव है सुभावहीतें स्वयंसिद्ध अम्रत, द्रव्यद्वार देखते न यामें कछ फेर है। सोई फेर निश्चेसों अनादि कर्मवंघ जोग, म्रतीक दीखें जैसो देहको गहे रहे ॥ ताही म्रतीकतें सुजोग मूर्त पदारथ, तिनको अवग्रहादिकतें जानते रहे। अथवा छ्योपशममन्दता भयेतें सोई, थूल म्रतीकह न जानत किते रहे॥ ६॥

दोहा ।

देह घरेतें आतमा, द्रव्येंद्रिनिके द्वार ।
-निकट थूल म्रत दरवः तिनको जाननिहार ॥ ७ ॥
अथवा छय उपशम घटें, निपट निकट जे वस्त ।
तिनहुँ न जानि सकै कभी, यह जगविदित समस्त ॥ ८ ॥
पंचिन्द्रिनिके विषयको, जानि अनुभवे सोयः।
इंद्रियसुख सो जानियो, म्रतीकमें होय ॥ ९ ॥

यातें ज्ञानों मुस दोऊ, वसिंह सदा इक संग ।

न्रतिमाहीं न्रतिक, इतरमाहिं तदरंग ॥ १० ॥

फरस रूप रस गंव अरु, श्रविनिद्रिनिक मोग ।

ज्ञानद्वारेंतें जानिक, मुख अनुमव तपयोग ॥ ११ ॥

यातें ज्ञानर सोख्यको, अविनामावी संग ।

चिद्विलासहीमें वसत, उपजिह संग उमंग ॥ १२ ॥

इंद्रियज्ञानर सोख्य जिमि, न्रतीकमें जान ।

तथा अतिद्रियज्ञान मुख, वसत अतिद्रियथान ॥ १३ ॥

कहा कहों निहं कहि सकों, वचनगम्य निहं येह ।

अनुमव नयन उद्यारि यट, बृंदावन लिख लेह ॥११॥

(जीवद्या ।) मनहरण ।

Trans Manue Manue

अनादितें महानोह मदिराको पान किये, ठौर ठौर करत उराहनेको काम है। अज्ञान अवारेमें सँमोर न शकति निज, इंद्रिनिके ठोरे किये देहहीमें घाम है॥ ठपटि झपटि गहै म्रतीक मोगनिको, शुद्धज्ञानदशासेती मई बुद्धि वाम है। ऐसी म्रतीक ज्ञान परोच्छकी छीछा बृंद, मापी कुंद्कुंद गुरु तिनको प्रनाम है॥ १५॥

(8)

पट्षद् ।

फरस रूप रस गंध, ग्रव्ड ये पुग्गलीक हैं। पंचेंद्रिनिके जथाजोग ये, मोग ठीक हैं॥

सब इंद्री निजभोगन, जुगपत गहन करें हैं।
छय उपशम क्रमसहित; भोग अनुभवत रहें हैं।
ज्यों काक रुखत दो नयनतें, एक प्तरी फिरनिकर।
जुगपत नव भेदि सरुखि सकत,त्यों इंद्रिनिकी रीति तर॥
जीव जीभके खादमाहिं, जिहिकार पगे है।
अन्येंद्रिनिके भोगमें न, तब भाव रुगे है॥
निज निज रस सब गहें; जदिप यह सकति अच्छमहँ।
तदिप न एके कारु, सकरु रस अनुभवते तहँ॥
रस वेद्हिं कमहीसों सभी, छय उपशमकी सकित यहि।
जातें परोच्छ यह ज्ञान है, पराधीन म्रति सु गहि॥१७॥
दोहा।

यह परोच्छ ही ज्ञानतें, इंद्रिनिको रस जान । चिदानंद सुख अनुभविह, जेतो ज्ञान प्रमान ॥ १८ ॥ तातें ज्ञानरु सुख दोड, हैं परोच्छ परतंत । मूरतीक वावासहित, यातें हेय भनंत ॥ १९ ॥

(&)

छन्द सर्वया ।

जे परदरवमई हैं इन्द्री, ते पुद्गलके वने वनाव । चिदानंद चिद्रूप भूपको, यामें नाहीं कहं सुभाव ॥ तिन करि जो जानतहें सातम,सो किमि होय प्रतच्छ लखाव। पराघीन तातें परोच्छ यह, इन्द्रीजनित ज्ञान ठहराव॥२०॥

सत्तगयन्द ।

पुद्गलदर्वमई सव इंद्रिय, तासु सुभाव सदा जड़ जानो । आतमको तिहुंकालविपें, नित चेतनवंत सुभाव प्रमानो ॥ तौ यह इंद्रियज्ञान कहो, किहि भांति पतच्छ कहाँ ठहरानो। तातैं परोच्छ तथा परतंत्र, सु इंद्रियज्ञान भने। भगवानो ॥ २१॥

(६)

मनहरण।

K-11-11-XX-1-1-XX-1-1-XXX-1-1-XXX-1-1-XXX-1-1-XXX-1-1-XXX-1-1-XXX-1-1-XXX-1-1-XXX-1-1-XXX-1-1-XXX-1-1-XXX-1-1-XXXXX-1-1-XXXX-1-1-XXXX-1-1-XXXX-1-1-XXXX-1-1-XXXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-1-XXXX-1-XXXX-1-XXXX-1-XXXX-1-XXXX-1-XXXX-1-XXXX-1-XXXX-1-XXXX-1-XXXX-1-XXXX-1-XXXX-1-XXXX-1-XXXX-1-XXXX-1-XXXX-1-XXXXX-1-XXXXX-1-XXXXX-1-XXXXX-1-XXXXX-1-XXXXX-1-XXXXX-1-XXXXX-परके सहायतें जो वस्तुमें उपजै ज्ञान, सोई है परोच्छ तासु भेद सुनो कानतें । जथा उपदेश वा छयोपशम लाभ तथा, पूर्वके अभ्यास वा प्रकाशादिक भानतें ॥ और जो अकेले निज ज्ञानहीतें जानें जीव, सोइ है प्रतच्छ ज्ञान साधित प्रमानतें । जातें यह परकी सहाय विन होत हंद, अतिंद्रिय आनंदको कंद अमलानतैं ॥ २२ ॥

(9)

मनहरण।

ऐसो ज्ञानहीको 'सुख' नाम जिनराज कह्यो, जौन ज्ञान आपने सुभावहीसों जगा है। निरावर्नताई सरवंग जामें आई औ जु, अनंते पदारथमें फैलि जगमगा है ॥ विमल सरूप है अभंग सरवंग जाको, जामें अवग्रहादि क्रियाको क्रम भगा हैं। सोई है प्रतच्छ ज्ञान अतिद्री अनाकुलित, याहीतैं अतिंद्रीसंख याको नाम पगा है ॥ २३ ॥

(6)

मत्तगयन्द् ।

केवलनाम जो ज्ञान कहावत, है सुखरूप निराकुल सोई। ज्ञायकरूप वही परिनाम, न खेद कहं तिन्हिके मधि होई॥ खेदको कारण घातिय कर्म, सो मूलतें नाश भयो मल घोई। यातें अतिद्रिय ज्ञान सोई, सुख है निहन्ने निहं संशय कोई॥२४

मनहरण।

यातिया करम यही ज्ञानमाहिं खेद करें, जातें मोहउदे मतवालो होत आतमा । झूठी वस्तुमाहि बुद्धि सांची करि धावतु है, खेदजुत इंद्रीविये जाने वहु भांतमा ॥ जाके घाति कर्मको सरवथा विनाश भयो, जग्यो ज्ञान केवल अनाकुल विख्यातमा । त्रिकालके ज्ञेय एके वार चित्रभीतवत, जाने जोई ज्ञान सोई सुख है अध्यातमा ॥ २५ ॥

(6)

गत्तगयन्द ।

केवलज्ञान अनन्तप्रभातें, पदारथके सब पार गया है। लोक अलोकविपें जसु दिष्टि, विशिष्टपनें विसतार लया है॥ सर्व अनिष्ट विनष्ट भये, औ जु इष्ट सुभाव सो लाम लया है। यातें अभेद दशा करिके यह, ज्ञानहिको सुस्र सिद्ध ठया है॥२६ बोहा।

जब ही घाति विघातिके, ग्रुद्ध होय सरवंग । ज्ञानादिक गुन जीवके, सोई सौल्य अमंग ॥ २७ ॥ निजाधीन जाने लखे, सकल पदारथ चृन्द । खेद न तामें होत कछु, केवलजोति सुछन्द ॥ २८ ॥ तातें याही ज्ञानको, सुखकिर वरनन कीन । भेदिविविच्छा छांडिके, कुन्दकुन्द परवीन ॥ २९ ॥ (१०)

माधवी।

जिनको यह घातियकर्म विघातिक, केवल जोति अनन्त फ़री है।
सुलमें उतिकृष्ट अतींद्रिय सौस्य, तिन्हें सरवंग अभंग पुरी है।
तिसको न अभन्य प्रतीत करें, पुनि दूर हु भन्यकी बुद्धि दुरी है।
यह वात वही शरघा घरि हैं, जिनके भवकी थिति आनि जुरी है।

दोहा।

इन्द्रीसुखजुत सुक्ति जे, मानिहं मूढ़ अयान । तिनको मत शतखंड करि, श्रीगुरु हनी निशान ॥३१॥ (११)

साधवी ।

नर इंद्र सुरासुर इंद्रनिको, सहजै जब इंद्रियरोग सतावै । तब पीड़ित होकर गोगनको, नित भोग मनोगनमाहिं रमावै ॥ तहाँ चाहकी दाह नवीन वढ़ै, घृतआहुतिमें जिमि आगि जगावै। सहजानँद वोध विलास विना, निहं ओसके बृंदसों प्यास बुझावै ॥

१ इन्द्रियोंको । २ मनोज्ञ ।

दोहा ।

स्वर्गविषे इंद्रादिको, इंद्रियसुख भरपूर । सोड खेद वाधासहित, सहजानँदतें दूर ॥ ३३ ॥ तातें इन्द्रीजनित सुख, हेर्यस्प पहिचान । ज्ञानानन्द अनच्छसुख, करो सुधारस पान ॥ ३४ ॥

(१२)

पट्पद ।

जिन जीवनिको विषयमाहिं, रितरूप भाव है ॥ तिनके उरमें सहज, दुःख दीखत जनाव है ॥ जो सुभावतें दुःखरूप, इंद्री निह होई । तो विषयनिके हेत, करत व्यापार न कोई ॥ केरि मीनै द्विरेर्फ शलॅंभ हरिन, विषयनि-वश तन परहरिं । यातें इंद्रीसुख दुखमई, कही सुगुरु भीव उर धरिं ॥ ३५ ॥

Wester Wester Wester Wester Wester Wilder Wilder Wester We

(१३)

मनहरण ।

संसार अवस्थाह्में विभाव सुभावहीतों, यही जीव आप सुख्रूप छवि देत है। जातें पंच इन्द्रिनिको पायक मनोग भोग, ताको रस ज्ञायकसुभावहीसों लेत है। देह तो प्रगट जड़ पुग्गलको पिंड तामें, ज्ञायकता कहां जाको सुभाव

१ लाज्य। २ हाथी। ३ मछली। ४ अमर। ५ पतः । ६ मन्यर्जीय।

अचेत है। तातें जक्त मुक्त दोऊ दशामाहिं वृंदावन, सुलरूप भावनिको आतमा निकेत है॥ ३६॥

(\$\$)

सर्वथा प्रकार देवलोकहूमें देखिये तो, देह ही चिदात-माको सुख नाहिं करे है। जद्दिप सुरग उतिकृष्ट भोग उत्तम औ, वैकियक काय सर्व पुण्यजोग भरे है।। तहां विषयनि-के विवश भयो जीव आप, आप ही सुखासुखादि भावनि आदरे है। ज्ञायक सुभाव चिदानंदकंदहीमें बृंद, तातें चि-दानंद दोऊ दशा आप धरे है।। ३७॥

(१५)

चौवोला ।

जिन जीवनिकी तिमिर हरनकी, जो सुभावसों दृष्टि अहै। तौ तिनको दीपक प्रकाशतैं, रंच प्रयोजन नाहिं चहै॥ तैसे सुखसुरूप यह आतम, आप खयं सरवंग रुहै। तहाँ विषय कहा करहिं वृन्द जहँ, सुधा सुभाविकसिंधु वहै॥

(१६)

这人……这人……这人会……这人会……这人会……这人会……这人会

मत्तगयन्द ।

ज्यों नममें रिव आपुहितें, धरे तेज प्रकाश तथा गरमाई । देवप्रकृत्ति उदै करिके, इस लोकिविषें वह देव कहाई ॥ ताही प्रकार विशुद्ध दशाकरि, सिद्धनिके मुनिवृन्द वताई । ज्ञानरु सौद्ध्य लसे सरवंग, सो देव अभंग नमों सिरनाई ३९

मनहरण।

जैसे तेज प्रमा और उप्ण तथा देवपट, तीनों ही विशे-पनिको घरे मारतंड है । तैसे परमातममें सुपरप्रकाशक, अनंतशक्ति चेतन सो ज्ञानगुनमंड है ॥ तथा आतमीक तृप्ति अनाकुल थिरतासों, सहज सुमाव सुखसुधाको उमंड है। आतमानुभवीके सुभाव शिलामाहिं सो, उकीरमान जक्त-पूज्य देवता अखंड है ॥ ४०॥ दोहा।

अतिइन्द्री सुलको परम, पूरन भयो विधान । कुन्दकुन्द सुनिको करत, बृंदावन नित ध्यान ॥ ४१ ॥ इति श्रीमत्कुन्दकुन्दाचार्यकृत परमागमश्रीप्रवचनसारजीकी ग्रन्दा-वनकृतभाषामें दूसरा सुलक्षभिकार पूर्ण भयो ।

१ संवत् १९०५ कार्तिकशुक्रा ५ वुधवासरे ।

१ ऐसा ही ख प्रतिमें है।

ऑनमः सिद्धेभ्यः।

अथ तृतीयज्ञानतत्त्वाधिकारः लिख्यते ।

मंगलाचरण । दोहा । वंदों श्रीसर्वज्ञपद, ज्ञानानंद सुचेत । जसु प्रसाद वरनन करों, इन्द्रिय सुखको हेत ॥

(१)

• मत्तगयन्द् ।

जो जन श्रीजिनदेव-जती-गुरु,—पूजनमाहिं रहे अनुरागी। चार प्रकारके दान करें नित, शीलविषें दिढ़ता मन पागी॥ आदरसों उपवास करें, समता घरिकै ममता मद त्यागी। सो शुमरूपपयोग घनी, वर पुण्यको वीज ववै वड़मागी॥ १॥

(२)

कवित्त (३१ मात्रा)

शुभपरिनामसिहत आतमकी, दशा सुनो भिव बृन्द सयान। उत्तम पशु अथवा उत्तम नर, तथा देवपद लहे सुजान॥ थिति परिमान पंच इंद्रिनिके, सुख विलसै तित विविध विधान। फेरि अमै भवसागरहीमें, तातें शुद्धपयोग प्रधान॥ २॥

(३)

मत्तगयन्द् ।

देवनिके अनिमादिक रिद्धिकी, वृद्धि अनेक प्रकार कही है। तो भी अतिदियद्धप अनाकुल, ताहि सुमाविक सौस्य नहीं है॥ यों परमागममाहिं कही गुरु, और धुनो जो तहाँ नित ही है। देहविथाकरि भोग मनोगनिमाहि, रमै समता न लही है ॥३॥

मत्तगयन्द ।

जो नर नारक देव पशू सव, देहज दुःखविपे अकुलाहीं। तो तिनके उपयोग शुभाशुभको, फल क्यों करिकै विलगाईा ॥ जातें निजातम पर्म सुधर्म, अतिद्रिय शर्म नहीं तिनपाहीं। TO THE MARKET TO THE PROPERTY OF THE PROPERTY तो भविवृन्द् विचार करो अव, कौन विशेष ग्रुभाग्रुभमाहीं ॥४॥

शुभपयोग देवादि फल, अशुभ दुखदफल नर्क । शुद्धातम सुखको नहीं, दोनोंमें संपर्क ॥ ५ ॥ तव शुभ अशुभपयोगको, फल समान पहिचान । कारजको सम देखिकै, कारन ह् सम मान ॥ ६ ॥ तातें इंद्रीजनित सुल, साधक शुभडपयोग । अशुभपयोग समान गुरु, वरनी शुद्ध नियोग ॥ ७ ॥

अशोकपुष्पमंजरी ।

वज्रपानि चक्रपानि जे प्रधान जक्तमानि, ते शुभोपयोगतें भये जु सार भोग है। तामुतें शरीर और पंच अच्छपच्छको, सुपोपते बड़ावते रमावते मनोग है ॥

१ जगन्मान्य।

लोकमें विलोकते सुखी समान भासते, जैथेव जोंक रोगके विकारि रक्तको गहै। चाह दाहसों दहै न सामैभावको रुहै, विजातमीक धर्मको तहां नहीं सँजोग है॥ ८॥

(\ \ \

कवित्त (३१ मात्रा)।

जो निहचैकरि शुभपयोगतें, उपजत विविध पुण्यकी रास । स्वर्गवर्गमें देवनिके वा, भवनत्रिकमें प्रगट प्रकास ॥ तहां तिन्हें तृष्णानल बाढ़त, पाय भोग-घृत आहुति ग्रास । जातें चूंद सुधा-समरस विन, कबहुं न मिटत जीवकी प्यास॥९॥

मनहरण।

देवनिको आदि छै जितेक जीवराशि ते ते, विधेसुख आयुपरजंत सब चाहैं हैं। वहुिर सो भोगनिको वार वार भोगत हैं, तिश्चना तरंग तिन्हें उठत अथाहें हैं॥ आगामीक भोगनिकी चाह दुख दाह बढ़ी, तासुकी सदैव पीर भरी उर माहें हैं। जथा जोंक रकत विकारको तब छों गहै, जोछों शठ प्राणांतदशाको आय गाहें हैं॥ १०॥

(6)

कुण्डलिया ।

इंद्रियननित जितेक सुख, तामें पंच विशेष ।

१ यथा एव=जैसे ही। २ साम्यभाव≈समता।

पराधीन वाधासहित, छिन्नरूप तसु भेप ॥ छिन्नरूप तसु भेप, विषम अरु वंध वढ़ावे। यही विशेषन पंच, पापहूमें ठहरावे ॥ तव अव को वुधिमान, चहै इंदीमुख गिंदी। तातें भजत विवेकवान, सुख अमल अतिदी ॥ ११

पुण्यरु पापविषें नहिं भेद, कड़ू परमारथतें टहरे हे ॥ जो इस भाँत न मानत है, वहिरातम बुद्धि वही गह रैहे ॥ सो जन मोह अछादित होय, भवोदिध घोरविषें लहरे हैं। ताहि न वार न पार मिले, दुखरूप चहुंगतिमें हहरे है ॥१२ जैसे ग्रुभाग्रुभमें नहिं भेद, न भेद भने गुख दुःखकेमाहीं। ताही प्रकारतें पुण्य रु पापमें, भेद नहीं परमार्थठाहीं ॥ जातें जहां न निजातम धर्म, तहां चित चाहकी दाह सदाहीं। तातें सुरिदहिमिद नरिंदकी, संपतिको चित चाहत नाहीं ॥१३ पद्वतिका । (पद्वरीछंद)

जे जीव पुण्य अरु पापमाहिं । माने विभेद हंकार गाहिं ॥ वेड़ी समान । हैं वंध प्रगट दोनों निदान॥ १४ हेमाँहनकी धर्मानुराग । अवलंबें शुद्धपयोग त्याग ॥ परिपृर्न

ताके फलतें अहमिंद इंद । नर इंद संपदा लहें हंद ॥१५

१ नवर्ण और लोहा।

तहाँ भोग मनोग शरीर पाय। विल्सें सुख वहुविधि प्रमित आय तित आकुलता दुःख मिटै नाहिं।तव कहो कहांतें सुखी आहिं॥१६ (१०)

मत्तगयन्द ।

जो नर या परकार जथारथ,—रूप पदारथको उर आने । रागिवरोधमई परिनाम, कभी परद्रव्यिव निंह ठाने ॥ सो उपयोग विशुद्ध धरे, सब देहज दुःखनिको नित माने । आनँदकंद-सुभाव-सुधामिष, लीन रहै तिहि बृंद प्रमाने॥ १७ दोहा ।

Kaman Maran Maran

आहैनतैं दाहेन विलग, खात न घनकी घात । त्यों चेतन तनराग विनु, दुखलव दहत न गात ॥ १८ ॥ तातैं मुझ चिद्र्पको, शरन शुद्धउपयोग । होहु सदा जातैं मिटै, सकल दुखद भवरोग ॥ १९ ॥ (११)

मत्तगयन्द् ।

पाप अरंभ सभी परित्यागिके, जो ग्रुभचारितमें वरतंता । जो यह मोहको आदि अनादिके, शत्रुनिको निहं त्यागत संता॥ तो वह ग्रुद्ध चिदानँद संपति,—को तिरकालविषें न लहंता। याहीतें मोह महारिपुकी, रमनी दुरवुद्धिको त्यागिहं संता॥२०

१ लोहा। २ अग्नि।

दोहा ।

तातें साध्यसरूप है, गुद्धरूप उपयोग । ताके वाधक मोहको, दिइतर तिजयो जोग ॥ २१ ॥ जो गुमही चारित्रको, जाने शिवपदहेत । तो वह कवहुं न पाय है, अमल निजातम चेत ॥ २२॥

(१२)

हरिगीतिका।

दरव-गुन-परनायकरि, अरहंतको जो जानई। घातिदल दलमल सकल, तसु अमलपद पहिचानई॥ सो पुरुप निज नित आत,-मीक खरूपको जाने सही। तासके निहचैपनेसों, मोह नाश लहे यही॥ २३॥

मनहरण ।

Carriery Manual Manual

जैसे बारै वानीको पकायो भयो चामीकर, सर्वथा प्रकार होत शुद्ध निकलंक है। तैसे शुद्ध ध्यानानल जोगतें करम-मल, नासिके अमल अरहंत जू अटंक है।। तिनके दरवमें जु ज्ञानादि विशेषन हैं, तिनहीको गुन नाम भाषत निशंक है। एक समे मात्र कालके प्रमान चेतनके, पर्नतिको भेद पर-जाय सो अवंक है।। २२॥

ऐसे द्रव्य गुन परजाय अरहंतज्को, प्रथन अपाने मन-माहि अवधारे है। पीछे निज आतमको ताही भांति जानिक, अभेदरूप अनुभव दशा विसतारे है। त्रिकालके जेते पर- जाय गुन आतमाके, तेते एके कालमाहि ध्यावत उदारे है। ऐसे जब ध्याता होय ध्यावै निज आतमाको, यृंदावन सोई मोह कर्मको विदारे है ॥ २५ ॥

जैसे कोऊ मोतिनिको हार उर धारै ताको, भेद छांड़ि शोभाको अभेदसुख लेत है। तैसे अरहंतके समान जान आपरूप, अभेद सरूप अनुभवत सचेत है ॥ चेतना परजके प्रवाहतें अभेद ध्यावै, तथा चित्पकाशगुनह्को गोपि देत है। केवल अभेद आतमीक सुख वेदै तहां, करता करम किया मेद न घरेत है ॥ २६॥

जैसें चोखे रतको अकंप निर्मल प्रकाश, तैसें चित्पकाश तहां निश्चल लहत है। जब ऐसी होत है अवस्था तब भेद छेद, चेतनता मात्र ही सुभावको गहत है ॥ मोह अंघकार तहां रहे कौनके अधार, भानुको उजास तथा तिमिर दहत है। यहा है उपाय मोह वाहिनीके जीतिवेको, वृन्दायन ताको शरनागत चहत है ॥ २७ ॥

(१३)

माधवी ।

जिस जीवके अंतरतें तिहुरंतर, दूर भया यह मोह मलाना। निज आतमतत्त्व जथारथकी, तिनके भई प्रापति वृंद् निधाना॥ जिंद जो वह रागरु दोष प्रमाद, कुभावहुको तिज देत सयाना। तदि सो वह शुद्ध निजातमको, निहचै करि पावत है परधाना॥

दोहा।

यातें मोह निवारिके, पायौ करि वहु जल । आतमरूप अमोल निधि, जो चिन्तामणि रत्न ॥ २९ ताके अनुभवसिद्धके, वायक रागरु दोप । इनहूंको जव परिहरै, तव अनुभवसुख पोप॥३०॥ नाहीं तो ये चोर ठग, ऌट्टें अनुभव रत । फिर पीछे पछिताय है, तातें करु यह जल ॥ ३१ ॥ सावधान वरतौ सदा, आतमअनुभवमाहि । रागद्वेपको परिहरो, नहिं तो ठग ठिंग जाहिं ॥ ३२॥

(88)

मनहरण।

Kanny Kanany Kan ताही खुविधान करि तीरथेश अरहंत, सर्व कर्म शत्रुनिको मूलतें विदारी है। तिसी भांति देय उपदेश भव्य टंद्निको, आप शुद्ध सिद्ध होय वरी शिवनारी है ॥ सोई शिवमाला विराजतु है आज लगु, अनादिसों सिद्ध पंथ यही मुसकारी है। ऐसे उपकारी युखकारी अरहंतदेव, मनवचकाय वन्दना हमारी है ॥ ३३ ॥

(१५)

ननहरण।

जीवको जो दव्वगुनपर्जविपें विपरीत, जज्ञानता भाव सोई मोह नाम कहा है। कर्नकके खाये वटरायेके

१ धत्रा ।

这个seed XX count XX c होय, जथारथज्ञान सरघान नाहिं लहा है ॥ ताही हैगमी-हतें अछादित हो चिदानंद, पर द्रव्यहीको निजरूप गहा है। तामें रागद्वेषरूप भाव धरें धाय धाय, जगतमें अनादिहीसों रहा है ॥ ३४ ॥

अनादि अविद्यातैं विसारि निजरूप मृढ़, परदर्व देहादि-को जानै रूप अपना । इष्टानिष्ट भाव परवस्तुमें सदैव करै, वे तो ये खरूप याकी झूठी है कलपना ॥ जथा नदीमाहिं पुल पानीकी प्रवलतासों, दोय खंड होत तथा भावकी जल-पना। एकै मोह त्रिविध त्रिकंटक सुभाव धरै, झूठी वस्तु सांची दरसावै जथा सपना ॥ ३५ ॥

१६)

पद्भद् ।

मोह भावकरि तथा, राग अरु दोष भावकर्। जव प्रनवत है जीव, तविह वंधन लहंत तर ॥ विविधमांतिके भेद, तासु वंधनके भाखे। जाके फल संसार, चतुर्गतिमें दुख चाले ॥ तातें मोहादित्रिभावकों, सत्तासों अव छय करी। है जोग यही उपदेश सुनि, भविक बृंद निज उर घरौ ॥३६ पुनः । दृष्टान्त-

जथा मोहकरि अंध, वनजे गज मत्त होत जव। आर्लिंगन जुतप्रीति, करिनिको धाय करत तव ॥

१ दर्शन मोहिनीसे । २ जंगली हाथी ।

तहां और गज देखि, द्वेपकिर सनमुखधावत । नृणछादित तत्र कूपमाहिं, पिर संकट पावत ॥ यह मोह राग अरु द्वेप पुनि, वंध दशाको प्रगट फल । गजपर निहारि निजपरपरिख, तजहु त्रिकंटक मोह मला।३७

दोहा।

तातें इस उपदेशको, छुनो मूल सिद्धंत । मोह राग अरु द्वेपको, करो भली विधि अंत ॥ ३८॥ (१७)

हमिला।

अजथारथरूप पदारथको, गिहकें निहचें सरघा करिवो । पशुमानुषमें ममता करिके, अपने मनमें करुना घरिवो ॥ पुनि भोगविषे मह इष्ट अनिष्ट, विभावप्रसंगनिको भरिवो । यह लच्छन मोहको जानि भले, मिल्यो जोग हे जोग इन्हें हरिवो॥

दोहा ।

तीन चिह्न यह मोहके, सुगुरु दई दरसाय । 'वृन्दावन' अव चूक मति, जड़तें इन्हें खपाय ॥ ४०॥

(१८)

ननहर्ण।

परतच्छ आदिक प्रमानरूप ज्ञानकरि सरवज्ञकथित जो आगमतें जाने है । सत्यारथरूप सर्व पदारथ 'बृंदावन' ताको सरधान ज्ञान हिरदैमें आने है ॥ नेमकरि ताको मोह संचित खिपत जात, जाको भेद विपरीत अज्ञान विधाने है। तातें मोह अञ्जके विनासिवेको भलीमांति, आगम अभ्यासिवो ही जोगता वस्नाने है॥ ४१॥ .

(33)

मनहरण।

सर्व द्विमाहिं गुन परजाय राजत हैं, तहां गुन सदा संग वसत अनंत है। क्रमकार वर्तत कहावे परजाय सोई, इन तिनह्को नाम अरथ अनंत है।। तामें गुन पर्जको जो सरव अधारभूत, ताहीको दरव नाम भाषी भगवंत है। येही तींनों भेदरूप आतमा विलोको बृंद, जैसे कुंद्कुंद-जीने माषी विरतंत है।। ४२॥

द्रव्य गुन पर्नको कहावत अरथ नाम, तहां गुन पर्न करें द्रव्यमें गमन है। तथा द्रव्य निज गुनपर्जमें गमन करें, ऐसे 'अर्थ' नाम इन तीनोंको अमन है॥ जैसे हेम निज गुन पर्जमें रमन करें, गुन परजाय करें हेममें रमन है। ऐसो मेदा-मेद निजआतममें जानो बृंद, स्थादवाद सिद्धांतमें दोषको दमन है॥ ४३॥

दोहा।

यातें जिन सिद्धांतको, करो भले अभ्यास । मिटे मोहमल मूलतें, होय गुद्ध परकास ॥ ४४ ॥

以外生产从生产外生产以 医水流

(२०)

पट्पद ।

जो जन श्रीजिनराजकथित, उपदेश पाय करि । मोह राग अरु द्वेप, इन्हें घाते उपाय धरि ॥ सो जन उद्यमवान, वहुत थोरे दिनमाहीं । सकल दुःखसों मुक्त, होय भवि शिवपुर जाहीं ॥ यातें जिनशासन कथनका, सार सुधारस पीजिये । वृंदावन ज्ञानानंदपद, ज्यों उतावली लीजिये ॥ ४५ ॥

(२१)

मनहरण।

आतमा दरव ही है ज्ञानरूप सदा काल, ज्ञान आतमीक यह आतमा ही आप है। ऐसी एकताई ज्ञान आतमकी खंदा-वन, ताको जो प्रतीति प्रीति करे जपे जाप है।। तथा पुग्ग-लादिको सुभाव भलीभांति जाने, जाने भेद जसे जीव कर्भ-को मिलाप है। सोई भेदज्ञानी निजरूपमें सुधिर होय, मोहको विनासे जातें नसे तीनों ताप है॥ ४६॥

(२२)

तातें जिन आगमतें द्रव्यको विशेष गुन, जथारथ जानो भले भेदज्ञान करिके । तामं निज आतमके गुन निजमाहिं जानो, परगुन भिन्न जानो भर्ममाव हरिके ॥ नाना दीप जोत एक भोनमं भरे हें पै, नियारे सर्व तसे सर्व दर्व भिन्न 全matyly and yly and yly ametyly ametyl ametyly ametyl

भरिके । जो तू मोह नासिके अवाध सुख चाहै तो तो, आपहीमें आप देख ऐसे ध्यान घरिके ॥ ४७॥

दरविनमें दो भांतिके, गुन वरतंत सदीव ।
है सामान्यस्क्रप इक, एक विशेष अतीव ॥ ४८ ॥
तामें आतमरिसक जन, गुन विशेष उरधार ।
द्रव्यिनको निरधार किर, सरधा धरें उदार ॥ ४९ ॥
एकछेत्रअवगाहमें, हैं षड्द्रव्य अनाद ।
निज निज सत्ताको धरें, जुदे जुदे मरजाद ॥ ५० ॥
ज्योंका त्यों जानों तिन्हें, तामेंसों निजरूप ।
मिन्न छसौ सब दवेतें, चिदानंद चिद्र्प ॥ ५१ ॥
ताके अनुभवरंगमें, पगो 'दृंद' सरवंग ।
मोह महारिपु तुरत तव, होय मूळतें मंग ॥ ५२ ॥

(२३)

मनहरण।

सत्ता सनबंध दोय भांति है दरवमाहिं, सामान्य विशेष जो कुतर्कसों अबाध है । जैसे वृच्छजातितें समान सर्व वृच्छ और, आमर्निव आदितें विशेषता अगाध है ॥ तैसें सत्ता भावकरि सन्व दन्व अस्ति औ, विशेष सत्ता लियें सव जुदे निरुपाध है । साधु होय याको जो न निहचे प्रतीत करे, ताकों शुद्ध धर्मको न लाभ सो न साध है ॥ ५३ ॥

नरेन्द्र ।

यों सामान्य-विशेष-भावजुत, दरविनको निहं जाने । स्वपरभेदिवज्ञान विना तव, निज निधि क्यों पहिचाने ॥ तो सम्यक्त भाव विनु केवल, दरविलगको धारी । तप संजमकरि खेदित हो है, वरै निहं शिवनारी ॥५८॥ मनहरण।

जैसें रजसोधा रज सोधत सुवर्न हेत, जो न ताहि सोना-को पिछान उरमाहीं है। तो तो खेद वृथा तेसें यहां भेदज्ञान विज्ञ, सुपर पिछानें सुनिसुद्रा जे धराहीं है।। तप संजमादिक कलेश करें कायकरि, सो तो शुद्ध आतमीक धर्म न लहाही है। ताके भावरूप सुनिसुद्रा नाहिं दृंदावन, ऐसे कुंद्कुंद स्वामी विदित कहा ही है।। ५५॥

चैषाई।

प्रथमहिं श्रीगुरुदेव कहा था। "उंवसपयामी सम्मं" गाथा। ताकरि साम्यभाव शिव कारन। यह निहचे कीन्हों उर धारन॥ फिर कि सुगुरु मुहित अभिलापा। "चारित्तं खलुधम्मो" भाषा। जोई सामभाव थिर पर्म। गुद्धपयोगरूप सो धर्म॥ ५०॥ पुनि गुरुदेव कही करि करुना। परिणमिद जेण दृष्व विवरुना। ताकरि सामभाव सोई आतम। अति एकतामई परनातम॥ ५८ फिर गुरु दीनदयाल उदारा। धिम्मेण परिणद्प्पे उचारा।

१-चौथा गाथा। २-७ वां। ३-८ वां गाया ४-ग्यारह्यां नाया।

ताकरि सिद्ध कियो पद पर्म । साम्य ग्रुद्ध उपयोग सुघर्म॥५९ इहि विधि गुद्ध घरम परशंसा । गुभ औं अगुभपयोग विघ्वंसा । परम अतिन्द्री ज्ञानानंदा । निज स्वरूप पायो निर्द्धेदा ॥ ६० अति हि अनाकुरु अचरु महा है । शुद्धधर्म निजरूप गहा है ॥ तहाँ अकंप जोति निज जागै । वृंदावन तासों अनुरागे ॥६१॥

(२४)

सनहरण।

जाने मोहदृष्टिको विशिष्टपने घातकरि, पायो निजरूप भयो सांचो समिकती है। सरवज्ञभाषित सिद्धांतमें अति, जथारथ ज्ञान जाके हियेमें जगती है ॥ वीतराग चारि-तमें सदा सावधान रहे, सोई महामुनि शिवसाधक सुमती है। ताही भावलिंगी मुनिराजको घरम नाम, विशेषपर्नेतें सोई शुद्ध जती है ॥ ६२ ॥

अनेकांतरूप जिनराजको शवद त्रह्म, होउ जयवंत जामें सांचो शिवपंथ है। अनादिकी मोह-गांठि भेदके किनोर करै, आतमस्वरूप जहां पावै अम मंथ है ॥ शुद्ध उपयोग पर्म धर्म जामें लाम होत, छूटै जातें सर्व कर्मवंधनको कंथ है। बृंदावन वंदत मुनिंद कुंदकुंदजुको, सेवैं शिव होत प्रवचन-सार ग्रंथ है ॥ ६३ ॥

作ないのではないのであることがないとないではないのではないのではないのではないのでは

दोहा ।

वंदों श्रीजिनराजपद, शुद्ध चिदानंदकंद । ज्ञानतत्त्वअधिकार यह, पूरन भयो अमंद ॥ ६४ ॥

इति श्रीमत्कुन्दकुन्दाचार्यकृत परमागमश्रीप्रवयनसारजीकी यृन्दा-यनअप्रवाल गोइलगोश्री काशीवार्षिकृत भाषामें तीसरा ज्ञानतत्त्व अधिकार सम्पूर्ण भवा ।

संवैत् १९०५ कार्तिकशुक्का द्वादशी बुधवासरे वृन्दावनने लिखी, प्रथम प्रति है, सो जयवंती वरतो । श्रीरस्तु ।



ओ नमः सिद्धेभ्यः

अथ चतुर्थ-ज्ञेयतत्त्वाधिकारः।

तत्र इष्टदेववन्दना ।

दोहा।

वन्दों श्रीसर्वज्ञ जो, वर्जित सकलविकार । विधनहरन मंगलकरन, मनवांछित-दातार ॥ १ ॥ ज्ञेयतत्त्वके कथनका, अब अधिकार अरंभ । श्रीगुरु करत दयालचित, त्यागि मोह मद दंभ ॥ २ ॥ कुंद्कुंद् गुरुदेवके, चरनकमल सिर नाय । वृंदावन भाषा लिखत, निज परको सुखदाय ॥ ३ ॥

(?)

मनहरण।

जेते ज्ञानगोचर पदारथ हैं तेते सर्व, दर्व नाम निहचै-सों पार्वें सरवंग हैं। फेरि तिन द्रव्यनिमें अनंत अनंत गुण, मापे जिनदेव जाके वचन अमंग हैं॥ पुनि सो दरव और गुनिमें **दंदावन,** परजाय जुदी जुदी वसें सदा संग हैं। ऐसी दोई मांति परजायको न जाने जोई, सोई मिध्यामती परसमयी कुढंग हैं॥ ४॥

विशेषवर्णन-दोहा ।

ज्ञेय पदारथ है सकल, गुन-परजैसंजुक्त । तातैं दरव कहावहीं, यह जिनवरकी उक्त ॥ ५ ॥ गुन किंद्ये विस्तारकों, जो चौड़ाईरूप।
संग वसत नित दरवके, अविनाभावसरूप ॥ ६ ॥
परजेकों आयत कहें, ज्यों लम्बाई होय।
घटे वढ़े कमसों रहै, भेद तामुके दोय॥ ७ ॥
एक दरव परजाय है, गुनकी परज दुतीय।
दो दो भेद दुह्नमें, सुनो समरसी जीय!॥ ८ ॥
अध पर्यायभेदकथन-मन्हरण।

द्वेकी परज दोय भांति यों कथन करी, एक है समान-जाति दूजी असमान है। पुग्गलानु अनेकको खंध सो समान-जाति, जीव पुद्गल मिलें असमानवान है।। गुनह्की दोय परजाय एक ग्रुमाविक, पटगुनी हानि—वृद्धि जधा जोग ठान है। दूसरो विभाव वरनादि गुन खंधविषें, ज्ञानादिक पुग्ग-लके जोग ज्यों मलान है।। ९॥

वसहीको पाट जोड़ें होतु है समानजाति, तथा पुगन-लानु मिलें खंघ परजाय है। रेशमी कपासी मिलें होत अस-मान चीर, तथा देह जीव पुदगल मिले पाय है॥ जथा वस सेत है सुभाव गुन परजाय, तथा पटगुनी हानि—इद्धि भेद गाय है। परके प्रसंगसे तरंग ज्यों विभाव त्यों ही, ज्ञानादि परके संग विभाव कहाय है॥ १०॥ कविता (३० नाजा)

इहि विधि दरवनिके गुन परजे, भनी जिनागममें तहकीक । भेदज्ञानकरि भविक षृंद दिह, सरधा रुचिसों घरे अधीक ॥ मिथ्यामती न जाने याकों, एक एक नय गहे अठीक । । ज्ञिवहित हेत अफल करनी तसु, ''पीटै मूद सांपकी लीक" ११

(3)

पद्रपद् ।

जे अज्ञानी जीव, देहहींमें रित राचे । अहंकार ममकार घरे, मिथ्यामद माचे ॥ तिनहीको परसमय नाम, भगवंत कहा है । अरु जो आतमभावविषें, लवलीन रहा है ॥ तिन आतमज्ञानी जीवको, स्वसमयरत जानो सही । वह चिद्विलास निजरूपेंम, रमतं बृंद निज निधि लही॥१२॥

मनहरण ।

अनादि अविद्यातें आच्छादित है सांची ज्ञान, असमान देहहीको जानै रूप अपना। नाना निंद्यक्रियामाहिं अहं-ममकार करे, सोई परसमै ताकी झूठी है जलपना।। जिनके स्वरूपज्ञान भयो है जथारथ औ, मिटी मोह राग दोष-भावकी कलपना। एकरूप ज्ञानजोति जगी है अकंप जाके, सोई स्वसमयको न भवाताप तपना।। १३॥

(३)

काव्य ।

जो स्वभाव नहिं तजै, सदा अस्तित्व गहै है। औ उतपत व्यय श्रीव्य,—सहित सब काल रहे है। पुनि अनंतगुणरूप, तथा जो परज नई है। ताहीको गुरुदेव, दरव यह नाम दई है॥ १८॥ सोरठा।

गुन है दोय प्रकार, इक सामान्य विशेष इक । युनि समुझो निरघार, सरघा घरि भवद्धि तरो ॥ १५॥ मनहरण ।

अस्ति नास्ति एकानेक दर्व्यंत पैरजवत्त, सर्वासर्वगत सप्रदेशी अप्रदेशी है। म्रत अम्रत सिक्तया औ अकिया-वान, चेतन अचेतन सकर्ता कर्ता तेसी है।। भोगता अमो-गता अगुरुलघु ए समान, दर्वनिक गुन टंट् गुरु उपदेशी है। अवगाह गति थिति वर्तना म्रतवंत, चेतनता गुन कहे लच्छन विशेपी है।। १६॥

दोहा ।

दरविनके अरु गुनिनके, परनितके ने भेद । सो परनाय कहावई, समुझो भवि अमछेद ॥ १७॥ मनहरण ।

उतपाद वैय धुँव गुन परजाय यही, लच्छनको धेरै द्रव्य लच्छ नाम पावे है । ताहि उतपादादि को गुन परजायहीतं, लखिये है यातें यह लच्छन कहावे है ॥ करतार सार्थन अं-धार दर्व इनको है, इन विना द्रव्यह् न सिद्धिता लहावे है ।

१ द्रव्यत्त-द्रव्यपनाः २ पर्याययत्त्र-पर्यायपनाः । ३ व्यय-नागः । ४ श्रीव्यः । ५ कर्ताः ६ करणः । ७ अफिरुपः ।

Werner Manner Market and the second of the s लर्च्छ और लच्छनमें जद्यपि विविच्छाभेद, तथापि खरूपत अमेद ठहरावै है ॥ १८ ॥

द्वेका सरवकालमाहि असतित्व सोई, निहचैसीं मृत सहज सुभाव है । सोई निज गुण को स्वकीय पर्जकरि, औ उतपाद व्यय श्रीवता रुहाव है॥ करतार साधन अधार दर्व इनको है, इन विना द्रव्यह् न सिद्धिताकों है। द्रव्य-छेत्र-काल-भावकरि सदा एक ही है, साधिवेके हेत रुच्छ रुच्छन जनाव है ॥ १९ ॥

जैसे द्रव्य-छेत्र-काल-भावकरि कंचनतें, पीततादि गुन पैर्ज कुंडल न जुदै हैं। करतार साधन अधार याको हेम ही है, जातें हेमसत्ता विना इनको न उदे है । कुंडलको नाश उतपाद होत कंकनको, हेमद्रव्य श्रीव्य गुन पीतादि समुदे है । तैसे सर्व दर्व निज गुन परजाय तथा, उतपाद न्यय श्रव सहित प्रमुदै है ॥ २० ॥

दोहा।

दरव स्वगुनपरजायकरि, उतपत-वय-धुव-जुत्त । रहत अनाहतरूप नित, यही लरूपास्तिर्चे ॥ २१ ॥ पर दरवनिके गुन परंज, तिनसों मिलतौ नाहिं। निज स्वभावसत्ताविषें, प्रनमन सदा कराहि ॥ २२ ॥

१ जिसका लक्षण किया जावे । २ पर्याय । ३ सुवर्ण-स्रोना । ४ खहपात्वित्व।

(ς)

मनहरण।

नाना परकार यहां लच्छनके भेद राजें, तामें एक सत सर्व दर्वमाहिं व्यापे है । ऐसे सरवज्ञ वस्तुको स्वभाव धर्म कह्यो, जो सरव दर्वको सहशकिर थापे है ॥ जैसे वृच्छ जातिकी सहश और सत्ता और, लच्छन विशेपकिर जुदी २ तापे है । मुख्य गीन द्वारतें अदोप दृंद सर्व संधे, सामान्य विशेप धर्मधारी दर्व आपे है ॥ २३ ॥

दोहा।

सहजसरूपास्तित्वकरि, जुदे जुदे सव दर्व । निज निज गुन लच्छन घरें, है विचित्र गति पर्व ॥२४॥ अरु सादृश्यास्तित्वकरि, सब थिर थपन अवाध । सत लच्छनके गहनतें, यही एक निरुपाय ॥ २५ ॥ तिहूँकालमें जासको, वाधा लगे न कोय । सोई सतलच्छन प्रवल, सब दुरवनिमं होय ॥ २६ ॥

(६)

मनहरण।

अपने सुभावहीसों त्वयंसिद्ध द्रव्य नित, निजायार निजगुणपरजको मूल है । सोई है सत्तात्वरूप ऐसे जिन-मूप कहा, तत्त्वभूत वस्तुको त्वभाव अनुकूल है ॥ द्रव्यको त्वभावरूप सत्ता गुन 'बृंदावन, प्रदेशतें भेद नाहिं दोऊ समतूरु है। आगम प्रमान जो न करें सरधान याको, सोई परसमयी मिथ्याती ताकी मूल है॥ २७॥ दोहा।

जदिप जीव पुदगल मिले, उपजिह वहु परजाय । तदिप न नूतन दरवकी, उतपित वरनी जाय ॥ २८ ॥ मनहरण ।

द्रव्य गुनखान तामें सत्ता गुन है प्रधान, गुनी गुनको यहां प्रदेशभेद नाहीं है । संज्ञा संख्या लच्छन प्रयोजनतें द्रव्यमाहिं, कथंचित भेद पै न सर्वथा कहाहीं है ॥
दंडके धरेतैं जैसे दंडी तैसे यहां नाहिं, यहांतो खरूपतें अभेद ठहराहीं है । दर्वको सुभाव है अनंत गुनपर्जवंत,
ताको सांचो ज्ञान भेदज्ञानी यृंद्पाहीं है ॥ २९ ॥

जब परजायद्वार दरव विलोकिये तो, गुनी गुन भेदनिकी उठत तरंग है । और जब दर्वदिष्ट देखिये तो गुनीगुन, भेदभाव डूबै रहै एक रस रंग है ॥ जैसे सिन्धुमाहिं भेद जद्दिप कलोलिनितें, निहचै निहारें वारि सिंधुहीको अंग है । तैसे दोनों नैनके समान दोनों नयनितें, वस्तुको न देखे सोई मिथ्याती कुढंग है ॥ ३०॥

(9)

आपने सुमावपरनितिविषें सदाकाल, तिष्ठतु है सत्तारूप वस्तु सोई दर्व है। द्रव्यको जो गुनपरजायविषें परिनाम, निश्चैकरि ताहीको स्वभाव नाम सर्व है॥ सोई ध्रुव उतपाद वय इन भावनितें, सदा सनवंधजुत राजत युपर्व है। ऐसी एकताई कुंदकुंदजी वताई बृंद, वन्दतु है तिन्हें सदा-त्यागि उर गर्व है॥ ३१॥

विशेपवर्णन । चीपाई ।

दरविनको गुनपरजयरूप । जो परिनाम होत तदृप । ताको नाम सुभाव भनंत । सो धुव-उतपत-वयजुत तंत ॥३२॥ एक दरवके जथा कहेस । चोड़े सूक्ष्म अनेक प्रदेश ॥ त्यों प्रनवनरूपी परवाह । लंबाई कमसहित अथाह ॥ ३३॥ मनहरण ।

दर्वनिके परदेश चौड़ाई समान कहे, जातें ये प्रदेश सदा-काल स्थायीरूप हैं। पर्नत प्रवाह ताकी कमहीतें होत तातें, लंबाई समान याको सुगुरु प्ररूप हैं॥ जेते हैं प्रदेश ते ते निज निज थानहीमें, पुन्वकी अपेच्छा उतपन्नमान भूप हैं। आगेकी अपेच्छा व्ययक्ष औ दरव एक, सर्वमाहि यातें ध्रुव अचल अनृष है॥ ३४॥

दोहा ।

या प्रकार परदेशको, उतपत वय धुव जान । जथाजोग सरधा धरो, अव सुन और वग्नान ॥ ३५ ॥

मनहरूम ।

असे परदेशनिको त्रिधारूप सिद्ध करी, तैसे परिनाम-ह्को ऐसे भेद कहा है। पहिले समैके परिनाम उतपाद- रूप, पीछेकी अपेच्छा सोई वयभाव गहा है ॥ सदा एक दर्वके अधार परवाह वहै, तातें द्रव्य द्वारतें सो घोव्य सरद-हा है। ऐसे उतपाद वय धुवरूप परिनाम, दर्वको सुभाव निरुपाध सिद्ध लहा है ॥ ३६॥

जैसे मुकताफलकी माला सूतमाँहि पोर्ये, तेजपुंज मंजु नाना मोतिनिकी दाना है। पुन्य पुन्य दानेकी अपेच्छा आगे आगेवाले, उतपाद पाछेवाले वयकरि माना है॥ एके सूत सर्वमाहिं तासकी अपेच्छा ध्रुव, तैसे द्विमाहिं तीनों सायत सयाना है। ऐसे नित्यानित्य लच्छ लच्छन अवाध सधें, धन्य जैनवैन स्यादवाद जाको वाना है॥ ३७॥

(6)

मत्तगयन्द ।

मंगे विना न वने कहुं संभेव, संभव हू विन मंग न हो है । औ निहचे विनु ध्रीव पदारथ, व्ये उतपाद कहूं निहं सोहै ॥ ज्यों मृतिपंडतें कुंभ वनै, ध्रुव दर्व दोऊमहँ एकिह हो है । त्यों सब दर्व त्रिधातम लच्छन, जानत हंद विचच्छन जो है॥३८ चौपाई।

वय विनु नाहिं होत उतपादं । उतपत विना न व्यय मरजादं । उतपत वय विनु ध्रौव्य न होई।ध्रुव विन उतपत वय हु न जोई३९

१ व्यय (नाश)। २ उत्पाद।

तातें जो उतपत सोई वै'। जोई नाश सोई उतपत है।। जो उतपत वय है ध्रव सोई। जो ध्रव सो उतपत व्यय होई॥४०॥

जैसे मृतंिपंडको विनाश कुंभै उतपाद, दोनों परजाय धरे दर्व ध्रुव देखिये। विना परजाय कहूं दर्व नािहं सरवथा, द्रव्य विना परजाय हू न कहूं पेखिये॥ तातें उतपादािद खरूप दर्व आपही है, खयंसिद्ध मली मांति सिद्ध होत लेखिये। यामें एक पच्छ गहें लच्छ लच्छ दोप लगें, गृंदावन तातें त्रिधा लच्छन परेखिये॥ ४१॥

पट्पद ।

केवल ही उतपाद कहें, दो दूषन गाजै ।
उपादान कारन-विहीन, घट कर्म न छाजै ॥
श्रीव्य वस्तु विनु जो मूरख, उतपाद वतावे ।
सो अकाशके फूल, वांझसुत मौर वनावे ॥
जो केवल ही वय मानिये, तो उतपित विनु नास किमि ।
पुनि श्रीव्यवस्तुके नासतें, ज्ञानादिक गुन नासं तिमि ॥ ४२॥
जो केवल धुव ही प्रमान, इक पच्छ मानिये ।
तो दो दूपन तासमाहिं, परतच्छ जानिये ॥
प्रथम तास परजाय,-धरमको नाश होत है ।
विनु परजाय न दरव, कहं निह्चे उदोत है ॥

१ व्यय-नारा। २ मिटीका पिंड। ३ पटा।

जो है अनित्त कहँ नित्त पद, तो मनकी गति नित्त गन । यातैं निरविधन त्रिधातमक, लच्छन द्रव्य प्रतच्छ भन॥ ४३॥

(?)

हुमिला ।

परजायिवें उतपादरु व्ये धुव, वर्ततु हैं ऋमही करिके । निहचैकरि सो परजाय सदा, नित दवेहिमाहिं रहें भरिके ॥ तिहितें सबमें वह द्रव्यहि है, सरवंग दशा अपनी धरिके । जिमि वृच्छतें मूल न शाखा जुदे,तिमि द्रव्य लखो अमको हरिके॥

मनहरण।

जैसे वृच्छ अंशी ताके अंश वीज अंकुरादि तामें तीनों भेद भाव ऐसे लखि लीजिये। वीजको विनाश उतपाद होत अंकुरको, वृच्छ धुवताई ऐसी सरधा धरीजिये।। नृतन दरवको न होत उतपाद कहं, यह तो असंभी कभी चितमें न दीजिये। दर्वकी स्वभावरूप परजाय पर्नतिमें, तीनों दशा होत वृंद याहीको पतीजिये।। १५॥

(80)

काव्य।

उतपत वय धुव नाम सहित, जो भाव कहा है। दरव तासुतैं एकमेक ही, होय रहा है।। पुनि सो एकहि समय, त्रिविध परनवति अमेदं। तातैं त्रिविधसरूप, दरव निहचै निरवेदं॥ ४६॥

दोहा ।

यहां प्रश्न कोई करन, उतपादादिक तीन ।
जुदे जुदे समयनिविषें, क्यों निहं कहत प्रवीन ॥ १७ ॥
तीन काज एके समै, कैसे हो है सिद्ध ।
समाधान याको करों, हे आचारज वृद्ध ॥ १८ ॥
उतपादिकके प्रथक, प्रथक दरव जो होय ।
तव तो तीनों समयमें, तीन संभवे सोय ॥ १९ ॥
जहां एक ही दरव है, तहँ इक समयमँ झार ।
तीनों होते संभवत, दरविद्धिके द्वार ॥ ५० ॥

मनहरण ।

दर्वहीकी निज परजाय औ यु पर्नितितं, उतपाद धुव वय दशा होत वरनी । दर्व दोनों रूप परिनवे आप आप-हीमें, ताहीकी अपेक्षा एक समें तीनों करनी ॥ मृतिकातं कुंभ जथा माटी धुव दोनोंमाहिं, द्रव्य द्वार एके समें ऐसे उर धरनी । स्यादवादवानीकी अपेच्छासेती एक समें, ऐसे तीनों साधी हैं मिध्यातकी कतरनी ॥ ५१ ॥ (११)

कात्र्य ।

दरवनिका परजाय, एक प्रगटत उदोत है। बहुरि अन्य परजाय, दशा जहाँ नाश होत है॥ तदपि दरव नहिं नसे, नहीं उपने तहाँ जानो। सदा प्रोव्य ही आपु रहें, निहन्ने परनानो॥ ५२॥

रुपय ।

संजोगिक परजाय, दोय परकार कहा है।
इक समान जातीय, दुतिय असमान गहा है।।
पुग्गलानु मिलि खंध, होत सोई समान है।
जिय पुदगल मिलि देह, सु तो असमान मान है।।
इन परजैके उपजत नसत, दरव न उपजत नहिं नसत।
नित श्रीव दशा निज धारिके, सदा एक रस ही लसत॥५३॥

(१२)

मनहरण।

दरव स्वयमेव ही सरव काल आपहीसों, गुनसों गुनं-तर प्रनवत रहत है। सत्तातें अभिन्न तातें गुननिकी परजाय, दर्व ही है निश्चे ऐसे छुगुरु कहत है।। जैसे आम हरित वरन गुण त्याग सोई, पीत गुण आप ही सुभावसों लहत है। प्रौवरूप आम दोख दशामाहिं बृंदावन, तैसे दर्व सदा त्रिधा लच्छन लहत है।। ५४॥

(१३)

छप्य ।

जो यह दरव न होय, आपु सत्ताको घारक । तौ तामें धुव भाव, कहा आवै थितिकारक ॥ जो धुवता निहं धरै, कहो तव दरव होय किमि । तातें सत्तारूप दरव, खयमेव आपु इंमि ॥ है दरव गुनी सत्ता सुगुन, सदा एकता भाव धरि । परदेश भेद इनमें नहीं, यों भिव बृंद प्रतीत करि ॥५५॥ (१४)

सनहरण।

जहां परदेशकी जुदागीरूप भेद सो तो, प्रविभक्त जानों जथा दंडी दंडवान है। संज्ञा रुच्छनादितें दरव सत्तामाहिं भेद, वीरखामी ताको नाम अन्यत्व वखान है॥ द्रव्यके अधार तो अनंत गुन ताम एक, सत्ताह् वसत छ विशेषन प्रमान है। सत्तामाहिं नाहिं और गुनको निवास दृंद, ऐसे द्रव्य सत्तामें विभेद ठहरान है॥ ५६॥

जैसे वस द्रव्य सेत गुनको धरे है आपु, जदि प्रदेश एक तदिष विभेद है। वस्तको तो बोध फरसादि इन्द्रीह्तें होत, पे सुपेद गुन नेन द्वारहीतें वेद है।। वस्तें सुपेद गुन जुदो जो न माने तो, फरस आदि इंद्री क्यों न जानत सुपेद है। ऐसे दर्व गुनमें हें भेद संज्ञालच्छनतें, नाना मांति साथ स्यादवादी ही असेद है।। ५७॥ वोहा।

सत्ता दरविषें सुगुरु, ज्यों प्रदेश नहिं भेद । त्यों स्वरूपह्केविषें, कीने भेद निखेद ॥ ५८ ॥ छपय ।

त्तचा दरवविषे विभेद, कहु क्यों न मार्निय । दरवविषे गुनगन अनंत, थिति एथक जानिये ॥ Wind Marie Walley Walley Walley Marie Mills

निजाधार है दरव, विविध परजायवंत है।
गुनपरजै सब जुदे जुदे, जामें वसंत है।
औ सत्ता दरवाधीन है, तासुमाहिं निहं अपर गुन।
है एक विशेषन दरवको, तातें भेद अवस्य सुन॥ ५९॥
(१५)

सत्ता तीन प्रकारसहित, विस्तार कहा है ।
दरवसत्त गुनसत्त, सत्त परजाय गहा है ॥
जो तीनोंके माहिं, परस्पर भेद विराजे ।
सोई है अन्यत्व भेद, इमि जिन घुनि गाजे ॥
है दरवसत्त गुन-परज-गत, गुनसत एक सुघरम-रत ।
परजायसत्त कमको घरै, यातें भेद प्रमानियत ॥ ६० ॥
मनहरण ।

जैसे एक मोतीमाल तामें तीन मांत सेत, सेर्त हार सेत स्त सेतरूप मेनिया। तैसे एक दर्वमाहिं सत्ता तीन मांत सोहै, द्वसत्ता गुनसत्ता पर्जसत्ता मनिया।। दरवकी सत्ता है अनंत धर्म सर्वगत, गुनकी है एक ही धरमरूप गनिया। परजकी सत्ता क्रमधारी ऐसी मेदांमेद, साधी मुनि बृंद् श्रुत-सिंधुके मथनिया। ६१॥

(१६)

दर्व जो है अनंत घरमको आधारमूत, सो न गुन होत यों

१ श्वेत-सफेद्। २ गुरिया। ३ मथनेवाछे।

विचार उर रिखये। तथा जो है गुन एक धर्म निजरूप करि, सोज दर्व नाहीं होत निहचे निरिखये॥ ऐसे गुन गुनीमें विभेद है सुरूप करि, सर्वथा जुदागी न अभाव ही कर-खिये। द्रव्य और गुनमें विभेद विवहार तैसो अनेकांत पच्छसों विलच्छके हरिखये॥ ६२॥

दोहा ।

दरव और गुनकेविंपं, है अन्यत्वविभेद । जुदे दोड नहिं सरवथा, श्रीगुरु करी निषेद ॥ ६३ ॥ मनदरण ।

गुनगुनीमाहिं सरवथा ही अभावत्रप, भेद माने दोनों-हीको नाम सरवथा है। जातें जेते गुन तेते जुदे जुदे दर्व होई, सोऊ वात सधे नाहिं कहिवो विकथा है।। गुनीके अभाव भयें गुनको अभाव होत, सोनेमाहिं साधि देखो साधी साध जथा है। तातें व्यवहारतें कथंचित विभेद मानो, वस्तुसिद्धिहेत श्रुतिमाहिं जथा मथा है।। ६४।।

(80)

द्रव्यको सुभाव परिनाम जु है निश्चेकरि, अस्तित सक्ष सोई सत्ता नाम गुन है। सर्व गुनमें प्रधान फहरे निशान जाको, उतपादवयध्रवसंजुत सुगुन है।। ताही अरातिचरूम सत्तामें विराने दर्व, यातें सत नाम द्रव्य पावत अपुन है। ऐसे सत्ता गुन ओ दरव गुनी एकताई, साधी कुंद्कुंद घृंद् वंदत निपुन है।। ६५॥ (25)

कुंडलिया।

ऐसो गुन कोऊ नहीं, दरव विना जो होय। विना दरव परजाय हू, जगमें लखे न कोय॥ जगमें लखे न कोय, वहुरि दिड़तर ऐसे युन। दरविहका अखित्वभाव; सोई सत्ता गुन॥ तिस कारन खयमेव, दरव सत्ता ही है सो। अनेकांततें सधत, बुंद निरदूपन ऐसो॥ ६६॥

(36)

छप्पय ।

या विधि सहजद्धभावविषें, जो दरव विराजे ।
सो दरवी परजाय, दोउ नयमय छवि छाजे ॥
दरवार्थिकनयद्वार, सदा सदभावरूप है ।
परजद्वारतें असदभाव, सोई प्ररूप है ॥
इन दो भावनिसंजुक्त नित, उतपत होत वखानिये ।
नयद्वार विविच्छाभेद है, वस्तु अभेद प्रमानिये ॥ ६७॥
दोहा ।

दो प्रकार उतपादजुत, दरव रहत सब काल । सद उतपाद प्रथम कह्यो, दुतिय असतकी चाल ॥६८॥ दरव अनादि अनंत जो, निज परजैकेमाहिं । उपजत हैं सो दरवहग, सद उतपाद कहाहिं ॥ ६९॥ जो पूरव ही थो नहीं, ताको जो उतपाद । सो परजय-नयद्वारतें, असदभाव निरवाद ॥ ७० ॥ (२०)

मनहरण।

जीव दर्व आपने सुभाव प्रनवंत संत, मानुप अमर वा अपर पर्ज धारेगो । तिन परजायनिसों नानारूप होय तऊ, कहा तहाँ आपनी दरवशक्ति छाँरेगो ॥ जो न कहं आपनी दरव शक्ति छाँड़े तब, कैसे और रूप भयो निहचै विचा-रेगो । ऐसे दर्व शक्ति नानारूप परजाय व्यक्त, जथारथ जाने वृन्द सोई आप तारेगो ॥ ७१ ॥

(२१)

एक परनाय जिहिकाल परिनये जीव, तिहिकाल और परनायरूप नाहीं है। मानुष परन परिनयो तब देव तथा, सिद्धपरनाय तहाँ कहां ठहराही है।। देव परनायमें मनुषिद्ध पर्न कहां ऐसे परनायद्वार मेद विलगाही है। या प्रकार एकता न आई तब कैसे नाहिं, पर्नद्वार नाना नाम दरवलहाही है।। ७२।।

(२२)

द्वीर्धिकनय नैन खोलकर देखिये तो, सोई द्व और रूप भयो नाई कवही। फेर परजाय नय नेनतं निहारिये तो, सोई नानारूप भयो जैसो पर्ज जबही॥ जाँते नर नारकादि काय जिहि काल लहे, तासों तनमई होय रहे तेसो तवही । जैसे आगि एक पे प्रवेश नाना ईघनमें, ईघन अकारतें भयों है भेद सवही ॥ ७३ ॥

(२३)

छप्पय ।

दरव कथंचित अस्तिरूप, राजे इमि जानो । वहुर कथंचित नास्तिरूप, सोई परमानो ॥ होत सोइ पुनि अवक्तव्य, ऐसे उर धरनी । फिर काहू परकार सोइ, उभयातम वरनी ॥ पुनि और सुभंगनिकेविपं, जथाजोग सोई दरव । निरवाध वसत निजरूपजुत, श्रीगुरु भेद भने सरव ॥७४॥

मनहरण ।

आपनी चतुष्टे दर्व-छेत्र-काल-भावकरि, तिहूंकालमाहिं दरव अस्तित-सरूप है। सोई परद्रव्यके चतुष्टेकरि नास्ति सदा, फेर सोई एक काल उभैरूप भूप है।। एक काल नाहिं जात कहाो तातें अकथ है, फेर सोई अस्ति अवक्तव्य छ अनूप है। फेर नास्ति अकथ औ अस्ति नास्ति अकथ है, कथंचितवानी सो सुधारसको कूप है।। ७५।।

तथा चोक्तं देवागमकारिकायां-

भावैकान्ते पदार्थानामभावानामपहुवात् । सर्व्वात्मकमनाद्यन्तमखरूपमृतावकम् ॥ ९ ॥

कार्यद्रव्यमनादि स्यात्प्रागभावस्य निहते।
प्रथ्नंसस्य च धर्मस्य प्रच्यवेऽनन्ततां त्रजेत्।।१०॥
सर्व्वात्मकं तदेकं स्यादन्यापोहव्यतिक्रमे।
अन्यत्र समवायेन व्यपदिश्येत सर्वथा।।११॥
अभावेकान्तपक्षेऽपि भावापह्रववादिनाम्॥
वोधवावयं प्रमाणं न केन साधनदृपणम्॥१२॥
दोहा।

एक अरथवाचक शवद, भावअस्ति ये जान ।
कहु अभाव के नास्ति कहु, दोनों अरथ समान ॥ ७६ ॥
जो पदार्थ सव सर्वथा, गिहये भाविहरूप ।
अरु अभाव सव लोपिये, तो तित दृपनमृप ॥ ७७ ॥
एक दरव सरवातमक, तव निहचे है जाय ।
आदि अंत पुनि निह वन, कीजे कोटि लपाय ॥ ७८ ॥
ज्यों माटीमें पुट्य ही, कुंभ नहीं है रोप ।
प्रागमाव याको कहत, ताको है है लोप॥ ७९ ॥
जो प्रध्वंसाभावको, लोप करें तव येह ।
कुंभकर्भको नाश निह, औ अनंतता लेह ॥ ८० ॥
जो अन्योन्य अभाव है, धरम दरवकेमाहि ।
ताहि लोपते सब दरव, एक रूप है जाहि ॥ ८१ ॥
जो अत्यंताभाव है, ताहि विलोप टीक ।
दरव न केस हु सि सके, दूपन लगे अधिक ॥ ८२ ॥

TARREST TO THE TAXABLE AND THE PROPERTY OF THE

THE TOTAL PROPERTY OF THE PROP

तातें दरविहकेविपें, वसे अभाव युधर्म ।
वहां सहज सत्ताविपें, थापे थिर तिज भर्म ॥ ८३ ॥
धरम अभाव जु वस्तुमें, वसत सोइ युन मीत ।
पर-सरूप निहं होत है, यह दिढ़ करु परतीत ॥ ८४ ॥
जो अभाव ही सरवथा, माने वस्तु समस्त ।
भाव धरमको छोपिके, जो सबमें परशस्त ॥ ८५ ॥
तो ताके मतकेविपें, ज्ञान तथा सब वैन ।
अप्रमान सब ही भये, साधे वाधे केन ॥ ८६ ॥
इत्यादिक दूषन छगें, तातें हे भिव दृंद ।
वस्तु अनंत धरममई, भाषी श्रीजिनचंद ॥ ८७ ॥
सो सब सातों भंगतें, साधो अमतम त्यागि ।
अनेकांत रसमें पगो, निज-सरूप अनुरागि ॥ ८८ ॥

(२४)

मनहरण।

ऐसी परजाय कोऊ नाहीं है जगतमें जो, रागादि विभाव विना मई उतपन है। रागादि विभाविकया अफल न होय कहूं, याको फल चारों गितमाहिं भरमन है। जैसे परमानू रूछ चीकन सुमावहीसों, वंघ खंघमाहिं तैसे जानो जग-जन है। जातें वीतराग आतमीक प्रम धर्म सो तो, वंधफ-लसों रहित तिहूंकाल धन है॥ ८९॥

(२५)

नाम कर्म आपने सुभावसों चिदातमाके, सहज सुभावको आच्छाद करि लेत है। नर तिरजंच नैरकोर देवगतिमाहिं, नाना परकार काय सोई निरेमेत है॥ जैसे दीप अगनिसुभावकरि तेलको सु—,भाव दूरकरिके प्रकाशित घरेत है। ज्ञानावरना-दिकर्म जीवको सुभाव घाति, मनुप्यादि परजाय तैसे ही करेते है॥ ९०॥

(२६)

नामकर्म निश्चे यह जीवको मनुष्य पशु, नारकी सु देव-रूप देहको बनावे है। तहां कर्मरूप उपयोग परिनवे जीव, सहज सुभाव शुद्ध कहूं न लहावे है।। जैसे जल नीम चंद-नादिमाहिं गयो सो, प्रदेश और स्नाद निज दोनों न गहाँ है। तैसे कर्मभाव परिनयो जीव अम्रत, चिदानंद वीत-रागभाव नाहिं पावे है।। ९१॥

(२७)

छन्पन ।

इमि संसारमँझार, दरवके द्वार जु देखा । तो कोऊ नहिं नसत, न उपजत यही विशेखा ॥ जो परजे उतपाद होत, सोई वय हो है। उतपत वयकी दशा, विविध परजयमें सोहै॥

१ नरक और । २ निर्माण करना है, बनावा है । ३ वरवा है।

धुव दरव स्वांग वहु धारिके, गत गतमं नाचत विगत। परजयअधार निरधार यह, दरव एक निजरस पगत ॥९२ (36)

तिस कारन संसारमाहिं, थिर दशा न कोई। अथिररूप परजैसुभाव, चहुंगतिमें होई ॥ द्रवनिकी संसरन किया, संसार कहाँव । एक दशाको त्यागि, दुतिय जो दशा गहावै ॥ या विधि अनादितें जगतमें, तन धरि चेतन भमत हैं। निज चिदानंद चिट्ट्पके, ज्ञान भये दुख दमत है ॥९३॥ विद्रोपवर्णन-मनहरण।

ताहीतैं जगतमाहिं ऐसो कोऊ काय नाहि, जाको अवधारि जीव एक रूप रहैगो । याको तो सुभाव है अथिररूप सदा-हीको, ऐसे सरधान धरै मिध्यामत बहैगो ॥ जीवकी अगुद्ध परनतिरूप किया होत, ताको फल देह धारि चारों गति लहैंगो। याको नाम संसार वलाने सारथक जिन, जाकी भविथति घटी सोई संरदहैगो ॥ ९४ ॥

(२९)

अनादितें पुग्गलीक कर्मसों मलीन जीव, रागादि विकार भाव कर्मको लहत है। ताही परिनामनितें पुग्गलीक दर्व कर्म, आयके प्रदेशनिसों वंधन गहत है ॥ तातें राग आदिक

विकारभाव भावकर्म, नयो दर्वकरमको कारन कहत है। ऐसो वंथभेद भेदज्ञानतें विवेद वृंद, साधी है सिद्धांतमाहि 三十分の主人の主力が、三方が、こうない、こうか、こうか、 मुगुरु महत है ॥ ९५ ॥

प्रश्न-होहा।

दरव करमते भावमल, भाव करमते दन्त । यामें पहिले कौन है, मोहि वतावों अव्य ॥ ९६ ॥ इतरेतर आश्रय यहां, आवत दोप प्रसंग । ताको उत्तर दीजिये, ज्यों होवे अम भंग ॥ ९७॥

उत्तर।

उत्तर मुनो ! अनादितें, दरवकरमकरि जीय । हे प्रवंध ताको सुगुरु, कारन पुट्य गद्दीय ॥ ९८ ॥ ताही पूरववंधकरि, होहि विभाव विकार । ताकरि नृतन वैंधत है, यहाँ न दोप लगार ॥ ९९ ॥ जगदागमहूर्ते यही, सिद्ध होत मुखधाम । जो है करम निमित्त विनु, रागादिक परिनाम ॥ **१००॥** तो वह सहज सुभाव है, मिटे न कवहूं येव । तातें दरवकरम निभित्त, प्रथम गही गुरुदेव ॥ १०१॥ द्रवकरन पुद्गलमई, पुद्गल करता ताल । भावकरम आतम करैं, यह निहुँचै परकास ॥ १०२ ॥ पुनः प्रश्न ।

तुग भाषत है। हे सुगुरु, 'जीवकरमसंजीग'। सो क्या प्रथम प्रथक हुते, पाँछ भयो नियोग ॥ १०३॥ जासु नाम 'संजोग' है, ताको तो यह अर्थ । जुदी वस्तु मिलि एक है, कीने अर्थ समर्थ ॥ १०४ ॥ उत्तर-मनहरन।

जैसे तिलीमांहि तैल आगि है पखानमाहि, छीरमाहि नीर हेम खानिमें समल है। इन्हें जब कारनतें जुदे होत देखें तव, जानै जो मिलापहूमें जुदे ही जुगल है ॥ तसेही अनादि पुगालीक दर्व करमसों, जीवको संबंध लसे एक थल रल है। भेदज्ञान आदि शिव साघनतें न्यारो होत, ऐसे निरवाध संग सधत विमल है ॥ १०५ ॥

मतांतर । दोहा।

केई मतवाले कहैं, प्रथम अमल थो जीव। माया जड़सों मलिन है, चहुँगति भमत सदीव ॥१०६॥ प्रगट असंभव वात यह, शुद्ध अमल चिद्रृप । क्योंकरि वंध दशा लहै, परै केम भवकूप ॥ १०७ ॥ विमलभाव तव वंघको, कारन भयो पतच्छ। मोच्छ अमलता तव कहो, कैसें सधै विलच्छ ॥ १०८॥

मनहरण ।

परिनामरूप खयमेव आप आतमा है, जातें परिनाम परि-नामीमें न भेद है। सोई परिनामरूप किया जीवमयी होत, आपनी कियातें तनमयता अछेद है ॥ जीवकी जो ताको भावकर्म नाम कह्यो, याको करतार जीव निहचै

है। तातें दर्व करमको आतमा अकरता है, याको करतार पुदगल कर्म वेद है॥ १०९॥

प्रश्न-दोहा ।

भावकरम आतम करे, यह हम जानी ठीक। दरवकरम अवको करे, यह संदेह अधीक॥ ११०॥ उत्तर-मनदरण।

जैसे भाव कर्मको करेया जीव राजत है, पुग्गल न ताको करे कभी यों पिछानिया। निज निज भावके दरव सब करता हैं, परके सुभावको न करें कोऊ मानिया। यह तो प्रतच्छ भेद ज्ञानतें विलच्छ देखो, सबै निज कारजके करता प्रमानियो। दरव करम पुद्गल पिंड तातें याको, करतार पुग्गल दरव सरधानियो। १११॥

(३१)

सर्वया (३१ माझा)

आतम निज चेतनसुभावकरि, प्रनवतु है निह्चे निरधार । सो चेतनता तीन भांति है, यो वरनी जिनचंद उदार ॥ ज्ञानचेतना प्रथम वखानी, दुतिय करमचेतना विचार । त्रितियकरमफलचेतनता है, घृंदावन ऐसे उद्घार ॥ ११२ ॥

(३२)

मनहरण।

जीवादिक सुपर पदारथको भेदजुत, तदाकार एक कार जान जो प्रतच्छ है। सोई ज्ञानचेतना कदावत अमलरूप, ब्रंदावन तिहँकाल विशद विलच्छ है।। जीवके विभावको अरंभ कर्मचेतना है, दर्वकर्मद्वार जामें भेदनको गच्छ है। खुखदुखरूप कर्मफल अनुभवे जीव, कर्मफलचेतना सो भाषी श्रुति खच्छ है।। ११३॥

(३३)

परिनाम आतमीक आप यह आतमा है, सदा काल एक-ताई तासों तदाकार है । सोई परिनाम ज्ञान कर्म कर्मफल तीनों, चेतनता होनको समरथ उदार है ॥ याही एकताई-तैं स्रज्ञान कर्म कर्मफल, तीनोंरूप आतमा ही जानो निर-धार है । अमेद विवच्छातैं दरवहीके अंतरमें, मेद सर्व लीन होत भाषी गैनधार है ॥ ११४॥

(8\$)

करता केरन तथा करम करमफल, चारोंरूप आतमा विराज तिहूंपनमें। ऐसे जिन निहचे कियो है मलीमांति-करि, एकता सुभाव अनुभवें आपु मनमें।। परदर्वरूप न प्रनवे काहू कालमाहिं, लागी है लगन जाकी आतमीक धनमें। सोई सुनि परम घरम शिवसुख लहै, बृंदावन कबहूं न आवे मनवनमें।। ११५॥

१ गणधरदेवते । २ करण ।

दोहा।

भेदमाव जेते कहे, तेते वचनविलास । निरिवकलप चिट्ट्प हे, गुन अनंतकी रास ॥ ११६ ॥ समल अमल दोनों दशा, तामें आतम आप । चार भेदमय सुथिर है, देखो निजयट व्याप ॥ ११७ ॥ यों जब डर सरधा थरे, तिज परसों अनुराग । परममोखसुख तब लहे, चिदानंदरस पाग ॥ ११८ ॥

मनहरण।

जैसे लाल घ्लके उपाधनों फटिकमाहिं, लालक्ष लसत विशाल ताकी छटा है। तैसे ही अनादि पुद्गल कर्मवंघके संजोगसों उपज्यो जीवमाहिं राग ठटा है।। जब उपाधीक रंग संगतें नियारी होत, तब शुद्ध जोति जगे फटे मोहबटा हैं। एक परनत परमान ज्यों न वैधे त्यों ही, रागादि विभाव विना बंधभाव कटा है।। ११९॥

छन्यय ।

जब यह जातम आप, भेदिवज्ञान धार फरि ।

निज सद्धपकों रुखे, सकल अगभाव टार फरि ॥

करता फरम सुकर्म, कर्मफल चारभेदनय ।

चिदिवलास ही समल, जमल दोड दर्गामाहि हय ॥

इमि जानि तब हि परवस्तुर्न, रागादिक ममना हरे ।

निज शुद्ध चेतनाभावमें, सुधिर होय शिवतिय वर १२०

कवित्त। (३१ मात्रा)

इहि प्रकार निरदोप वतायो, शिवपुरको मग सुखदं सदीव । ताहि त्यागि जो आन जतनसों, चाहत होन मूढ़ शिवपीव ॥ सो मूरख परधान जगतमें, तास आश विपरीत अतीव। जीभ खादके कारन सो शठ, पानी मथिके चाहत घीव१२१॥

अधिकारान्तमंगलं । मत्तगयन्द ।

श्रीजिनचंद सुखाम्बुधिवर्द्धन, भन्यकुमोदपमोदक नीको । जन्मजरामृततापविनाशन, शासन है जनके हितहीको ॥ शुद्धपयोग निरोग सु भेषज, पोषनको समरत्य अधीको । सो इत मंगल भूरि भरो प्रभु, वंदत दृंद सदा तुमही को॥

दोहा ।

वंदों श्रीसरवज्ञपद, अमतमभंजनभान । विघनहरन मंगलकरन, देत विमल कल्यान ॥ १२३ ॥ श्रीमत्प्रवचनसारकी, भाषाटीकामाहिं।

दरवनिको सामान्यतः, कथन समाप्त कराहिं ॥ १२४ ॥ इतिश्रीमत्कुन्दकुन्दाचार्यकृतपरमागमश्रीप्रवचनसारजी ताकी वृंदाव-नक्रतभापानिपें दरविनका सामान्यवर्णनका अधिकार चौथा पूरा भया।

इहां ताई सर्व गाथा १२७ एक सौ सत्ताईस भई और आपत्के छंद सर्व ४६२ चारिसा वासष्ट भये सो जयवंत होऊं। लिखी चुन्दावनने यही प्रथम प्रति है । मंगलमस्तु । श्रीरस्तु । मिती मार्गशीर्षकृष्णा १३॥ गुरुवार संवत् १९०५ ॥ काशीजीमें, निज परोपकारार्थ । भूल चूक विशेपीजन शोधि गुद्ध कीजो ॥

अथ पञ्चमोविशेपज्ञेयतत्त्वाधिकारः।

मेगलानरण-दोहा ।

वंदों आतम जो त्रिविध, वर्जित कर्मविकार। नेत भेत ज्ञातृत्व जुत, सब विधि मंगलकार॥ १॥ अब विशेषता दरवका, कथनत्वप अधिकार। श्रीगुरु करत अरंभ सो, जैवंतो सुसकार॥ २॥

मनहरण ।

सचाह्म दर्व दोय भांति हैं अनादि सिद्ध, जीव औं अजीव यही साधी श्रुति गंथ है। तामें जीव रुच्छन विरुच्छन है चेतनता, जासको प्रकाश अविनाशी पूज पंथ है॥ ताहीको प्रवाह ज्ञान दर्शनोपयोग दोय, सामान्य विशेष वस्तु जानिवेतें कंथ है। पुग्गरुप्रमुख दर्व अजीव अचेतन हैं, ऐसे बुंद भाषी कुंद्कुंद निरगंथ है॥ ३॥

(२)

छन्य ।

नो नभको परदेश जीव, पुदगल समेत हैं। धर्माधर्भ सु अल्लिकाय,—को जो निकेत है।। कालान्जुत पंच दरव, परिपृर्न जामें। सोई लोकाकाश जानु, संशय निह यामें॥ सब कालमाहिं सो जवल है, अवगाहन गुनको धेरें। तसु परे जलोकाकाश जहाँ, पंच रंच निह संचेरं॥ ४॥

(३)

दोहा ।

पुद्रगल अरु जीवातमक, जो यह लोकाकाश । ताके थिति उतपाद वय, पर्नित होत प्रकाश ॥ ५ ॥ भेद तथा संघाततं, ज्यों श्रुति करत बखान । ताको उर सरधा घरो, त्यागो कुमत-वितान ॥ ६ ॥ मनहरण । 及三百万人十五万人二十八人三百万人三八

कियावंत भाववंत ऐसे दोय भेदिनतें, दर्वनिमें भेद दोय भाषी भगवंत है। मिलि विछुरन हलचलन किया है औं, सुभाव परनित गहे सोई भाववंत है। जीव पुद्गलमाहिं दोनों पद पाइयत, धर्माधर्म काल नम भाव ही गहत है। धन्य बन्य केदलीके ज्ञानको प्रकाश दृंद, ऐके वार सर्व सदा जामें झलकंत है॥ ७॥

(3)

मनहरण।

जीवाजीय दर्व जिन चिहिनतें मिल्रमांति, चीहे जाने जीहि सोई लच्छन यसाना है। सो है वह दर्वके सरूपकी विशेषताई, जुदो कछ वस्तु नीहि ऐसे परमाना है। मूरतीक दरवको लच्छन ह मूरतीक, अमूरतिबंदनिको अमूरत बा-ना है। लच्छके जनायदेतें लच्छन कहाये बृंद, प्रदेशतें एक-मेक सिद्ध टहराना है॥ ८॥

おからいというというないというながらますからないますからまっておからまったからまっからことの こう

त्रध्वण यथा—दोहा ।

मिली परम्पर वस्तुको, जाकरि लखिये मिल ।
लच्छन ताहीको कहत, न्यायमती परिवर्त्त ॥ ९ ॥
जो मुकीय नित दरवके, है अधार निरवाध ।
सोई गुन कहलावई, वर्जित दोप उपाध ॥ १० ॥
तेई दरविके सुगुन, लच्छन नाम कहाहिं ।
जातें तिनकरि जानिय, लच्छ दरव सब टाहिं ॥ ११ ॥
भेद विवच्छातें कहे, गुनी सुगुनमें भेद ।
वस्तु विचारत एक है, ज्ञानी लखत अखेद ॥ १२ ॥
(५)

छष्य ।

म्र्तीक गुनगन इंद्रिनिके, गहन जोग है। सो वह पुग्गल दरवमई, निह्नै प्रयोग है॥ वरन गंध रस फांस, आदि वहु भेद तासके। अब मुनि भेद अम्रत, दरवनिके प्रकाशके॥ जो दरव अम्रतवंत है, तामु अम्रत गुन लसत। सो ज्ञान अतिद्रीके विधे, प्रतिभिवित जुगयत वसत॥ १३॥

(६)

सत्तगयनद् ।

पुग्गलद्देदिषे गुन चार, नदा निरधार विराजि रहे हैं। वर्न तथा रस नेप सेपर्स, नुभाविक संग अभेग लोहे हैं॥

१ लॉ.स-बरुरा २ समें।

the contract of the property of the first property of the first of the

从emany पैर्मअनु अति स्चिछमतें, पृथिवी परजंत समस्त गहे हैं। और जु शब्द सो पुगगलकी, परजाय विचित्त अनित कहे हैं॥ पट्पकार पुद्रलवर्णन—दोहा।

पटप्रकार पुदगल कहे, सुनो तासुके भेद । जथा मनी सिद्धांतमें, संशयभाव विछेद ॥ १५ ॥ सुच्छिम सुच्छिम प्रथम है, मृच्छिम दूजो भेद । सुक्मथूल तीजो कहा, थूलस्क्म है वेद ॥ १६॥ थुल पंचमों जानिये, थूलथूल पट एम । अव इनको लच्छन सुनो, श्रुति मिथ भाषत जेम ॥१७॥

प्रथम विभेद परमान् परमान मान, कारमानवर्गना दुतीय सरघान है। नैन नाहिं गहैं चार इंद्री जाहि गहें सोई, तीजो मेद विपेके विवशतें निदान है। चौथो भेद नैनतें निहारिये जु छायादि सो, हस्तादिसों नाहिं गह्यो जात परमान है । पांचमो विभेद जल तेल मिलै छेदै भेदै, छठी भूमि भूधरादि संधि न मिलान है ॥ १८॥

मनहरण।

वर्णभेद्—दोहा।

अरुन पीत कारो हरो, सेत वरन ये पंच । इनके अंतरके विषें, भेद अनंते संच ॥ १९ ॥

रसभेद।

खाटा मीठा चिरपिरा, करुआ और कपाय। पांच मेद रसके कहे, तासु मेद वहु भाय ॥ २० ॥

चीया । १ परमाणु ।

THE TRANSPORT OF THE PROPERTY OF THE PROPERTY

かびここかび 三きなるがことか

गंधभेद् ।

गंध दोय परकार है, प्रथम सुगंध पुनीत । दुतिय भेद दुरगंध है, यों समुझो डर मीत ॥ २१ ॥ स्पर्शभेद ।

तपत शीत हरुवो गरू, नरम कठोर कहाय । रुच्छ चीकनो फरसके, आठ भेद दरसाय ॥ २२ ॥

प्रश्न—चीपाई ।

पुदगलके गुन वरने जिते । इंद्रीगम्य कहे तुम तिते ॥ तहां होत शंका मनर्माई । सुनिये कहों वेदकी छाहिं ॥२३॥ परमान् अति स्च्छिम भना । कारमानकी पुनि वरगना ॥ तिनहमें चारों गुन वसें । क्यों निहं इंद्री ब्रोहे तिसे ॥ २४॥

उत्तर-कवित (३१ नात्रा)।

परमान्, आदिक पुदगलको, इंद्रीगम्य कहे इस हेत । जब वह खंघ वंघमें ऐहें, शक्त व्यक्त करि सुगुन समेत । तब सो इंद्रीगम्य होइगो, व्यक्तरूप यों ठलो सचेत । इंद्रिनिके हैं विषय तासु गुन,तिसी अपेच्छा कथन कथेत २५

पुनः प्रश्न-दोहा ।

पुदगल म्रतिवंत जिमि, तिमि हैं शब्द प्रतीत । तो पुदगलको गुन कहो, परज कहों मित मीत ॥ २६॥

उत्तर—

गुनको लच्छन निच है, परज अनिच प्रतच्छ । गुन होते तित शबद नित, होवो फरतो दच्छ ॥ २०॥ 公mment 从comment 从comment 从comment 从comment 从comment 从comment 从comment 从comment 是

जो होता गुन तो मुनो, अन् आदिक माहि । सदा शवद उपजत रहत, सो तो लखियत नाहि ॥ २८॥ खंधनिके व्याघाततं, होत शवद परजाय । प्रथम भेद भाषामई, दुतिय अभाषा गाय॥ २९॥ मनहरण।

केई मतवाले केंद्र शब्द गुन अकाशको, तासों स्यादवादी कहै यह तो असंभो है। आकाश अम्रतीक इंद्रिनिके गम्य नाहिं, शब्द तो श्रवणसेती होत उपालंभो है। कारन अम्रतको कारजह तैसो होत, यह तो सिद्धांत दृंद ज्यों सुमेरु थंभो है। सर्व ही अकाशतैं शबद सदा चाहियत, गुनी गुन तजे केसे वड़ो ही अचंभो है॥ ३०॥

दोहा।

तातें शवद पतच्छ है, पुदगलको परजाय । खंध जोगतें ऊपजत, वरन अवरन सुभाय ॥ ३१॥ प्रश्न—

पुद्गलकी परजाय तुम, शवद कही सो ठीक । श्रवन हि ताकों गहत है, यही सनातन लीक ॥ ३२ ॥ और चार इंद्रीनिकरि, क्यों निहंं लिखये ताहि । मूरतीक तो सव गहें; याको करो निवाह ॥ ३३ ॥

पांची इंद्रिनिके विषय, जुदे कहे श्रुतिमाहिं। तहां न ऐसो नेमं की, सव सव विषय गहाहिं॥ ३४॥

नेम यही जानो प्रगट, निज निज विपयनि अच्छ । गहन करहिं नहिं अपरके, विषय गहिंह परतच्छ ॥ ३५ ॥ ताहीतें वह अवनको, शवद विषय दिङ जान। श्रवन हि ताकों गहत है, और न गहत निदान ॥ ३६॥ प्रश्न-उपय।

इहां प्रश्न कोड करत, गंध गुन नीरमाहि नहिं। ताहीतें नाशिका नाहिं, संग्रहत तासुकहिं॥ अगनि गंध रस रहित, घ्रान रसना नहिं गहि । पीनमें न दरसात, गंध रस रूप कहां है ॥ ताहीतें नाक-नयन-रसन, मारुतको नहिं गहि सकत । गुन होत गहहि निज निज विषय,यही अच्छदी रीति अत ॥

उत्तर-दोहा ।

पुदगल दरव धरे सदा, फरन रूप रस गंध । सत्र परजायनिकेविंपं, परमानृ लगि संघ ॥ ३८ ॥ कहं कोड गुन मुख्य है, कहं कोड गुन गीन। चारमाहिं कमती नहीं, यह निह्में नितीन ॥ ३९ ॥ एक परजमें जे अनृ. मनर्र हैं पर्यान । दुतिय रूप सो परिनवहिं, देखत दृष्टि प्रमान ॥ ४०॥ वरनोंतें वरनांतर, रसतें पुनि रस और । इत्यादिक मनवत रहत, जथाजीग सब टौर ॥ ११ ॥

चंद्रकांत पापानकाय, श्रीवर्षी श्रीवितक । श्रयत तामुते अंबु, गंपगुनरहित मुशीतक ॥ लखो वारितें होत काय, पुहमी मुकताफल । अरिण दारुतें अनल होत, जलतें सु वासुवल ॥ इत्यादि अनेक प्रकारको, प्रनवन बहुत विधान है । तातें सब परजैकेविषें, चारों गुन परघान है ॥ ४२ ॥

तातें पृथ्वी आदिके, पुदगरुमें निहं भेद । प्रनवनमाहिं विभेद है, यों गुरु करी निवेद ॥ ४३ ॥ सवहीमें फरसादि गुन, चारों हैं निरघार । वृंदावन सरघा घरो, सब संशय परिहार ॥ ४४ ॥

(७-८)

मनहरण।

एके काल सरव दरविनको थान दान, कारन विशेष गुनराजत अकासमें। धरम दरवको गमन हेत कारन है, जीव पुदगलके विचरन विलासमें ॥ अधरम द्वेको विशेष गुन थिति हेत, दोनों कियावंतिनके थित परकासमें। काल-को सुभाव गुन वरतनाहेत कहा, आतमाको गुन उपयोग प्रतिभासमें॥ १५॥

दोहा।

ऐसे मूरतिरहितके, गुन संक्षेप मनंत । गृंदावन तामें सदा, हैं गुन और अनंत ॥ ४६ ॥ जो गुन जासु सुभाव है, सो गुन ताहीमाहि । औरनिके गुन औरमें, कबहूं व्योपें नाहिं ॥ ४७ ॥

नभको तो उपकार है, पांचोंपर छुन मीत। धर्माधर्मनिको रुसै, जिय पुदगरुसों रीत ॥ १८॥ काल सवनिषे करतु है, निज गुनतें उपकार । नव जीरन परिनमनको, यातें होत विचार ॥ ४९ ॥ जीव लखे जुगपत सकल, केवलदृष्टि पसार । याहीतें सब वस्तुको, होत ज्ञान अविकार ॥ ५० ॥

जीवरु पुद्गल काय नभ, धरम अधरम तथेस । हें असंख परदेशजुत, कालरहित परदेस ॥ ५१ ॥

मनहरण ।

एक जीव दर्वके असंख परदेश कहे, संकोच विधार जथा दीपकपे ढपना । पुग्गल प्रमान एक अपदेशी है तथापि, मिलन शकतिसों बढ़ाँवे वंश अपना ॥ धर्माधर्म अखंड असंख परदेशी नम, सर्वगत अनंत प्रदेशी दृंद जपना। कालानूमं मिलन शकतिको समाव तातें, अपदेशी ऐसे जानें मिटे ताप तपना ॥ ५२ ॥

(80)

लोक भे। अलोकमें अकाश ही दरव और, धर्माधर्म जहां लगु पृरित सो लोक है। ताहीविधे बीच पुद्रगलको प्रतीत करो, कालकी अंसल जुदी अनृहको थोक है॥ सगयादि परजाय जीव पुदगलहीके, परिनामनिसीं परगटत मृतोक है।

やenvety)がComety)がComety)がComety)がComety)がComety)がComety)がComety)がComety)がComety)がComety)がComety)がComety)がComety काजरकी रेनुकरि भरी कजरौटी जथा, तथा **गृंद** विराजै दर्वथोक है ॥ ५३ ॥

दोहा ।

धर्माधर्म दरव दोऊ, गति थितिके सहकार । ये दोनों जहँ लगु सोई, लोकसीम निरघार ॥ ५८ ॥

(33)

द्रोहा ।

ज्यों नभके परदेश हैं, त्यों औरनिके मान । अपदेशी परमानु ते, होत प्रदेश प्रमान ॥ ५५ ॥

मनहरण।

एक परमानूके वरावर अकाश छेत्र, ताहीको प्रदेश नाम ज्ञानी सिद्ध करी है। परमानु आप अपदेशी हे सुभावही-तें, स्छिम न यातें और ऐसी दिइतरी है ॥ ताही परदेश-तें अनंत परदेशी नभ, धर्माधर्म एक जीव असंख प्रसरी है। ऐसे परदेशको प्रमान औ विधान कहाँ, स्वामी कुंद्कुंद रृंद वंदै मोह भरी है ॥ ५६ ॥

प्रश्न-दोहा।

नम पुनि घर्माघर्मके, कहे प्रदेश जितेक । सो तो हम सरघा करी, ये अखंड थिर टेक ॥ ५७ ॥ जीव अमूरत तन घरै, तासु असंख प्रदेस । सो कैसेकरि संभवे, लघु दीरघ जसु मेस ॥ ५८॥

उत्तर।

संकोचन अह विस्तरन, दोइ शकति जियमाहि । जह जैसे तनको घरे, तह तेसो है जाहि ॥ ५९ ॥ ज्यां दीपक परदेशकरि, जो कछ धरत प्रमान । छष्ठ दीरघ ढकना ढकें, तजत न अपनो बान ॥ ६०॥ बालक वयसें तरुन जब, होत प्रगट यह देह । बढ़त प्रदेश समेत तन, यामें कह संदेह ॥ ६१ ॥ थ्ल अंग रुज संगेतं, जानु कृशित है जात । तह प्रदेश संकोचता, विदित विलोको आत ॥ ६२ ॥

(१२)

及主义的人主义的人主义的人主义的人工工的人工工的人工工的人工工的人工工的人工工的工

कालान् दरव अपदेशी है असंख अन्, मिलन सुभावके सरवधा अभावते । सो प्रदेश नाम पुग्गलान्के निनित्तरेती, सभे पर्न प्रगटिके वर्तत बताबतें । आकाशके एक परदेश-तें द्वीयपर, जब पुग्गलानु नरें गंदगति दाबनें । ऐसे निके विवहारकालको सरूप भेद, ज्ञानी जीव जानिक प्रतीत नित लायते ॥ ६३ ॥

दोग ।

लीकाकारा प्रदेश.पति, कालान् परिप्र । हैं असंसा निरवाध नितः मिलन राक्तिते दृरु ॥ ६० ॥ ताही एक प्रदेशते, जब पुर्गत परमानु । चले मंदगति दुतियवर, नव सें। समय घटान ॥ ६५ ॥ याही समय प्रमानकरि, है धुव वय उतपाद । वरतमान सव दरवमें, विवहारिक मरजाद ॥ ६६ ॥ (१३)

मनहरण।

एक कालअनूतें दुतीय कालअनूपर, जात जवें पुगा- । लानु मंदगति करिकै । तामें जो विलंब होत सोई काल दरव-को, समै नाम परजाय जानो भर्म हरिकै ॥ ताके पुन्व परे । जो पदारथ हैं नित्तम्त, सोई काल दरव है श्रोव धर्म धरि-कै ॥ समय परजाय उतपाद वयरूप कहे, ऐसे सरधान करो । शंका परिहरिकै ॥ ६७ ॥

दोहा।

जो अलंड ब्रह्मंडवत, काल दरवह होत ।
समय नाम परजाय तव, कबृहुं न होत उदोत ॥ ६८ ॥
भिन्न भिन्न कालानु जब, अमिल छु....भी होय ।
गनितरीतिगत कर्ममें, तब ही बनै बनोय ॥ ६९ ॥
इक कालानू छांडिके, जब दुतीयपर जात ।
पुग्गलानु गति मंद करि, तब सो समय कहात ॥ ७० ॥
सो निरंश अति सूक्ष्म है, काल दरवकी पर्ज ।
याहीतें क्रम चढ़ि बढ़त, सागरांत लगु सर्ज ॥ ७१ ॥
प्रश्न-

पुग्गलानु गति शीघ्र करि, चौदहराजू जात । समय एकमें हे सुगुरु, यह तो वात विख्यात ॥ ७२ ॥ तहां सपरसत कालके, अनु असंख मगमाहिं। याहुमें शंका नहीं, श्रेणीयद्ध रहाहिं॥ ७३॥ पुत्र्वापरके भेदतें, समयमाहिं तित भेद। असंख्यात क्यों नहि कहत, यामें कहा निपेद॥ ७८॥

उत्तर—

जिमि प्रदेश आकाशको, परमान् परमान । अति स्चिछम निरअंश है, मापन गज परधान ॥ ७५ ॥ ताहीमें नित वसत है, अनु अनंतको खंथ । अंश अनंत न होत तसु, लिह् तिनको सनवंध ॥ ७६ ॥ यह अवगाहन शकतिकी, है विशेषता रीत । तिमि तित गति परिनामकी, है विचित्रता मीत ॥ ७७ ॥ समय निरंश सरूप है, वीजमृत मरजाद । सरव दरव परवरतई, धुव वय पुनि जतपाद ॥ ७८ ॥

({}})

मनद्रण।

एक पुगालानु अविभागी जिते आकारामें, भेट मोई अकाराको प्रदेश बखान है। ताही परदेशमाहि और पंच इत्यानिके, प्रदेशको धान दान देहवेको बान है।। तथा पर्म मृच्छिम प्रमानके अनंत संघ, तेऊ ताही धानमें दिराई धिवि टान है। निराबाध सर्व निज्ञ निज्ञ गुन पर्ज लिये, ऐसी अद-गाहनकी सकति प्रधान है।। ७९॥

प्रश्न-छन्द नराच ।

अकाश दर्व तो अखंड एकरूप राजई ।

सु तासुमें प्रदेश अंशमेद क्यों विराजई ॥
अखंड वस्तुमाहिं अंशकल्पना वने नहीं ।
करें सुशिष्य प्रश्न ताहि श्रीगुरू कहें यही ॥ ८० ॥
उत्तर-बोहा ।

निरिविमाग इक वस्तुमें, अंश कल्पना होय।
नय विवहार अधारतें, लगे न वाया कोय ॥ ८१ ॥
निजकरकी दो आंगुरी, नममें देखि उठाव।
क्षेत्र दोउको एक है, के दो जुदे वताव॥ ८२ ॥
जो किह है की एक है, तो कहु कौन अपेच्छ।
एक अखंड अकाशकी, के अंशनिक सेच्छ॥ ८३ ॥
जो किह है नभपच्छ गिह, तव तौ सांची वात।
जो अंशनिकरि एक किह, तव विरोध दरसात॥ ८४ ॥
इक अंगुरीके छेत्रसों, दूजेसों निह मेछ।
अंश अपेच्छा इक कहें, यह र्लरिकिनको खेल ॥ ८५ ॥
जुदे जुदे जो अंश किह, नम अखंडता त्याग।
तौ प्रति अंश असंख नम, चिह्यत तितौ विभाग॥ ८६
तातैं नय विवहारतें, अंश कथा उर आन।
कारज विदित विलोकिक, जिन आगम परमान॥ ८७॥

NATIONAL MARIE MARIE WINDOWN TO THE WASHINGTON THE WASHIN

१ वालकोंका।

及手段主要的孩子是的故事是的孩子是的孩子是你就是一个孩子是我

(१५)

मनहरण।

काल विना वाकी पंच दर्वनिके परदेश, ऐसे जैनवैनसों प्रतीति कीजियतु है। एक तथा दोय वा अनेक विधि संख्या लियें, अथवा असंख तक चित दीजियतु है ॥ ताके आगे अनंत प्रदेश लगु भेद वृंद, जथाजोग सबमें विचार लीजियत है। काल दर्व एक ही प्रदेशमात्र राजतु है, ऐसो सर्धान सुद्ध सुधा पीनियतु है ॥ ८८ ॥

अकाशके अनंत प्रदेश हैं अचल तैसे, धर्माधर्म दोऊके असंख थिर थपा है। एक जीव दर्वके असंख परदेश कहे, सो तो घटें वहें जथा देह ढाँपें ढपा है।। एक पुग्गलानु है प्रदेश मात्र दर्व तऊ, मिलन सुभावसों वढ़ावे वंश अर्था है संख्यासंख्य अनंत विभेद लगु ऐसे पंच, दर्वके प्रदेशको अनादि नाप नपा है ॥ ८९ ॥

दोहा ।

जिनके बहुत प्रदेश हैं, तिर्यक्ष्यचई सीय। सो पांचों ही दरवमें, व्यापत हैं अम खोय ॥ ९० ॥ कालान्मं मिलनकी, शकति नाहिं तिस हेत । तिर्थक परेचैके विषें, गनती नाहिं करेत ॥ ९१ ॥ तमयनिके समुदायको, ऊर्थंपरचै नाम । सो यह सब दरवनिविधें, व्यापत है अभिराम ॥ ९२ ॥

२ प्रचय-समृह ।

काल दरवके निमित्ततें, ऊरघपरचे होत । ताहीतें सब दरवको, परनत होत उदोत ॥ ९३ ॥ पंचिनके ऊरघप्रचय, काल दरवतें जानु । कालमाहिं ऊरघप्रचय, निजाधार परमानु ॥ ९४ ॥ तीरैक-परचे पांचमें, निजपदेश सरवंग । निजाधीन धारै सदा, जथाजोग बहुरंग ॥ ९५ ॥

माधवी ।

Norman Service Service

जिस काल समैकहँ एक समै,—

महँ वे उतपाद विराजि रहा है।

तव हू वह आपु सुभावविषें,

समवस्थित है धुवरूप गहा है।।

परजाय समै उपजै विनशे,

अनु पुगालकी गित रीति जहा है।

यह लच्छन काल पदारथको,

स्रविलच्छन श्रीगुरुदेव कहा है।। ९६।।

दोहा।

कालदरवको क्यों कहो, उपजनविनशनरूप । समय परजहीकों कहो, वयउतपादसरूप ॥ ९७ ॥ श्रीव दरवको छांड़िके, एकै समयमँझार । उतपत खुव वय सघत नहिं, कीजै कोट विचार ॥९८॥

१ तिर्थेक् प्रचय । २ यथा।

《hand 》从 hand 从 hand known hand kn

उतपत अरु वयके विषे, राजत विदित विरोध । अंधकार परकाशवत, देखो निज घट शोध ॥ ९९ ॥ तातें कालानू दरव, धीव गहोगे जठव ॥ निरावाध एकै समय, तीनों सिध हैं तब्ब ॥ १०० ॥

जब पुग्गल परमानु, पुञ्चकालानु त्याग करि । अगिलीपर वह गमन करत, गति मंद्र तास धरि ॥ समय कहावत सोय, तहां आधार दरव गहु। तव तीनों निरवाध सधें, इक समयमाहिं वहु ॥ लखि निजकर अंगुरी वक करि, एक समय तीनों दिखें। उतपाद वक वय सरलता, ध्रुव अँगुरी दोनों विसें॥१०१॥

(29)

मनहरण।

एकही समैमें उतपाद ध्रुव वय नाम, ऐसे तीनों र्थनिको काल दर्न धारे है । निश्चेंकरि यही सदमावरूप सत्ता लिये, निजाधीन निरावाध वर्तत उचारे है ॥ जैसे एक समेमें त्रिभेदरूप राजत है, तैसे सर्वकाल सर्व कालानू पसारे है। समे परजाय उतपाद वयरूप राजे, दर्वकी अपेच्छा ध्रव धरम उदारे है ॥ १०२ ॥

(36)

वस्तुको सह्दप असतित्वको निवासभूत, सत्ता रसकृप-को अधार परदेस है। ऐसो परदेस जाके येकी नाहि पाइये ती, विना परदेस कहो कैसो ताको भेस है।। सो तो परतच्छ ही अवस्तु शून्यरूप भयो, कैसेकरि जाने ताके सामान्य विशेस है। अस्तिरूप वस्तुहीके होत उतपाद वय, गुन परजायमाहिं ऐसो उपदेस है ॥ १०३ ॥

दोहा ।

जो प्रदेशतें रहित है, सो तो भयो अवस्त । ताके धुव उतपाद वय, लोपित होत समस्त ॥ १०४ ॥ तातैं काल दरव गहो, अनुप्रदेश परमान । तव तामें तीनों सधें, निरावाध परधान ॥ १०५ ॥

मनहरण।

केई कहें समय परजायहीको दर्व कहो, प्रदेशप्रमान कालअनू कहा करसै। समै ही अनादितैं निरंतर अनेक अंश, परजायसेती उतपाद-पद परसै ॥ तामें पुव्वको विनाश उत्तरको उत्तपाद, पर्जपरंपरा सोई श्रीव घारा वरसे । ऐसे तीनों भेद भले सधे परजायहीमें, तासों स्यादवादी कहै यामें दोष दरसै ॥ १०६ ॥

गीता ।

जिस समयका है नाश तिसका, तो सरवधा नाश है। जिस समयका उतपाद सो, भी सुतह विनशत जात है। धुव कौन इनमें है जिसे, आधार घरि होवें यही। यों कहत छिनछायी दरवर्मे, दोष लागैगो सही॥ १०७॥

१ खतः-खयम् ।

दोहा।

तातें कालानू दरव, ध्रौव गहोगे जव्य । निरावाध एकै समय, तीनों सिंध हैं तब्ब ॥ १०८ ॥ मदावलिप्तकपोल।

काल दरवर्में जो मदेशको थापन कीना । तो असंख कालानु, भिन्न मित कहो प्रवीना ॥ कहो अलंडप्रदेश, लोकपरमान तासुकहँ । ताहीतें उतपन्न समय, परजाय कहो तहँ ॥ १०९॥

मनहरण।

ELECTRONIC STATES STATE Name All Control of the State o कालको अखंड माने समय नाहिं सिद्ध होत, समय पर-जाय तो तव ही उपजत है। जव़ै कालअनू भिन्न भिन्न होंहिं सुभावतें, तहां पुग्गलानू जन चलै मंदगत है ॥ एकको उलंघि जब दूजे कालअनूपर, तामें जो विलंब लंगे समै जत है। अखंडपदेशी मानें कैसे गतिरीति गनै, करै कालको प्रमान कहु सत है ॥ ११० ॥

दोहा ।

तातें कालानू दरव, भिन्न गहोगे जन्य । निरात्राघ एके समय, तीनों सिंघ हैं तन्त्र ॥ १११ ॥ काल अखंडित मानतैं, समयभेद मिटि जाय । तथा सरव परदेशतें, जगै समय परनाय ॥ ११२ ॥ तथा कालके है नहीं, तिर्यक-परनै रूप। एक यह दूपन लगै, यों भाषी जिनमृप ॥ ११३ ॥

TATE TO THE TAX THE TA

काल असंख अनृत्हको, सुनो वरतना भेद ।
प्रथमिंह एक प्रदेशतं, वरतत्त है निरखेद ॥ ११४ ॥
पुनि तसु आगेकी अन्, तिनसों वर्तत सोय ।
पुनि तसु आगे और सो, वर्तत है अनु जोय ॥ ११५ ॥
असंख्यात अनु-रूपकरि, ऐसे वरतत निच ।
काल दरवकी वरतना, यों जिन भाषी मिच ॥ ११६ ॥
याके ऊरथ ऊरथे, होहि समय परजाय ।
सव दरवनिपर करत है, वर्चनमाहिं सहाय ॥ ११७ ॥
किवत (३१ मादा)

公主ではなることがなることがなることがなることがなることがなること

तातें तत्त्वारथके मरमी, तिनको प्रथमिंह यह उपदेश ॥
कालदरव परदेशमात्र है, श्रीवपमान रूप तसु भेश ॥
निचम्त निरवाय असंखा, अनु अनमिलन सुभाव हमेश ।
ताहीकी परजाय समय है, यों भाषी सरवज्ञ जिनेश ॥११८॥
दोहा ।

मंगलमूल जिनिंदको, वंदों वारंवार ।

जसु प्रसाद पूरन भयो, वड़ो ज्ञेयअधिकार ॥ ११९ ॥

इति श्रीमत्कुन्दकुन्दाचार्थकृत परमागन श्रीप्रवचनतारजी ताकी गृन्दा-वनकृतभाषाविषे विशेषहेयाथिकार नामा पांचमा अधिकार पूरा भया ।

इहां ताई सर्वगाथा १४६ और भाषाके छंद सर्व ५८१ पांचसी इस्याधी भये० सो समस्त जयवंत होहु। मिती मार्गशीर्थ शुक्र पर्छा ६ शुक्रवारे संवत् १९०५। काशीजीमें यृंदावनने लिखी मृल प्रति। सो जयवंत होहु।

ओं नमः सिद्धेभ्यः

अथ पष्ट ज्ञेयतत्त्रान्तर्गत-व्यावहारिक-जीवद्रव्याधिकारः।

मंगलाचरण ।

दोहा ।

श्रीमत तीरथनाथ निम, सुमिर सारदा संतं। जीवदरवको लिखत हों, विवहारिक विरतंत ॥ १॥ ·

मनहरण।

सहित प्रदेश सर्व दर्व जामें पूरि रहे, ऐसो जो अकाश सो तो अनादि अनंत है। नित्त नूतन निरावाध अकृत अमिट अनरच्छित सुभाव सिद्ध सर्वगतिवंत है।। तिस पटद्वजुत छोकको जो जानत है, सोई जीवद्व जानो चेतनामहंत है। वही चार प्रानजुत जगतमें राजै बृंद, अनादि संवंध पुद्गळको धरंत है।। २॥

父 the table tabl

दोहा ।

पंच दरव सब ज्ञेय हैं, ज्ञाता आतमराम । सो अनादि चहु प्रान जुत, जगमें कियो मुकॉम ॥ ३ ॥.

(२)

इन्द्रीवल तिमि आयु पुनि, सासउसासरु पान । जीवनिके संसारमें, होहिं सदीव प्रमान ॥ ४ ॥

१ साध-सूनि । २ निख-अविनाशी । ३ स्थिति ।

छप्य ।

फैास जीम नासिका, नेन श्रुति पंच अच्छ गहु । काय वचन मन सु वल, तीन परतीति मान यहु ॥ आयु चार गति थिति, तथैव सासोउसास गनि । ये दशहूं विवहार-प्रान, जग जीवनिके भनि ॥ निहचैकरि सुख सत्ता तथा, अववोधन चैतन्नता । यह चार प्रान धारें सदा, सहज सुभाव अभिन्नता ॥ ५ ॥

(३)

मत्तगयन्द ।

जो जगमें निहचे करिके, घरि चार प्रकारके प्रान प्रधानो । जीवतु है पुनि जीवत थो, अरु आगे हु पै वही जीवे निदानो ॥ सो वह जीव पदारथ है, चिनमूरित आनंदकंद सयानो । औ चहुँ प्रान कहे वह तो, उपजे सव पुग्गलतें परमानो ॥६॥

मनहरण।

अनादितें पुग्गल प्रसंगसों चिदंगज्के, चढ़चो है कुढंग मोह रंग सरवंग है। ताही कर्मवंधसों निवद्ध चार प्रान-निसों, कर्मनिको उदैफल भोगे वहुरंग है।। तहां और नृतन करमको प्रवंघ वध, जातें मोह रागादि कुभावको तरंग है। ऐसे पुग्गलीक कर्म उदै जगजीवनिके, पुग्गलीक कर्मवंध उदैको प्रसंग है॥ ७॥

१ स्पर्शे । २ अक्ष-इन्द्रियां । ३ चउ-चार

以三次三章人人生主义人生主义人生三次。 以三次三章人人

दोहा।

कारनके सादश जगत, कारज होत प्रमान। तातें पुद्गल करमकरि, पुद्गल वेंधत निदान ॥ ८ ॥ (9)

हुमिला ।

जगजीव निरंतर मोहरु दोष, कुभाव विकारनिको करिकै । परजीवनिके चहु प्राननिको, विनिपीत करें अद्या धरिकै ॥ तवही निहचै दढ़ कर्मनिसों, प्रतिवंधित होहिं मुधा भरिकै। जसु भेद हैं ज्ञान-अवर्नको आदिक, यों लखिये अमको हरिकै॥९॥ दोहा।

मोहादिककरि आपनो, करत अमलगुन घात । ता पीछे परप्रानको, करत मूढ़ विनिपात ॥ १० ॥ परपाननिको घात तौ, होहु तथा मित होहु । पै निज ज्ञान-प्रान तिन, निहचै घाते सोह ॥ ११ ॥ तत्र ज्ञानावरनादि तहँ, वँधें करम दिढ़ आय। प्रकृति प्रदेशनुभाग थिति; जथाजोग समुदाय ॥ १२ ॥

मत्तगयन्द ।

Year Y Manay X Amery X Amery X X and X An कर्म महामलसों जगमें, जगजीव मलीन रहे तव ताई। चार प्रकारके प्रानिनको, वह धारत वार हि चार तहांई ॥

२ निर्दयता-कठोरता ।

从-m-xxx-m-xx-m-xx जावतं देह प्रधानविंपें, ममता-मतिको नहिं त्याग कराई । या विधि वंधविधान कथा, गुरुदेव जथारथ दृंद चताई ॥१२॥ दोहा ।

जांवत ममता भाव है, देहादिककेमाहि । तार्वेत चार सुप्रान घरि, जगतमाहिं भरमाहिं ॥ १४ ॥ तातें ममताभावको, करो सरवथा त्याग । निज समतारसरंगमें, बृंदावन अनुराग ॥ १५ ॥

张文章: **分表::: 分次::: 5**次章:

(0)

मतगयन्द्र ।

जो भवि इंद्रियआदि विजैकरि, ध्यावत शुद्धपयोग अभंगा I कर्मनिसों तिच राग रहै, निरलेप जथा जल कंज पसंगा ॥ र्झांक-विहीन जथा फटिकप्रभ, त्यों **टर जोतकी दृंद** तरंगा। क्यों मल प्रान वंधे वह तो, नित न्हात विशुद्ध-सुभाविक-गंगा॥

माधवी ।

अपने असतित्व सुभावविषें, नित निश्चरुद्धप पदारथ जो है । चिनमूरत आप अमूरत जीव, असंख प्रदेश धरै वह तो है ॥ तिसके पर पुग्गलके परसंगतें, सो परजाय अनेकिन हो है। जसु संहर्नेनौर अकार अनेक, प्रकार विभेद सुवेद भनो है॥१७

१ यावत्-जय तक । २ तावत-तव तक । छ:यारहित । ५ संहनन-1-और ।

(.0)

मनहरण।

संसार अवस्थामाहिं जीवनिके निश्चैकरि, पुग्गलविपाकी नामकर्म उदै आयेतें। नर नार्रकौर तिरजंच देवगति विषें, जथाजोग देह वनै परजाय पायेतें। संसथान संहनन आदि वहु भेद जाके, पुग्गलदरवकरि रचित वतायेतें। जैसें एक आगि है अनेक रूप ईघनतें, नानाकार तैसे तहां चेतन सुभायेतें।। १८॥

(?)

मत्तगयन्द ।

जे भिव भेदिवज्ञान धरें, सब दर्वनिको जुत भेद सुजाने । जे अपनो सदभाव धरें, निज भावविषें थिर हैं परधाने ॥ द्रव्य गुनौ परजायमई, तिनको धुव वै उतपाद पिछाने ॥ सो परदर्वविषें कबह्रं निहं, मोहित होत सुवुद्धिनिधाने ॥१९॥

मनहरण।

जाने काल्लव्ध पाय दर्श मोहको खिपाय, उपशमवाय वा सुश्रद्धा यों लहाही है। मेरो चिदानंदको दरव गुन पर-जाय, उतपाद वय धुव सदा मेरे पार्ही है।। और परदर्व सर्व निज निज सत्ताहीमें, कोऊ दर्व काह्को सुभाव न गहाही है। तातें जो प्रगट यह देह खेहैं-खान दीसे, सो तो मेरो रूप कहूं नाहीं नाहीं नाहीं है।। २०॥

१ नारक + और । २ व्यय-नाश । ३ मलकी खानि ।

(80)

द्वामिला ।

उपयोगसरूप चिदातम सो, उपयोग दुंघा छिन छाजत है। नित जानन देखन मेद लिये, सो ग्रुमाग्रुम होय निराजत है।। तिनही करि कर्मप्रवंध वँधै, इमि श्रीजिनकी धुनि गाजत है। जव आपमें आपुहि वाजत है, तव स्योपुर नौवत वाजत है२१

(88)

मनहरण।

जब इस आतमाके पूजा दान शील तप, संजम कियादि-रूप शुम उपयोग है। तब शुभ आयु नाम गोत पुन्यवर्ग-नाको, कर्मिषंड वँधै यह सहज नियोग है।। अथवा मिथ्या-तिवंषें अत्रत कषायरूप, अशुमोपयोग मये पापको सँजोग है। दोऊके अभावतें विशुद्ध उपयोग शृंद, तहां वंध खंडके अखंड सुख भोग है।। २२॥

मत्तगयन्द ।

जो जन श्रीजिनदेवको जानत, प्रीतिसों वृंद तहां लव लावै। सिद्धनिको निज ज्ञानतें देखिकै, ध्यापक होयके ध्यानमें ध्यावै॥ औ अनगार गुरूनिमें भक्ति, दया सब जीवनिमाहिं दिदावै। ताकहँ श्रीगुरुदेव वखानत, सो शुर्मेरूपपयोग कहावै॥ २३॥

१ द्विथा-दो प्रकार । २ शिवपुर-मोक्ष । ३ दिगम्बर । ४ शुभोपयोग ।

(१२)

मनहरण ।

इंद्रिनिके विषे और क्रोघादि कपायनिमं, जाको परिनाम अवगादागाद रुखिया । मिथ्याशास्त्र सुनै सदा चित्तमं कुभाव गुनै, दुष्ट संग रंगको डमंग रस चुखिया। जीवनिके घातवेको जतन करत नित, कुमारग चिलवेमं उप्रमुख मुखिया। ऐसो उपयोग सोई अशुभ कहावत है, जाके डर-वसै वह कैसे होय सुखिया॥ २४॥

(१३)

मत्तगयंद् ।

मैं निज ज्ञानसरूप चिदातम, ताहि सुध्यावत हों अम टारी। माव शुभाशुभ वंधके कारन, तातें तिन्हें तिज दीनों विचारी॥ होय मधस्थ विराजत हों, परदर्विवेषें ममता परिहारी। सो सुख क्यों मुखसों वरनों,जो चले सो छले यह वात हमारी २५ दोहा। तातें यह उपदेश अब, सुनो भविक वुधिवान।

उद्दिम किर जिन वचन सुनि, ल्यो निजरूप पिछान ॥ २६ ॥ ताहीको अनुभव करो, तिज प्रमाद उनमाद । देखो तो तिहि अनुभवत, कैसो उपजत साद ॥ २० ॥ जाके सादत ही तुम्हें, मिले अतुल सुख पर्म । पुनि शिवपुरमें जाहुगे, परिहरि अरि वसु कर्म ॥ २८ ॥

१ उद्यम ।

यही शुद्ध उपयोग है, जीवन-मोच्छसरूप । यही मोखमग धर्म यहि, यही ग्रुद्धचिदृप ॥ २९ ॥

मनहरण ।

以emany Memany M मे जो हों ग्रुद्ध चिनम्रत दरव सो, त्रिकालमें त्रिजोगरूप भयो नाहिं कबही। तन मन वैनं थे प्रगट पुद्गल में तो याको कारन हू वन्यो नाहिं तव ही ॥ तथा करतार औ करावनहूहार नाहिं, करताको अनुमोदक हू नाहिं जब ही। ये अनादि पुग्गलकरमहीतें होते आये, ऐसी हुंद जिनवानी सुनी अव ही ॥ ३० ॥

(१५)

दोहा ।

तन मन वचन त्रिजोग है, पुदगलदर्वसद्दप । ऐसें दयानिधान वर, दरसाई जिनमृष ॥ ३१ ॥ सो वह पुद्गल दरवके, अविभागी परमानु । तासु खंघको पिंड है, यों निहचै उर सानु ॥ ३२ ॥

(35)

मनहरण।

में जो हों विशुद्ध चेतनत्वगुनधारी सो तो, पुग्गल दरव-रूप कभी नाहिं भासतो । तथा देह पुग्गलको विंड है सुखंर्य वंघ, सोक मेंने कीनों नाहिं निहचै प्रकासतो ॥ ये तो है

२ स्कंथ-परमाणुओंका समृह ।

अचेतन औ मूरतीक जड़ दर्व, मेरो चिच्चमतकार जोत है चकासतो । तातें मैं शरीर नाहिं करता हू ताको नाहिं, मैं तो चिदानंद बृंद अमूरत सासतो ॥ ३३॥

(29)

अप्रदेशी अनू परदेशपरमान दर्व, सो तो स्वयमेव शब्द-परजैरहत है। तामैं चिकनाई वा रुखाई परिनाम वसे, सोई वंध जोग भाव तासमें कहत है।। ताहीसेती दोय आदि अनेक प्रदेशनिकी, दशाको बढ़ावत सुपावत महत है। ऐसे पुदगलको सुपिंडरूप खंध वँधे, यासों चिदानंदकंद जुदोई लहत है।। ३४॥

दोहा।

अविभागी परमानु वह, ग्रुद्ध दरव है सोय। वरनादिक गुन पंच तो, सदा घरें ही होय॥ ३५॥ एक वरन इक गंग इक, रस दो फीसमँझार। अंतर भेदनिमें घरे, श्रुति लखि लेहु विचार॥ ३६॥

(36)

मनहरण।

पुरगलैं अनूमें चिकनाई वा रुखाई भाव, एक अंशतें लगाय भाषे भेदरास है। एक एक वढ़त अनंत लों विभेद बढ़े, जातें परिनामकी शकति ताके पास है।। जैसे छेरी गाय

१ पर्याय-रहित । २ स्पर्शमें । ३ पुहलाणुमें ।

भैंस ऊंटनीके दूध वृत, तामें चिकनाई वृद्धि क्रमतें प्रकास है। धूलि रीख रेतकी रुखाईमें विभेद जैसे, तैसे दोनों भावमें अनंत भेद भास है ॥ ३७ ॥

(१९)

मनहरण।

पुगालकी अनू चीकनाई वा रुखाईरूप, आपने सुभाव परिनाम होय पैरनी । अंशनिकी संख्या तामें सम वा विषम होय, दोय अंश वादहीसों वंधजोग वरनी ॥ एक अंश घटे बढ़े बँघत कदापि नाहिं, ऐसो नेम निहने प्रतीति उर धरनी। चीकन रुखाई अनुखंध हू वँधत ऐसे, आगमपमानतैं वृंद करनी ॥ ३८ ॥

दोहा।

दोय चार पट आठ दश, इत्यादिक सम जान । तीन पांच पुनि सात नव, यह कम विषम वखान ॥३९॥ चीकनताईकी अनू, सम अंशनि परमान। दोय अधिक होतें वंधै, यह प्रतीत उर आन ॥ ४० ॥ रैच्छ भावकी जे अनू, ते विषमंश प्रधान । दोय अधिकतें वँधत हैं, ऐसें लखो सयान ॥ ४१ ॥ अथवा चीकन रूक्षको, वंध परस्पर होय। दोय अंशकी अधिकता, जोग मिळे जब सोय॥ ४२॥

२ परिणमन किया, परिनमी।

एक अनू इक अंशजुत, दुतिय तीनजुत होय। जदिष जोग है वंघके, तदिष वंधे निह सोय॥ ४३॥ एक अंश अति जघन है, सो निह वंधे कदाप। नेमरूप यह कथन है, श्रीजिन भाषी आप॥ ४४॥

(२०)

मनहरण।

चीकन सुभाव दोय अंश परनई अनू, ताको वंध चार अंशवालीहीसों होत है। और जो रुखाई तीन अंश अनु धारे होय, पंच अंशवालीसेती वाको वंध वोत(?)है॥ ऐसे ही अनंत लगु भेद सम विषमके, दोय अंश अधिकतें वंधको उदोत है। रुच्छचीकनीह् वँधै खंधह्सों खंध वँधै, याही रीतिसेती लखे ज्ञानी ज्ञान जोत है॥ ४५॥

दोहा ।

चीकनकी सम अंशतें, विषम अंशतें रुच्छ । दोय अधिक होतें वँधें, पुग्गलानुके गुच्छ ॥ १६ ॥ चीकनता गुनकी अनू, पांच अंशजुत जीन । सात अंश चीकन मिले, वंध होतु है तौन ॥ १७ ॥ चार अंशजुत रुच्छसों, पट जुतसों वँध जात । याही भांति अनंत लगु, जानों भेद विख्यात ॥१८॥ दोय अनू अंशनि गिनें, होहिं वरावर जेह । ताको वंध वँधे नहीं, यों जिनवेन भनेह ॥ १९ ॥

(२१)

छाप्य ।

दो प्रदेश आदिक अनंत, परमानु खंघ लग । सृच्छिम वादरस्य, जित आकार घरे जग ॥ तथा अवनि जल अनल, अनिल परजाय विविधगन । ते सब निर्मेष रु रुच्छ, सुभावहित उपने भन ॥ यह पुदगलदरवरचित सरव, पुगाल करता जानिय । 秋三次三次三次三次三次

चिनमूरति यातें भिन्न है, ताहि तुरित पहिचानिये ॥ ५०॥

(२२)

मनहरण।

लोकाकाशके असंख प्रदेश प्रदेश प्रति, कारमानवगना भरी है पुद्रगलकी । स्च्छिम और वाद्र अनंतानंत सर्वटार, अति अवगादागाद संधिमाहि झलकी ॥ आठ कर्मरूप परि-नमन सुभाव लिथें, आतमाके गहन करन जोग वलकी । तेईस विकार उपयोगको सँजोग पाय, कर्मापंड होय वॅथे रहे संग ललकी ॥ ५१॥

दोहा ।

तातैं पुदगल करमको, आतम करता नाहिं। भूल भावतैं जीवकै, करम घृलि लपटाहिं॥ ५२॥

(२३)

मनहरण।

कर्मरूप होनकी सुभावशक्ति जामें वसे, ऐसे जे जगत-

१ सिग्ध-चिकना।

माहि पुगालके खंध हैं। तेई जब जगतनिवासी जग जीव-निके, परिनाम अशुद्धकों पांचें सनवंध हैं।। तवे ताई काल कर्मरूप परिनेवें सोई, ऐसो बुंद अनादितें चलो आवे धंध है। ते वे कर्मांपेंड आतमाने प्रनवाये नाहि, पुगालके खंध-हीसों पुगालको वंध है॥ ५३॥

(28)

जे जे दर्वकर्म परिनये रहे पुग्गलके, कारमानवर्गना सुशक्ति गुप्त घरिके। तेई फेर जीवके शरीराकार होहि सब, देहांतर जोग पाये शक्त व्यक्त करिके ॥ जैसे बटवीजमें सुभाव शक्ति बृच्छकी सो, वटाकार होत वही शक्तिको उछ-रिके। ऐसे दर्वकर्म वीजरूप लखो वृंदावन, ताहीको सुफल देह जानों भर्म हरिके॥ ५४॥

(२५)

औदारिक देह जो विराज नरतीर किंक, नानामांति तासके अकारकी है रचना। तथा वैर्थकीयक शरीर देवनारकी के, जथाजीग ताहके अकारकी है खचना॥ तैजस शरीर जो शुभाशुम विभेद औ, अहारक तथेव कारमानकी विरचना। ये तो सर्व पुग्गल दरवके वने हैं पिंड, यातें चिदानंद भिन्न ताहीसों परचना॥ ५५॥

१ नर-तिर्येचके । २ विफियक।

(२६)

अहो भव्यजीव तुम आतमाको ऐसो जानो, जाके रस रूप गंघ फास नाहिं पाइये । शब्द परजायसों रहित नित राजत है, अलिंगब्रहन निराकार दरसाइये ॥ चेतना सुभाव-हीमें राजे तिह्नंकाल सदा, आनंदको कंद जगवंद हंद ध्याइये । मेदज्ञान नैनतें निहारिये जतनहीसों, ताके अनुभव रसहीमें झर लाइये ॥ ५६ ॥

दोहा ।

शब्द अलिंगगहन गुरु, लिख्यो जु गाथामाहि । कछुक अरथ तसु लिखत हों, जुगतागमकी छाँहि ॥५७॥ चौंगहे ।

चिह्न सुपुदगलके हैं जिते । फरस रूप रस गंघ जु तिते ।
तिन किर तासु लिख निहं चिहन । याह्तें सु अलिंगगहन॥५८
अथवा तीन लिंग जगमाहिं । नारि नपुंसक नर ठहराहिं ।
ताह्किर न लिख तसु चिहन । याह्तें सु अलिंगगहन॥५९॥
अथवा लिंग जु इंद्रिय पंच । ताह्किर न लिखय तिहि रंच ।
अतिइंद्रियकिर जानन सहन । याह्तें सु अलिंगगहन ॥६०॥
अथवा इंद्रियजनित जु ज्ञान । ताकिर है न प्रतच्छ प्रमान ।
की है आतमको यह चिहन । याह्तें सु अलिंगगहन ॥६१॥
अथवा लिंग नाम यह जुप्त । लच्छन प्रगट लच्छ जसु गुप्त ।
धूम अिम जिमि तिमि निहं चिहन। याह्तें सु अलिंगगहन॥६२॥

अथवा आनमती वहु वकें । दोपसहित ठच्छन अन तकें ।
ताह्किर न लिख तसु चिहन। याह्तें सु अलिंगगहन ॥६३॥
रत्यादिक वहु अरथविधान । शब्द अलिंगगहनको जान ।
सो विशालटीकातें देखि । पंडित मनमें दियो विशेखि ॥६४॥
यह चेतन चिद्रूप अनूप । शुद्ध सुमाव सुधारसकूप ।
स्वसंवेदनहिकिरि सो गम्य। लखिं अनुभवी समरसरम्य ॥६५॥
शब्दब्रसको पाय सहाय । किर छिंदम मन वचनन काय ।
काल लिखको लिह संजोग । पावैं निकटमव्य ही लोग॥६६॥
तातैं गुन अनंतको धाम । वचनअगोचर आतमराम ॥
वृंदावन उर नयन उधारि । देखो ज्ञानजोति अविकारि ॥६७॥
(२७)

मनहरण।

म्रतीक रूप आदि गुनको धरेया यह, पुग्गल दरवसों फरस आदिवानसों। आपुसमें वंधे नाना भांति परमान् खंध, सो तो हम जानी सरधानी परमानसों।। तासों विप-रीत जो अम्रत चिदातमा सो, कैसे वँधे पुग्गल दरव मूर्ति-मानसों। यह तो अचंभो मोहि ऐसो प्रतिभासे बृंद, अमल मिलाप ज्यों ''नितंब जुरें कानसों''।। ६८॥

(26)

खपादिक जे हैं म्रतीक गुन पुगगलके, तिनसों रहित

जीव सर्वथा प्रमानसों । ऐसो हे तथापि वह शून्यरूप होत-नाहिं, आपनी सुसत्तामें विराजे परधानसों ॥ सर्व दर्व सदा निज दर्वित आकार घरे, काहको आकार कभी मिले नाहिं आनसों । तैसे ही अरूपी चिदाकार बृंद आतमा है, ताके अव सुनो जैसे वॅघत विधानसों ॥ ६९ ॥

रूपी दर्व घटपट आदिक अनेक तथा, ताके गुनपर-जाय विविध वितानसों । तिनको अरूपी जीव देखें जाने मलीमांत, यह तो अवाध सिद्ध प्रतच्छ प्रमानसों ॥ जो न होत अस्तरूप वस्त यह आतमा तो, कैसे ताहि देखतों औ जानतों महानसों ॥ तैसे ताके वंधको विधान ह सुजानो टंद, समिल मिलाप ज्यों "शवद जुरें कानसों" ॥ ७० ॥

देखन जाननकी शकति, जो न जीवमहँ होत ।
तव किहि विधि संसारमें, वंधन होत उदोत ॥ ७१ ॥
मोह राग रुप भावकरि, देखत जानत जीव ।
ताही भावविकारसों, आपु हि वँधत सदीव ॥ ७२ ॥
राग चिकनताई भई, दोष रुच्छता भाय ।
याहीके सुनिमित्ततें, पुदगलकरम वँधाय ॥ ७३ ॥
आतमके परदेश प्रति, दर्वित कर्म अनाद ।
तिनसों नृतन करमको, वंध परत निरवाद ॥ ७४ ॥
यह विवहारिक वंधविधि, निहचै वंध न सोय ।
जहँ अग्रुद्ध उपयोग है, मोह त्रिकंटक जोय ॥ ७५ ॥

मनहरण।

जैसे ग्वालवालगन वैल सांचे माटीनिके, देखि जानि तिन्हें अपनाये राग जोरसों । तिनके निकट कोऊ मारै छोरै वैलिनको, तवे ते अधीर होय रोवें घोवें शोरसों ॥ तहां अव करो तो विचार भेदज्ञानी हुंद, वंधे वे वयल सो की ममताकी डोरसों । तैसें पुदगल कर्म वाहिज निमित्त जानो, वंध्यो जीव निहचे अग्रुद्धता—मरोरसों ॥ ७६॥

(२९)

माधवी ।

उपयोगसरूप चिदातम सो, इन इंद्रिनिकी सतसंगति पाई। वहु भांतिके इप्ट अनिष्टविषें, तिनको तित जोग मिले जब आई॥ तब राग रु दोप विमोह विभावनि,—सों तिनमें प्रनवै लपटाई। तिन्हीकरि फेरिबंधै तहँ आपु, यों भाविकवंधकी रीति वताई७७

(30.)

मनहरण।

रागादि विभावनिमें जीन भावकरि जीन, देखे जाने इंद्रि-निके विषय जे आये हैं। ताही भावनिसों तामें तदाकार होय रमे, तासों फेरि वँधे यही भाववंध भाये हैं।। सोई भाववंध मानों चीकन रुखाई भयो, ताहीके निमित्तसेती दर्ववंध गाये हैं। जामें आठ कर्मरूप कारमानवर्गना है, ऐसे सर-वज्ञ भनि गृंदको वताये हैं।। ७८।।

(३१)

पुन्ववंध पुग्गलसों फरस विमेदकरि, नयो कर्मवर्गनाके पिंडको गथन है। जीवके अग्रुद्ध उपयोग रागआदिकरि, होत मोह रागादि विभावको नथन है॥ दोऊको परस्पर सँ-जोग एक थान सोई, जीव पुग्गलातमके वंधको कथन है। ऐसे तीन वंधभेद वेदमें निवेद बृंद, मेदज्ञानीजनित सिद्धांतको मथन है॥ ७९॥

(३२)

असंस्थात प्रदेश प्रमान यह आतमा सो, ताके परदेश विषे ऐसे उर आनिये। पुग्गलीक कारमान वर्गानाको विंड आय, करत प्रवेश जथाजोग सरधानिये॥ फेरि एक छेत्र अवगाहकरि वंधत है, थिति परमान संग रहें ते सुजानिये। देय निज रस लिर जाहिं पुनि आपुहिसों, ऐसो भेद भर्म छेद भव्य बुंद मानिये॥ ८०॥

दोहा।

कायवचनमन जोगकरि, जो आतम परदेस । कंपरूप होवें तहां, जोग वंघ किं तेस ॥ ८१ ॥ ताधु निमिततें आवही, करमवरगनाखंघ । सो ईयीपथ नाम किंह, प्रकृति प्रदेश सुवंघ ॥ ८२ ॥ रागविरोघ विमोहके, जैसे भाव रहाहिं । ताहीके अनुसारतें, थिति अनुमाग वँघाहिं ॥ ८३ ॥

(३३)

हमिला।

परदर्वविषें अनुराग धरे, वसु कर्मनिको सोइ वंघ करे। अरु जो जिय रागविकार तजे, वह मुक्तवधृकहँ वेगि वरे॥ यह वंघ रु मोच्छसरूप ज़थारथ, थोरिहमें निरधार धरे। निहचे करिके जगजीवनिके, तुम जानहु बृंद प्रतीत भरे॥८४॥ वापाई।

रागभाव पनवें जे आँघे । नृतन दरव करम ते वाँघे ॥ वीतरागपद जो भवि परसे । ताको मुक्तअवस्था सरसे ॥८५॥

दोहा ।

रागादिकको त्यागि जे, वीतराग हो जाहँ। चले जाहि वैकुंठमें, कोइ न पकरै वाहँ॥ ८६॥

(\$8)

मनहरण।
परिनाम अञ्चाद्धतें पुग्गलकरम वधै, सोई परिनाम रागदोपमोहमई है। तामें मोह दोष तो अञ्चम ही है सदा
काल, रागमें दुमेद बृंद वेद वरनई है।। पंच परमेश्वरकी
भक्ति घरमानुराग, यह ज्ञुभराग भाव कथंचित लई है।
विषय कपायादिक तामें रितरूप सो, अञ्चम राग सरवथा
त्यागजोग तई है।। ८७॥

(३५)

परवस्तुमाहिं जो पुनीत परिनाम होत, ताको पुन्य नाम

मृंद जानो हुलसंत है। तैसे ही अग्रुम परिनाम परवस्तु-विषें, ताको नाम पाप संकलेशरूप तंत है।। जहां परवस्तु विषें दोऊं परिनाम नीहं, केवल सुसत्ताहीमें ग्रुद्ध वरतंत है। सोई परिनाम सब दुःखके विनाशनको, कारन है ऐसे जिन-शासन मनंत है।। ८८॥

चै।पाई ।

पर परनिततें रहित विचच्छन। सकलदुः खखयकारन लच्छन।। मोच्छवृच्छतरुवीज विलच्छन। गुद्धपयोग गहें शिवगच्छन ८९

(३६)

मत्तगयन्द् ।

थावरजीवं निकायनिके, पृथिवी प्रमुखादिक मेद घने हैं। भी त्रसरासि निवासिनके, तनके कितनेक न भेद वने हैं। सो सब पुग्गलदर्वमई, चिनम्रतितें सब भिन्न ठने हैं। चेतन हूं तिन देहनितें, निहचै करि भिन्न जिनिंद भने हैं ९०

(३७)

जो जन या परकारकरी, निज औ परको निह जानत नीके । आपसरूप चिदानँद दृंद, तिसे न गहै मदमोह वमीके ॥ सो नित में तनरूप तथा, तन है हमरो इमि मानत ठीके । मूरि भवाविलमाहि भमे, निहचै वह मोह महामद पीके ॥९१॥

(36)

मनहर्ण।

आतमा दरव निज चेतन सुपरिनाम, ताहीको करत सदा ताहीम रमत है। आपने सुमावहीको करता है निहचे सो, निजाधीन भाव म्मिकाहीम गमत है।। पुग्गलदरवमई जेते हैं प्रपंच संच, देहादिक तिनको अकरता समत है। ऐसो मेद मेदज्ञान नैनतें विलोको बृंद, याही विना जीव भव माँवरी ममत है।। ९२॥

(३९)

द्वमिला ।

यह जीव पदारथकी महिमा, जगमें निरखो अमको हरिके। मिथ पुग्गलके परिवर्ततु है, सब कालविषें निहचै करिके॥ तब हू तिन पुग्गल कर्मनिको, न गहै न तजे न करै घरिके। वह आपुहि आप सुभावहितें, प्रनवे सतसंगतिमें परिके॥ ९३॥

(80)

मनहरण।

सोई जीवदर्व अत्र संसार अवस्थामाहि, अगुद्ध चेतना जो विभावकी दरिन है। ताहीको बन्यो है करतार ताके निमितसों, याके आठ कर्मरूप घृष्टिकी घरिन है।। सोई कर्म घूल मूल भूलको सुफल देहि, फोरि काह् कालमाहि तिनकी करिन है। ऐसे बंधजीग भाव आपनो विभाव जानि, त्यागै भेदज्ञानी जासों संस्त तरिन है।। ९४॥

(88)

जबै जीव रागदोप समल विभावजुत, शुभाशुमरूप परिनामको ठटत है । तबै ज्ञानावरनादि कर्मरूप परज याके, जोग द्वार आयकै प्रदेशपे पटत है ॥ जैसे रितु पाव-समें घारांघर घारनितें, घरनिमें नृतन अंकुरादि अटत है । तैसे ही शुमाशुम अशुद्ध रागदोपनितें, पुग्गलीक नयो कर्म वंधन वटत है ॥ ९५ ॥

दोहा।

तातें पुदगल दरव ही, निज सुभावतें मीत । अति विचित्रगति कर्मको, कर्ता होत प्रतीत ॥ ९६ ॥

(83)

मनहरण।

सो असंख प्रदेश प्रमान जगजीवनिके, मोह राग दोप ये कपायभाव संग है। ताहीतें करमरूप रजकरि वँधे ऐसे, सिद्धांतमें कही चूंद वंघकी प्रसंग है। जैसे पट लोघ फट-कड़ी आदितें कसेलो, चढ़त मजीठ रंग तापे सरवंग है। तैसे चिदानंदके असंख परदेशपर, चढ़त कषायतें करम रज रंग है। ९७॥

(83)

वंधको कथन यह थोरेमें गथन निहचै मधनकरि ज्ञान तुलामें तुलतु है। जीवनिके होत सो दिखाई जिनराज मुनि,—

· 京王公(三文)(三文)(三文)

मंडलीको जानें उरलोचन खुलतु है। यासों विपरीत जो है पुद्गलीक कर्मवंघ, सो है विवहार टंद काहेको भुलतु है। निज निज भावहीके करता सरव दर्व, यही भूले जीव कर्म-झूलना झुलतु है।। ९८॥

पुण्यपापरूप परिनाम जो हैं आतमाके, रागादि सहित ताको आपु ही है करता। तिन परिनामनिकों आप ही गहन करे, आपु ही तजन करें ऐसी रीति धरता। तातें इस कथनको कथंचित शुद्ध दरवारथीक नय ऐसे भनी भर्म-हरता। पुग्गलीक दर्व कर्मकों है करतार सो, अशुद्ध विवहार-नयद्वारतें उचरता॥ ९९॥

प्रश्न । छप्पय ।

रागादिक परिनाम बंध, निहचे तुम गाये।
फेरि शुद्ध दरवारथीक नय, विषय वताये॥
पुनि सो गहने जोग, कहत हो हे मुनिराई।
वह रागादि अशुद्ध, दरवको करत सदाई॥
यह तो कथनी निहं संभवत, क्यों अशुद्धको गाहिये।
याको उत्तर अब देयके, संशय मैटो चाहिये॥ १००॥

उत्तर। दोहा।

रागादिक परिनाम तौ, है अशुद्धतारूप । याहीकरि संसारमें, है अशुद्ध चिद्र्प ॥ १०१ ॥ यामें तो संदेह नहिं, है परंतु संकेत । यहाँ विविच्छाभेदतें, कथन करी जिहि हेत ॥ १०२ ॥ छपय ।

गुद्ध दरवका कथन, एक दरवाश्रित जानो । और दरवका और मो(?), अगुद्धता सो(?) मानो ॥ यही अपेच्छा यहां, कथनका जोग वना है । औ पुनि निहचे वंध, नियत नय गहन भना है ॥ ताको सुहेत अब कहत हों, सुनो गुनो मन लायकै । जातें सब संशय दूर है, सुथिर होहु शिव पायके ॥१०३॥ चौबोला ।

जो यह जीव लखे अपनेको, निज विकारतें वंघ घरे। तो विकार तजि वीतराग है, छूटन हेत उपाय करे॥ जो परकृत वंघन समुझे तव, वेदांतीवत नाहिं डरे। यही अपेच्छा यहां कथन है, समुझे सो मवसिंधु तरे॥१०४॥

भनहरण।

जाकी मिली ऐसी फैली जो शरीरपर, दर्वहीको कहै की हमारों यही रूप है। तथा यह मेरो ऐसो चेरो भयो मोहहीको, छोड़े न ममत्व बुद्धि घर दौरधूप है।। सो तो साम्यरसहरप शुद्ध मुनिपद ताको, त्यागिके कुमारगमें चलत कुरूप है। ताको ज्ञानानंदकंद शुद्ध निरद्धंद मुल, मिले न कदापि वह पर भवकूप है।। १०५॥

दोहां।

है अञ्चद्ध नयको विषय, ममता मोह विकार । 'ताहि घरे वरते सु तौ, लहै न पद अविकार धा १०६॥

(84)

मनहरण।

में जो गुद्ध वुद्ध चिनम्रत दरव सो तो, परदर्वनिको न भयो हों काह् कालमें । देहादिक परदर्व मेरे ये कदापि नाहिं, ये तो निजसत्ताहीमें रहें सब हालमें ॥ मैं तो एक ज्ञानपिंड अखंड परमजोत, निर्विकल्प चिदाकार चिदानंद चालमें । ऐसें ध्यानमाहिं जो सुध्यावत स्रह्मप दृंद, सोई होत आत-माको ध्याता वर भालमें ॥ १०७॥

दोहा।

शुद्ध दरवनयको गहे, निहचैरूप अराध । शुद्ध चिदातम सो लहै, मैटै कर्म उपाध ॥ १०८ ॥

(84)

मनहरण।

हूं जो हैं। विशुद्ध भेदज्ञान नेनधारी सो, निजातमा दरव ताहि ऐसे करि जानो हैं। सहज सुभाव निज सचाहीमें श्रीव सदा, ज्ञानके सरूप दरसनमई मानो हैं। ।। परभाव तजे तातें शुद्ध को अतिद्री सर्व, पदारथ जानतें महारथ प्रमानो हैं। आपने सरूपमें अचल परवस्तुकों न, अवलंब करें यातें अनालंब ठानो हैं। ।। १०९।।

दोहा।

ज्ञानरूप दरसनमई, अतिइंद्री घुव घार ।
महा अरथ पुनि अचलवर, अनालंग अविकार ॥ ११० ॥
सात विशेपनि सहित इमि, लख्यो आतमाराम ।
ताही गुद्ध सरूपमें, हम कीनों विसराम ॥ १११ ॥
पंच विशेपनिको कथन, किर आये वहु थान ।
अनालंग अरु महारथ, इनको सुनो वस्तान ॥ ११२ ॥

मनहरण।

कर्ममल नासिके प्रकाश होत ज्ञान जोत, सो ताँ एक-रूप ही अभेद चिदानंद है। तासमें सभेद युंद ज्ञेय प्रति-विव सब, तासकी सपेच्छ भेद अनंत सुछंद है।। पांचों जड़-दर्वके सरूपको दिखावे सोई, याहीतें महारथ कहावत अमंद है। परवस्तुको सुभाव कभी न अलंब करे, तातें अनालंब याकों भाषें जिनचंद है।। ११३॥

(80)

दोहा।

तन धन सुख दुख मित्र अरि, अधुव मने जिनभूप। भौव निजातम ताहि गहु, जो उपयोगसरूप॥ ११४॥ 从主要文化全国文化公司文文

(88)

मत्तगयन्द ।

जो भिन होय महात्रतघारक, या सु अनुत्रतकारक कोई। या परकारसों जो परमातम, जानिके ध्यावत है थिर होई॥ सो सुविशुद्ध सुभाव अराधक, मोहकी गांठि खपावत सोई। अंथनिको सब मंथनिकै, निरमंथ कथ्यो रससार इतोई॥११५॥

(४५)

मनहरण।

अनादिकी मोह दुरवुद्धिमई गांठि ताहि, जाने दूर कियो निज भेदज्ञान बलतें। ऐसो होत संत वह इंद्रिनिके सुख दुख, सग जानि न्यारे रहै तिनके विकलतें॥ सोई महामाग मुनिराजकी अवस्थामाहिं, रागदोप भावको विनाशे मूल थलतें। पाये सो अखंड अतिइंद्रिय अनंत सुख, एक रस यृंदावन रहे सो अचलतें॥ ११६॥

(40)

मोहरूप मेलको खिपाव भेदज्ञानी जीव, इंद्रिनिके विषे-सों विरागता सु पुरी है। मनको निरोधिके सुभावमें सुधिर होत, जहां शुद्ध चेतनाकी ज्ञानजोत फुरी है।। सोई चिन-मूरत चिदातमाको ध्याता जानो, पर वस्तुसे भी जाकी प्रीति रीति दुरी है। ऐसे कुंद्कुंद्जी वलानी ध्यान ध्याता हंद, सोई सरधान जाकी मिध्यामित जुरी है।। ११७॥

प्रश्न-दोहा ।

जो मन चपल पर्ताकपट, पवन दीपसम स्यात । सो मन केसे होय थिर, उत्तर दीजे म्रात ॥ ११८ ॥

१ पताका-निशानका यस्र ।

उत्तर-

पांचों इंद्रिनके जिते, विषय भोग जगमाहिं।
तिनहीसों मन रातदिन, भमतो सदा रहाहि ॥ ११९ ॥
मोह घटे वैरागता, होत तजे सव भोग ।
निज सुभाव सुलमाहिं तब, लीन होय उपयोग ॥१२०॥
तहां सुमनको खेंचके, एक निजातम भाव ।
तामि आनि झुकाइये, भेदज्ञानपरभाव ॥ १२१ ॥
तहां सो मनकी यह दशा, होत औरसे और ।
जैसे काग-जहाजको, सूझे और न ठौर ॥ १२२ ॥
जो कहुँ इत उतको लखे, तौ न कहूं विसराम ।
तब हि होय एकाम्र मन, ध्यावै आतमराम ॥ १२३ ॥
ऐसे आतमध्यानतें, मिले अतिद्री शर्म ।
गुद्ध बुद्ध चिद्र्पमय, सहज अनाकुल धर्म ॥ १२४ ॥

(68)

मनहरण।

घातिकर्म घाति भलीमांत जो प्रतच्छ सर्व, वस्तुको सरूप निज ज्ञानमाहि धरै है। ज्ञेयनिके सत्तामें अनंत गुन-पर्ज शक्ति, ताह्को प्रमानकरि आगे विसतरे है॥ असंदेह-रूप आप ज्ञाता सिरताज द्वंद, संशय विमोह सव विअनको हरे है। ऐसो जो अमण सरवज्ञ वीतराग सो, वतावो अव कौन हेत काको ध्यान करे है॥ १२५॥

मोह उदे अथवा अज्ञानतासों जीवनिके, सकल पदारय प्रतच्छ नाहि दरसे । यातें चित चाहकी निवाह हेत ध्यान करे, अथवा संदेहके निवारिवेको तरसे ॥ सो तो सरवज्ञ वीत-रागज्के मूल नहिं, घौतिविधि घातें ज्ञानानंद सुधा वरसे । इच्छा आवरन अभिलाप न संदेहतव, कौन हेत ताको ध्यावे ऐसो संशे परसे ॥ १२६ ॥

(42)

ज्ञानावरनादि सर्व वाधासों विमुक्त होय, पायो है अवाध निज आतम धरम है। ज्ञान और मुख सरवंग सब आत-माके, जासों परिपूरित सो राजे अभरम है।। इंद्रीसों रहित उत्तिष्ट अतिइंद्री मुख, ताहीको एकाम्ररूप ध्यावत परम है। ये ही उपचारकरि केवलीके ध्यान कहा, भेदज्ञानी जाने यह भेदको मरम है।। १२७॥

दोहा।

अतिइंद्री उतिकष्ट मुख, सहज अनाकुलरूप । ताहीको एकाम्र निज, अनुभवते जिनभूप ॥ १२८ ॥ अनइच्छक वाघा रहित, सदा एक रस घार । यही ध्यान तिनके कहाँ, नय उपचार अधार ॥ १२९ ॥ पुत्रव कर्मकी निरजरा, नृतन वंधे नाहिं । यही ध्यानको फल लहाँ, गृंदावन ननमाहिं ॥ १३० ॥

१ पातिया कर्म ।

Carman Y Marman Marman Marman Marman Marman Marman Marman Marman Marman Ma

(५३)

मनहरण ।

या प्रकार पूर्वकथित शिवमारगमं, सावधान होय जो विशुद्धता सँभारी है । चरमशरीरी जिन तथा तीरथंकर, जिनिंददेव सिद्ध होय वरी शिवनारी है ॥ तथा एक दोय भवमाहिं जे मुकत जाहिं, ऐसे जे श्रमन शुद्धभावस्रधिकारी है। तिन्हें तथा ताही शिवमारगको हंदावन, वार वार मली भाँति वंदना हमारी है॥ १३१॥

दोहा ।

बहुत कथन कहँ लगु करों, जो गुद्धातम तर्च । ताहीमें परवर्त करि, भये जु तदगतै—रत्त ॥ १३२ ॥ ऐसे सिद्धनिकों तथा, आतमअनुभवरूप । गुद्ध मोख-मगको नमों, दरवितभाव सरूप ॥ १३३ ॥

(68)

ंमनहरण।

तातें जैसे तीरथेश आदि निजरूप जानि, शुद्ध सरधान ज्ञान आचरन कीना है। कुंद् कुंद् खामी कहें ताही परकार हम, ज्ञायक सुभावकरि आप आप चीना है॥ सर्व पर-वस्तुसों ममत्ववुद्धि त्यागकरि, निर्ममत्व भावमें सु विस-राम लीना है। सोई समरसी वीतराग साम्यभाव वृंद, मुक-तको मारग प्रमानत प्रवीना है॥ १३४॥

१ तत्त्व। २ प्रवृत्ति। ३ तद्गतरक्त—खबलीन ।

मेरो यह ज्ञायक सुमाव जो विराजत है, तासों और ज्ञेयनिसों ऐसो हेत झलके। केघों वे पदारथ उकीरे ज्ञान थंभमाहिं, केंघों ज्ञान पटविंपें लिखे हैं अचलके ॥ केघों ज्ञान क्एमें समाने हैं सकल ज्ञेय, केघों काह् कीलि राखे त्याग तन पलके। केघों ज्ञानसिंधुमाहिं इ्वे घों लपटि रहे, केघों प्रतिविंवित हैं सीसेके महलके ॥ १३५॥

• ऐसी ज्ञान ज्ञेयको वन्यो है सनवंध तऊ, मेरो रूप न्यारो जैसे चंद्रमा फलकमें । अनादिसों और रूप भयो है कदापि नाहि, ज्ञायक सुभाव लिये राजत खलकमें ॥ ताको अब निहचे प्रमान करि वंद्रावस संगीकत क्यो भेदनावसी सम

प्रमान करि चृंदावन, अंगीकार कियो भेदज्ञानकी झल-कर्मे । त्यागी परमाद परमोद धारि ध्यावत हों, जातें पर्म धर्म शर्म पाइये पलकर्मे ॥ १३६॥

दोद्या ।

मेरो रूप अनादितें, थो याही परकार ।
मोहि न सङ्यो मोहवश, ज्यों मृग मृगमद धार ॥ १३७
अव जिनप्रवचनदीपकरि, आप रूप लखि लीन ।
तजि आकुल अम मोहमल, भये तालुमें लीन ॥ १३८॥
अव वंदों शिवपंथ जो, गुद्धपयोग सरूप ।
इक अखंड वरतत त्रिविधि, अमल अचल चिट्ट्प ॥१३९
भये जालु परसादतें, गुद्ध सिद्ध भगवान ।
सुमगसहित वंदों तिन्हें, भावसहित धरि ध्यान ॥ १४०॥
और जीव तिहि मगविषं, जे वरतत उमगाय ।
भावभगतजुत प्रीतिसों, तिन्हें नमें। सिरनाय ॥ १४१॥

१ गांचके। २ कस्तुरी। २ जन अस्पन।

कुन्द्कुन्द् श्रीगुरु भये, भवद्धितरन जिहाज । प्रवचनसार प्रकाशके, सीरे भविजन काज ॥ १४२ ॥ ते गुरु मो मन मल हरो, प्रगटो स्वप्रविवेक । आपा पर पहिचानमें, रहे न भर्म रतेक ॥ १४३ ॥ वाषाई ।

पूर्न होत अवै अविकार । हेयादेय छठो अधिकार । आगे चारितको अधिकार । होत अरंभ शुद्ध सुखकार ॥ १४४ ॥ छन्द कवित्त ।

मोह भरम तम भरचो अभितर, होत न आपा पर निरघार । पुग्गल-जनित ठाठ वहुविधि लखि, ताकों आपा लखत गँवार ॥ आपरूप जो वस्तु विलच्छन, ज्ञायक लच्छन घर उदार । भेदज्ञान विन सो नहिं स्झत, है वह "तिनके ओट पहार"१४५ दोहा ।

जैवंतो जिनदेव जो, पायो गुद्ध सरूप ।
कर्म करुंक विनाशिके, भये अमल चिद्र्प ॥ १४६ ॥
सो इत नित मंगल करो, अखसागरके इंदु ।
गृंदावन वंदन करत, अह वरन जुत विंदु ॥ १४७ ॥
इति श्रीमत्कुंदकुंदाचार्यकृत परमागम श्री प्रवचनसारजीकी गृंदावन-

कृत भाषाविषे द्रव्यांनका विशेषरूप कथनका अधिकारके पीछे विवहारिक जीवदशा क्षेयतत्वकथन ऐसा छठ्यो अधिकार सम्पूर्णम् ।

मिती पोपवदी ९ भाम संवत् १९०५ काशीजीमें वृंदावनने लिखी खपरोपकाराय । इहांताई गाथा २०२ । और भापाके छंद सब ७२८ भये सो जयवंत होहु—

१ पूर्ण किये । २ रतीः भर्भी । ३ तृणके अर्थात् तिनकाके ।

以主义是主义的主义的主义。 以主义是是一个人的主义的主义。

ओं नमः सिद्धेभ्यः

अथ सप्तमोश्चारित्राधिकारः।

मंगलाचरण ।

दोहा ।

श्रीअरहंत प्रनाम करि, सारद सुगुरु मनाय। विघनकोट जातें कटें, नित नव मंगलदाय ॥ १ ॥ चारितको अधिकार अव, शिवयुखसायनहेत । लिखों मंथ-पथ पेखकें, जो अवाध सुख देत ॥ २ ॥ अथ मोधभिलापीका लक्षण । मनहरण ।

मोच्छअभिलापी भव्य जीवको प्रथम सर्व, द्वीनको जथा-रथ ज्ञान भयो चहिये। तैसेंही चारित्रको सरूप भले जान करि, ज्ञानके सुफलहेत ताकों तव गहिये॥ आतमीक ज्ञान-सेती जेती अविरोध किया, इच्छा अहंकार तजि ताहीको निवहिये । ऐसे ज्ञान आचरन दोनोंमाहिं दृंदावन, एकताई भयेहीसों असे चुल लहिये ॥ ३ ॥

दोहा ।

मंधारम विभें सुगुरु, जिहिकरि वंदे इष्ट । तिनही गाथनिसों यहां, नमें पंचपरमिष्ट ॥ ४ ॥ फिर गुरु कहत दयाल वर, जिमि हम इष्ट मनाय। जमलज्ञान दरसनमई, पायो साम्य सुभाव ॥ ५ ॥ तैसेही भवि बृंद तुम, दुलसों हृटनहेत । यह मुनिमारग आचरी, जो मुभावनिधि देत ॥ ६ ॥ Wante State of the State of the

(?)

द्वमिला ।

अपने सुकुटंव सम्हिनिसों, वह पृष्ठिके भेदिवज्ञानवनी । गुरु मात पिता रमनी सुतसों, निरमोहित होय विराग मनी ॥ तब दर्शन ज्ञान चरित्र तथा, तप वीरज पंच अचार गनी । इनको दिइताजुत धारत है विधि,—सों सविवेक प्रमाद हनी॥७॥

अथ वन्धुवर्गसंबोधन-विधि । र्वापाई ।

मुनिमुद्रा जो घारन चहै। सो इमिसव छुटुंबसों कहै। जो यह तनमें चेतनराई। सो आतम तुम्हरो नहिं भाई।।८॥ यह निहचैकरि तुम अवधारो। तातें मोसों ममता छाँरो॥ मो उर ज्ञानजोत परकासे। आपुहि आप वंधु ढिंग भासे॥९॥

मातुपिता संवीधन ।

इस जनके तनके पितुमाता । अहो सुनो तुम वचन विख्याता ॥ इस तनको तुमने उपजाया। आतमको तुम निहं निपजाया॥१०॥ यह निहचैकरके अवधारो । तातें मोसों ममता छाँरो ॥ ज्ञानजोतिजुत आतमरामा।यह प्रगटचौ है चिद्गुनप्रामा॥११॥ अपनो सहजसुभाव सु सत्ता । सोई मातिपता धुववत्ता ॥ तासों यह अब प्रापत हो है । यातें मोसों तिजये मोहै॥१२॥

स्रीसंवोधनवचन ।

हे इस चेतन तनकी नारी । रमी तु तनसों यहुत प्रकारी ॥ आतमसों तू नाहिं रमी है । यह निहचैकरि जानि सही है॥१३॥

तातें इस आतमसों ममता । तिन किर तृ अब धिर उर समता॥
मम घट ज्ञानजोत अब जागा।विषयभोग विषसम मोहि लागा १ १
निजअनुमृतरूप वरनारी । तासों रमन चहत अविकारी ॥
इहि विधि परविरागजुत बानी । कहै नारिसों भेदविज्ञानी १ ५
पुत्रसंबोधन बचन ।

हो इस जनके तनके जाये । पुत्र सुनो मम वचन मुहाये ॥
तू इस आतमसों निहं जाया । यह निहचैकरि समुझ सु भाया १ ६
तातें तुम मम ममता त्यागो । समताभाव-सुधारस पागो ॥
यह आतम निजज्ञानजोतिकर । प्रगट भयो उर-मोह-तिमर-हर १ ७
याके सुगुन सुपूत सयाने । हैं अनादितें संग प्रधाने ॥
तिनसों प्रापित होंन चहै है । तुमसों यह समुझाय कहें है १ ८॥

दोहा।
वंधुवरगसों आपुको, या विधि लेय छुड़ाय।
किह विरागके वचन वर, मुनिपद धारे जाय॥ १९॥
को आतमदरसी पुरुप, चाह मुनिपद लीन।
सो सहजिह मुकुटुंबसों, है विरकत परवीन॥ २०॥
ताहि जु आय परे कहं, किहवेको सनवंध।
तो प्रव परकारसों, कह वचन निरवंध॥ २१॥
कछ ऐसो निह नियम जो, सब कुटुंब समुझाय।
तवही मुनिमुद्रा धरे, बसे मु बनमं जाय॥ २२॥
सब कुटुंब काह् मुविधि, राजी नाहीं होय।
गृह तिज मुनिपद धरनमं, यह निहचे करि जोय॥२३॥

जो कहुं बने बनाव तो, प्रवक्षित प्रकार ।
कहि विरागजुत बचन वर, आप होय अनगार ॥ २४ ॥
तहां बंधुके वर्गमं, निकटमव्य कोइ होय ।
स्तुनि विरागजुत बचन तित, मुनिव्रत धारे सोय ॥ २५॥
अय पंचाचारप्रहणविधि ।

अव जिस विधिसों गहत हैं, पंचाचार पुनीत । लिखों सुपरिपाटीसहित, जथा सनातनरीत ॥ २६ ॥ मनहरण ।

आतमविज्ञानी जीव आपने सरूपको, मुसिद्धके समान देखि जानि अनुभवता । उपाधीक भावनितें आपुको नियारो मानि, ग्रुभाग्रुभिक्तया हेय जानिके न भवता ॥ पुन्वचद्ध उदैतें विकारपरिनाम होत, रहे उदासीन तहां आकुल न पवता । सो तो परदर्वनिको त्यागी है सुभावहीतें, गहै ज्ञान-गुन बृंद तामें लवलवता ॥ २०॥

दोहा ।

ऐसे ज्ञानी जीवको, अब क्या त्यागन जोग । अंगीकार करें कहा, जहँ सुभावरस भोग ॥ २८॥ पे चारित्रसुमोहवश, होहिं ग्रुभाग्रुमभाव । तासु अपेच्छातें तिन्हें, त्याग गहन दरसाव ॥ २९॥ प्रथमहिं गुनथानकनिकी, परिपाटी परमान । अग्रुमरूप परनति तजै, निहचै सो बुधिवान ॥ ३०॥ पीछे शुभ परनतिविषें, रतनत्रय विवहार । पंचाचार गहन करे, सो जतिमति अनुसार ॥ ३१ ॥ चौपाई ।

अहो आठविधि ज्ञानाचार । कालाध्ययन विनय हितकार ॥ उपाधान बहुमान विधान । और अनिह्नव भेद प्रमान ॥ ३२ ॥ अरथ तथा विंजन उर आन । तदुभयसहित आठ इमि जान । मैं निह्ने तोहि जानों सही । ग्रुद्धातमग्रुभाव तू नहीं ॥ ३३ ॥ पै तथापि तवलों तोहि गहों । जवलों ग्रुद्धातम निज लहों ॥ तुवप्रसाद सीझे मम काज। यों कहि विनय गहै गुन साज३४ अय दर्शनाचारणविधि ।

अहो आठ दरशनआचारा । निःशंकित निःकांछित धारा ॥ निरिविचिकित्सा निरम्दता। उपगृहन थिति वाच्छछता॥ मैं निहचै तोहि जानों सही। ग्रुद्धातम सुभाव तू नही॥

पै तथापि तवलों तोहि गहों । जवलों गुद्धातम निज लहों३६॥ तुवप्रसाद सीझे मम काज । यों करि विनय गहै गुन साज । समदिष्टी भविजीव प्रवीन । हिये विवेकदशा अमलीन॥३७॥

अय चारित्राचारधारणविधि ।

अहो मुकतिमगसाधनहार । तेरहिवधि चारित्राचार ॥ पांच महात्रत गुपति सु तीन । पांचों सिमिति भेद अमलीन३८ में निहचै तोहि जानों सही । शुद्धातम सुभाव तू नही । पै तथापि तवलों तोहि गहीं । जव लों-शुद्धातम निज लहों३९॥

१ स्थितिकरण। २ वात्सल्य।

तुव प्रसाद सीझे ममकाज । यों करि विनय गेंह गुन साज । युपरदया दोनों उर धेरै । होय दिगंवर शिवतिय वेरे ॥४०॥ अध तपाचाराधारणविधि ।

वही दुवादश तप आचारा । अन्यान अवमोद्धे उदारा । व्रतपरिसंख्या रसपरित्यागी । विविक्तंतराज्यासन बङ्मागी कायकलेश छ बाहिज येहा । प्राच्छित विनय सकल गुनगेहा॥ वैयावतरत नित खाधाये । ध्यानसहित न्युत्सर्ग वताये ४२

में निह्चे तोहि जानों सही । शुद्धातमयुभाव तू नही । पै तथापि तवलों तोहि गहों। जवलों शुद्धातम निज लहों॥४३॥ तुव प्रसाद सीझे ममकाज । यों करि विनय गहें गुन साज । उभयभेद तप खेद न घरे। महा हरप मनमें विसतरे॥४४॥

अथ वीयीचारावधारणविधि ।

अहो सुशकृति वदाविनहार । वीर्याचार अचारअधार । में निहचे तोहि जानों सही । ग्रुद्धातमसुभाव तृ नही ॥४५॥ मै तथापि तवलों तोहि गहों । जवलों ग्रुद्धातम निज लहों ॥ तुव प्रसाद सीझै ममकाज।यों करि विनय गहे गुन साज॥४६॥ बोहा।

पंचाचार पुनीतको, इहिविधि धारै धीर । और कथन आगे सुनो, जो मेटे भवपीर ॥ ४०॥

(२)

मनहरण।

पंचाचारविधिमें प्रवीन जे अचारज जो, मूलोत्तर गुनकरि

१ विविक्तशय्यासन । २ बाह्य । २ प्रायिश्वत । ४ कायोत्सर्ग

पूरित अमंग है। कुल रूप वयकी विशेषताई लिये युंद, मुनिनिको वियतर लागे सरवंग है।। तापे यह जाय सिर नाय कर जोरि कहे, स्नामी मोहि अंगीकार की जिये उमंग है। ऐसे जब कहे तब स्वामी अंगीकार करे, तबे वह नयो मुनि रहे संग संग है।। ४८॥

अथ आचार्यलक्षण । चैपाई ।

पंचाचार आप आचरहीं । औरनिको तामें थिर करहीं ।

दोनोंविधिमें परम प्रवीने । निज अनुभव समतारस भीने॥४९॥ जे उत्तमकुलके अवतारी । जिनिह निशंक नमिह नरनारी । रिहतकलंक कूरता त्यागी । सरलसुभाव सुजिस बड़भागी ५० हीनकुली निह बंदनजोग् । ताके होिह न शुद्धपयोग् । कुलक्रमके कूरादि कुभाँथं । हीनकुलीमें अविश रहाँवें ॥५१॥ यातें कुलिवशेपताधारी । उचितकुली पाँव पद भारी । अरु जिनकी बाहिज छिव देखी। यह प्रतीति उर होत विशेखी ५२ हे इनके घट शुद्धप्रकासा । साम्यभाव अनुभव अभ्यासा । अंतरंगगत बाहिज दरसे । रूपविशेप यही सुख सरसे ॥५२॥ वालक तथा बुढ़ापामाहीं । बुद्धि चपल अरु विकल रहाईी ॥ तिनसों रिहत तृरि परधाना । धीर बुद्धि गुन कृपानिधाना५४ जोवनदशा काममद व्याप । तासों विजत अचित आप । यह विशेपता वयकमकेरी । ताहि धेरें जाचारज हेरी ॥५५॥ यह विशेपता वयकमकेरी । ताहि धेरें जाचारज हेरी ॥५५॥ यह विशेपता वयकमकेरी । ताहि धेरें जाचारज हेरी ॥५५॥

धेरें सुष्ट्रवंय वर्जितदृपन । शीलसिंधु गुनरतनविभृपन । क्रियाकांड सिद्धांतिनके मत । कहि समुझावहिं मुनिजनको सत्।। जो मुनिको दूपन कहुँ लागे । मूलोत्तरगुनमें पद पागे ॥ प्राच्छित देय शुद्ध करि लेही । ताँतं अतिप्रिय लागत तेही ५७॥ ऐसे आचारजप जाई । कहे नवीन मुनी शिर नाई ॥ मोकों शुद्धातमको लाह् । हेप्रभु प्रापति करि अवगाह् ॥५८॥ तव आचारज कहिं उदारा । तोको शुद्धातम अविकारा । ताकी लाभ करावनिहारी । यही भगवती दिच्छा प्यारी॥५९॥ ऐसी सुनि सो मन हरपाई । मानहु रंक महानिधि पाई । वारवार गुरुको सिरनाई । तव मुनिसंग रहे सो जाई ॥ ६० ॥

मनहरण।

मेरे चिनमूरततें भिन्न परदर्व जिते, तिनको तो भें न कहूं-भयो तिहूँकालमें। तेऊ परदर्व मेरे नाहिं जातें कोई दर्व, काह्को सुभाव न गहत काह् हालमें ॥ तातें इसलोक विषं मेरी कछ नाहिं दिखे, मेरो रूप मेरे ही चिदातमाकी चालमें। ऐसे करि निश्चै निज इंद्रिनिको जीति जथा,-जातरूपघारी होत ताको नावों भाल मैं ॥ ६१ ॥ 水……水水

दोहा।

जथाजातको अर्थ अव, सुनो भविक घरि ध्यान। यंथपंथ निर्मेथ जिमि, मंथन करी प्रमान ॥ ६२ ॥ स्वयंसिद्ध जैसो कछुक, हे आतमको रूप।
तैसो निजघटमें घरे, अमल अचल चिद्र्प॥ ६३॥
दूजो अर्थ प्रतच्छ जो, जैसो मुनिपद होय।
तैसी ही मुद्रा घरे, दरविलग हे सोय॥ ६४॥
ऐसे दोनों लिंगको, घारत धीर उदार।
जथाजात ताको कहें, वरे सोइ शिवनार॥ ६५॥

अथ द्रव्यलिंगलक्षण । मनहरण ।

जथाजात दर्विलंग ऐसो होत जहां परमान् परमान परि-गहन रहतु है। श्रीस और डाड़ीके उपारि डारे केश आप, शुद्ध निरगंथपंथ मंथके गहतु है॥ हिंसादिक पंच जाके रंच नाहिं संचरत, ऐसे तीनों जोग संच संच निवहतु है। देह खेह-खानके सँवारनादि कियासेती, रहित विराज जैसी आगम उकतु है॥ ६६॥

The interest the second of the

थय भावलिंग ।

परदर्वमाहि मोह ममतादि भावनिको, जहां न अरंभ कहं निरारंभ तेसो है । शुद्ध उपयोग यृंद चेतनासुभावजुत, तीनों जोग तेसो तहां चाहियत जसो है ॥ परदर्वके अधीन वर्त्तत कदापि नाहि, आतमीकज्ञानको विधानवान वसो है । मोलसुलकारन भवोदिध उधारनको, अंतरंगभावद्धप केनिटिंग ऐसो है ॥ ६७ ॥

दोहा।

दरवितमावितरूप इमि, जथाजातपद घार । अव आगे जो करत है, युनो तायु विसतार ॥ ६८ ॥

मनहरण ।

परमगुरू सो दर्वभाव मुनिमुद्रा धारि, जथाजातकूप मन-माहिं हरसत है। गुरूको प्रनाम थुति करै तव वारवार, जाके उर आनँदको नीर वरसत है ॥ मुनित्रतसहित जे कियाको विभेद चृंद, तासुको अवनकरि हिये सरसत है। ताहीको * The Manual Man गहनकरि ताहीमें खुथिर होत, तबै वह मुनिपद पूरो पर-सत है ॥ ६९ ॥

दोहा ।

परम-सुगुरु अरहंत जिन, तथा अचारज जान । जिन्मे इन दिच्छा गही, तिनहिं नमै थुति ठान ॥ ७०॥ सुनि त्रत किया गहन करे, ताहींमें थिर होय। तव मुनिपद पूरन लहै, दरवित भावित दोय ॥ ७१ ॥ रागादिक विनु आपको, लखै सिद्धसमतूल । परमसमायिककी दशा, तब सो छहै .अतूल ॥ ७२ ॥ प्रतिक्रमन आलोचना, प्रत्याख्यान जितेक । जित मित श्रुति अनुसार सो, घारै सिहतविवेक ॥ ७३ ॥ तीनोंकालविषें सो मुनि, तीनों जोग निरोध । निज शुद्धातम अनुभवै, वरजित कियाविरोध ॥ ७४ ॥ तवं सुनिपदपूरन तिन्हें, दरिवत भावित जान।
हंदावन वंदन करत, सदा जोरि जुग पान॥ ७५॥
(६)

मनहरण।

महात्रत पंच पंच समिति सु संच पंच, इंद्रिनिको वंच केश लुंचत विराजे है। पडावस्य किया दिगअंवर गहिया जल,—होंन त्यागि दिया भृमिसेन रेन साजे हे॥ दाँतवन करें नीहिं खड़े ही अहार करें, सोऊ एके वार प्रान धारनके काजे हे। येई अठाईस मूलगुन मुनि पदवीके, निश्चेकरि कही जिनराज महाराजे है॥ ७६॥

तेई मृलगुनिवें मुनि जो प्रमादी होय, तबै ताके संजमको छेद भंग होत है। तहां सो अचारज पे जायके प्रनाम करि, मुनिमंडलीके मध्य कहै दोप खोत है।। जातं येई गुन सर्व निर्विकल्प सामायिक, भावत्र्प मुनिपदवीके मृल जोत है। तातें जैसे प्राछित वतावे गुरु तसे करे, फेरि तामें थित होत करत उदोत है।। ७७॥

सोना अभिलाषीको जितेक आभरन ताके, सर्वही गहन जोग जातें सर्व सोना है। परजाय विना कहं दरव रहत नाहिं, ताते दर्वगाहीको समन्त ही सलोना है।। तेंसे मुनिपद-वीके मूल अठाईस गुन, मुनिपद धारे ताको सर्वभेद होना है। एको गुन घटें तमें मुनिपद भंग होय, ऐसो जानि सर्व-माहिं सावधान होना है।। ७८॥ (७)

छप्पय ।

तिनको मुनिपद गहनविपें, जे प्रथमाचारज ।
सो गुरुको है नाम, प्रवृज्यादायक आरज ॥
अरु जब संजम छेद, भंग होवै तामाहीं ।
जो फिर थापन करें, सो निरयापक कहवाहीं ॥
यों दोय भेद गुरुके तहां, दिच्छादायक एक ही ।
छेदोपस्थापनके सुगुरु, बाकी होंहिं अनेक ही ॥ ७९ ॥
वोडा ।

दिच्छा गहने वाद जो, संजम होवे मंग।
एकदेश वा सर्व ही, ऐसो होय प्रसंग॥ ८०॥
तामें फिर जो थिर करिंह, जितपथरीतिप्रमान।
ते निर्यापक नाम गुरु, जानो श्रमन सयान॥ ८१॥

(6)

छप्य ।

जो मुनि जतनसमेत, कायकी किया अरंमत । शयनासन उठि चलन, तथा जोगासन थंमत ॥ तहँ जो संजम घात होय, तब सो मुनिराई । आपु अलोचनसहित, कियाकरि शुद्धि लहाई ॥ यह बाहिज संजम मंगको, आपुहि आप सुदंडविधि । करि शुद्ध होहिं आचारमें, जे मुनियृंद विशुद्धनिधि ॥८२॥ जिस मुनिका उपयोग, सुघटमें भंग भया है।

रागादिक मल भाव, रतनमें लागि गया है।।

तिनके हेत उपाय, जो जिनमारगकेमाहीं।

जती कियामें अतिप्रवीन, मुनिराज कहाहीं॥

तिनके ढिग जाय सो आपनो, दोप प्रकाश विनय कर।
जो कहें दंड सो करें तिमि, तब है गुद्धाचारघर॥ ८३॥

(१२)

मनहरण।

जाके उर आतमीक ज्ञानजोति जगी दृंद, आपहीमें आपको निहार तिहूँपनमें । संजमके घातकी न वात जाके बाकी रहे, समतासुभाव जाको आवे न कथनमें ॥ सदाकाल सर्व परद्विनिको त्यागें रहे, मुनिपदमाहिं जो अखंड धीर मनमें । ऐसो जब होय तब चाहे गुरु पास रहे, चाहे सो विहार करें जथाजोग वनमें ॥ ८४ ॥

(१३)

सम्यकदरशनादि अनंतगुननिज्ञत, ज्ञानके सल्प जो विराजे निजञातमा । ताहीमें सदेव परिवर्तत रहत और, मूलगुनमें हे सावधान वातवातमा ॥ सोई ज्ञान गुनिपदवीमें परिपृर्त हे, अंतरंग बहिरंग दोनों भेद भांतमा । नहीं अदि-कारी परदर्व परिहारी दृंद, वरे शिवनारी जो निशुद्ध शिद्ध जातमा ॥ ८५ ॥

(38)

भोजन उपास औं निवास जे गुफादि कहे, अथवा विहारकर्म जहां आचरत हैं। तथा देहमात्र परिग्रह जो विराज और, गुरु शिप्य आदि मुनिसंग विचरत हैं॥ और पुग्गलीक बृंद वैनकी उमंगमाहिं, चरचा अनेक धर्मधारा वित-रत हैं। येते परदर्वनिको बन्या सनबंध तऊ, महामुनि ममता न तासमें घरत हैं॥ ८६॥

दोहा।

जो इनमें ममता धरें, तिज समतारस रंग । तबही ग्रुद्धपयोगमें, मुनिपदवी है मंग ॥ ८७ ॥ तातैं विगतविकार मुनि, वीतरागता घार । संगसहित वरतें तऊ, निजरसळीन उदार ॥ ८८ ॥

(29)

मनहरण।

जतनको त्यागिकै जु मुनि परमादी होय, आचरन करें विवहार काय करनी । सेनासन वैठन चलन आदि ताकेविषें, चंचलता धारे जो अग्रुद्धताकी धरनी ॥ तामें सर्वकाल ताको निरंतर हिंसा होत, ऐसे सरवज्ञ वीतरागदेव वरनी । जातें निज ग्रुद्धभावधातकी बड़ी है हिंसा, तातें सावधानहीसों ग्रुद्धाचार चरनी ॥ ८९ ॥

दोहा ।

जव उपयोग अग्रुद्धकी, होत प्रवस्ता चित्त । तव ही विना जतन मुनी, किया करें सुनि मित्त॥९०॥ तहां ग्रुद्धउपयोगको, होत निरंतर घात । हिंसा वड़ी यही कही, यातें मुनिपद घात ॥ ९१ ॥ तातें जतन समेत निज, ग्रुद्धपयोग सुघार । सावधान वरतो सुमुनि, तो पावो भवपार ॥ ९२ ॥

(१६)

छप्य ।

जतन त्यागि आचरन करत, जो मुनिपदघारी। तहां जीव कोइ मरहु, तथा जीवहु सुस्कारी॥ ताकहँ निहचै लगत, निरंतर हिंसादूपन। वह वातत निजज्ञानप्रान, जो चिदगुनमूपन॥ अरु जो मुनिसमितिविषें सुपरि,—वरतत हैं तिनके कही। तनिकयामाहिं हिंसा लगे, तक वंध नाहीं लही॥ ९३॥ दोहा।

हिंसा दोय प्रकार है, अंतर वाहिजरूप ।
ताको भेद लिखों यहां, ज्यों भाषी जिनभूप ॥ ९४ ॥
अंतरभाव अगुद्धकरि, जो मुनि वरतत होय ।
धातत गुद्धमुभाव निज, प्रवल गुहिंसक सोय ॥ ९५॥
अरु वाहिज विनु जतन जो, करे आचरन आप ।
तहँ परजियको धात हो, वा मित होहु कदाप ॥ ९६॥

文字many X came X x ca

Yemay Marray Mar

अंतर निजहिंसा करे, अजतनचारी धार । ताको मुनिपद भंग है, यह निहचें निरधार ॥ ९७ ॥ जे मुनि गुद्धपयोगजुत, ज्ञानमान निजरूप । ताकी इच्छा करत नित, निरखत रहत मुरूप ॥९८॥ तिनकी कायकिया सकल, समितिसहित नित जान । तहँ पर कहँ मरे तऊ, करम न वधे निदान ॥ ९९॥

(39)

मनहरण।

जतनसमेत जाको आचरन नाहीं ऐसे, मुनिको तो उप-योग निहचै समल है । सो तो पटकायजीववाधाकरि वाँधे कर्म, ऐसे जिनचंद वृंद भाषत विमल है ॥ और जो मुनीश सदाकाल मुनिक्रियाविषें, सावधान आचरन करत विमल है । तहाँ धात होत हू न वँधे कर्मवंघ ताके, रहे सो अलेप जथा पानीमें कमल है ॥ १००॥

(36)

कायिकयामाहिं जीवधात होत कर्मवंध, होहु वा न होहु यहां अनेकांत पच्छ है। पै परिग्रहसों धुवरूप कर्मवंध वँधे, यह तो अवाधपच्छ निहचे विलच्छ है ॥ जातें अनुराग विना याको न गहन होत, याहीसेती मंग होत संजमको कच्छ है। ताहीतें प्रथम महामुनि सव त्यागें संग, पावें तव उमैविधि संजम जो खच्छ है॥ १०१॥ अंतरके भाव विना कायहीकी क्रियाकरि, संगको गहन नाहिं काह् भाँति होत है। अरहंत आदिने प्रथम याको त्याग कीन्हों, सोई मग मुनिनिकों चिलवो उदोत है।। शुद्धभाव घातो भावे रातो परित्रहमाहिं, दोऊ शुद्धसंजमको घाति मूल खोत है। ऐसो निरधार तुम थोरेहीमें जानो दृंद, याके धारे जागे नाहिं शुद्ध ज्ञानजोत है।। १०२॥

(36)

रूपसँबया ।

अंतर चाहदाह परिहरकरि, जो न तजै परिगहपरसंग । सो मुनिको मन होय न निरमल, संजम गुद्ध करत वह भंग ॥ मन विग्रुद्ध विनु करम कटें किमि, जे प्रसंगवश वँघे कुढंग । तातें तिल्तुप मित हु परिग्रह, तजहिं सरव मुनिवर सरवंग १०३

(२०)

मनहरण।

कैसे सो परिग्रहके होत संत अंतरमें, ममता न होय यह कहां संभवत है । कैसे ताके हेतसों उपाय न अरंभे ओ, असंजमी अवस्थाको सो कैसे न पवत है ॥ तथा परदर्वविषे रागी भयो कैसे तब, शुद्धातम साधे मुघा रस भोगवत है । यातें वीतरागी होय त्यागि परिग्रह निरारंभ होय शुद्धरूप साधो सिखवत है ॥ १०४ ॥

दोहा ।

परिगहनिमित ममत्तता, जो न हियेमहँ होय। तव ताको कैसे गहे, देखो मनमें टोय ॥ १०५॥ परिगह होते होत धुव, ममता और अरंभ । सो घातत सुविशुद्धमय, जो मुनिपद परवंभ ॥ १०६ ॥ तातें तिल्रतुप परिमित हु, तजो परिग्रह मूल । इहि जुत जानों मुमुनिपद, ज्यों अकाशमें फूल ॥१०७॥ तातैं गुद्धातमविषें, जो चाहो विश्राम । तो सव परिगहत्यागि मुनि, होहु लही दिावधाम ॥१०८॥

(२१)

चै।पाई ।

गहन-तजन-मग सेवनहारे । जे मुनि सुपरविवेक सुधारे । सो जिस परिगह धारन कीने।होय न भंग जु मुनिपद लीने१०९ देशकालको लखिके रूपं। वरतहु जिमि भाषी जिनभृपं। अट्ठाईस मूलगुनमाहीं । दोप कदापि लगै जिमि नाहीं ॥११०॥

दोहा।

इत शंका कोई करत, मुनिपद तो निरगंथ। तिनहिं परिग्रहगहन तुम, क्यों भाषत ही पंथा। १११। मुनिमग दोय प्रकार कहि, प्रथमभेद उतसर्ग । द्तिय भेद अपवाद है, दोड साघत अपवर्ग ॥११२॥

चौपाई ।

मुनि उतसर्ग-मार्गकेमाहीं । सकल परिग्रह त्याग कराहीं ॥ जातैं तहां एक निजञातम। सोई गहनजोग चिदगातम॥११३॥ तासों भिन्न और पुदगलगन। तिनको तहां त्याग विधिसों मन। शुद्धपयोगदशा सो जानौ । परमवीतरागता प्रमानौ ॥ ११४॥ अव अपवाद सुमग सुनि भाई । जाविधिसों जिनराज वताई ॥ जव परिग्रहत्ति मुनिपद् घरई। जथाजातमुद्रा आदरई॥११५॥ तव वह वीतरागपद शुद्धी । ततखिन दशा न लहत विशुद्धी ॥ तव सो देशकालकहँ देखी। अपनी शकति सकल अवरेखी ११६॥ निज गुद्धोपयोगकी धारा । जो संजम है शिवदातारा । तासु सिद्धिके हेत पुनीती । जो शुभरागसहित मुनिरीती ॥ गहै ताहि तव ताके हेती । वाहिजसंजम साधन लेती । जे मुनिपदवीके हैं साघक । मुनिमुद्राके रंच न वाघक॥११८॥ शुद्धपयोगसुधारन कारन । आगम-उकत करें सो धारन । दया ज्ञान संजम हित होई। अपवादी मुनि कहिये सोई॥११९॥

CAMENT COMES TO SERVE THE PROPERTY OF THE PROP

(२२)

मनहरण।

जौन परिग्रह कर्मवंधको करत नाहिं, असंजमवंत जाको जाँचै न कदाही है। ममता अरंभ आदि हिंसासों रहित होय, सोऊ थोरो मुनिहीके जोग ठहराहीं है।। दया ज्ञान संज-मको साधक सदीव दीखे, संजम सरागहीमें जाकी परछाहीं है । अपवादमारगी मुनिको उपदेश यही, ऐसो परिग्रह तुम राखो दोप नाहीं है ॥ १२० ॥

दोहा।

यामें हेत यही कहत, पीछी पोथी जानु । तथा कमंडलको गहन, यह सरघा उर आनु ॥१२१॥ शुभपरनित संजमिवेपें, इनको है संसर्ग । ताहींतैं इनको गहत, अपवादी मुनिवर्ग ॥ १२२ ॥

(२३)

अहो भव्यवृंद् जहां मोक्षअभिलापी मुनि, देहहूको जानत परिश्रह प्रमाना है। ताहूसों ममत्तभाव त्यागि आचरन करे, ऐसे सरवज्ञवीतरागने वलाना है॥ तहां अब कहो और कौन सो परिश्रहको, गहन करेंगे जहां त्यागहीको वाना है। ऐसो शुद्ध आतमीक पर्मवर्मरूप उत-सर्गमुनि मारगको फहरे निशाना है॥ १२३॥

(28)

कायाको अकार जथाजात मुनिमुद्रा घरे, एक तो परिग्रह यही कही जिनंद है। फेर गुरुदेव जो सुतत्त्वरुपदेश करें सोऊ पुग्गलीक वैन गहत अमंद है।। वड़ेनिके विनैमं लगावै पुग्गलीक मन, तथा श्रुति पढ़े जो सुपुग्गलको छंद है। येते उपकर्न जैनपंथमें हैं मुनिनिके, तेऊ सर्व परिग्रह जानो मविवृंद है।। १२४॥

दोहा ।

एक गुद्धनिजरूपतें, जेते भिन्न प्रपंच । ते सब परिग्रह जानिये, गुद्धधर्म नहिं रंच ॥ १२५॥ तातें इनको त्यागिके, गहो गुद्धउपयोग । सो उतसर्ग्य—सुमग कहो, जहँ सुभावसुखभोग॥१२६॥

(२५)

मनहर्ण।

जैसे घटपटादि विलोकिवेको भौनमाहिं, दीपविषे तेल घालि वाती सुघरत है। तैसे ज्ञानजोतिसों सुरूपके निहारि-वेको, आहार विहार जोग कायाकी करत है। यहां सुसभो-गकी न चाह परलोकहके, सुस्वअभिलापसों अवंध ही रहत है। रागादिकपायनिकों त्यागे रहे आठों जाम, ऐसो मुनि होय सो भवोद्धि तरत है। १२७॥

(२६)

जाको चिनम्रत सुभावहीसों काह् काल, काह् परदर्वको न गहै सरधानसों । यही ताके अंतरमें अनसन शुद्ध तप, निहचे विराजे बृंद परमप्रमानसों ॥ जोग निरदोप अन्न भोजन करत तक, अनाहारी जानो ताको आतमीक ज्ञानसों। तैसे ही समितिजुत करत विहार ताहि, अविहारी मानो महा- मुनि परधान सो ॥ १२८॥

(२७)

मुनिमहाराजजूके केवल शरीरमात्र, एक परिग्रह यह ताको

न निषेघ है। ताह्सों ममत्त छाँरि वीतरागभाव धारि, अजोग अहारादिको त्यांगें ज्यों अमेथ है।। नाना तपमाहिं ताहि नितही लगाये रहें, आतमशकतिको प्रकाशत अवेध है। सोई शिवसुंदरी स्वयंवरीविधानमाहिं, मुनि वर होय दृंद 'राधावेध' वेध है।। १२९॥

(26)

एक वार ही अहार निश्चे मुनिराज करें, सोऊ पेट भरें नाहिं ऊनोदरको गहै। जैसो कहू पावें तैसो अंगीकार करें बृंद, भिच्छाआचरनकिर ताह्को नियोग है॥ दिनहीमें स्नात रस आस न घरात मधु, मांस आदि सरवथा त्यागत अजोग है। देहनेह त्यागि शुद्ध संजमके सावनको, ऐसोई अहार शुद्ध साधुनिके जोग है॥ १३०॥

चौपाई ।

एके वार अहार वखाने । तामुहेत यह मुनो सयाने । मुनिपदकी सहकारी काया। तामु मुथित यातें दरसाया ॥१३१॥ अरु जो वारवार मुनि खाई । तबिह प्रमाददशा विद जाई । दरवभाविहंसा तब लागे । संजमगुद्ध ताहि तिज भागे॥१३२॥ सोऊ रागभाव तिज लेई । तब सो जोग अहार कहेई ॥ तातें वीतरागताधारी । ऐसे साधु गहें अविकारी ॥ १३३॥ जो भरि उदर करे मुनिभोजन। तो है शिथिल न सधै प्रयोजन ॥ जोगमाहिं आलस उपजावे । हिसा कारन सोट कहावे ॥१३४॥

तातें ऊनोदर आहारो । रागरहित मुनिरीति विचारो ॥ सोई जोग अहार कहा है। संजमसाधन साध गहा है ॥१३५॥ जथालाभको हेत विचारो । आपु कराय जु करै अहारो ॥ तव मनवांछित भोजन करई। इंद्रियराग अधिक उर धरई १३६ हिंसादोप लगै धुव ताके । संजमभंग होहिं सव वाके ॥ तातें जथालाभ आहारी । मुनिकहँ जोग जानु निरघारी १३७ भिच्छाकरि जो असन वलानै । तहां अरंभ दोप नहिं जाने । ताहुमें अनुराग न घरई। सोई जोग अहार उचरई ॥ १३८॥ दिनमें मलीभांति सब दरसत । द्या पले हिंसा नहिं परसत । रैनअसन सरवथा निपेधी । दिनमें जोग अहार अवेधी॥१३९॥ जो रसआस धरै मनमाहीं । तो अशुद्ध उर होय सदाही ॥ अंतरसंजमभाव सु घाते । तातैं रसङ्च्छा तजि खाते ॥१४०॥ मद्यमांस अरु शहदअपावन । इत्यादिक जे वस्तु घिनावन ॥ तिनको त्याग सरवथा होई । सोई परमपुनीत रसोई॥१४१॥ सकलदोप तजि जो उपजै है। सोई जोग अहार कहै है॥ वीतरागता तन सो धारी । गहै ताहि मुनिष्टंद विचारी॥१४२॥

(२०)

द्विमला ।

जिन वालपने मुनि भार धरे, अथवा जिनको तन वृद्ध अती। अथवा तप उग्रतैं खेद जिन्हें, पुनि जो मुनिको कोड रोग हती॥ 以 null in the subject of the subjec

तव सो मुनि आतमशक्ति प्रमान, चरो चरिया निजजोग गती।
गुनमूल नहीं जिमि घात लहै, सो यही जतिमारग जानु जतीं॥
दोहा।

अतिकठोर आचरन जहँ, संजमरंग अभंग l सोई मग उतसर्गजुत, ग्रुद्धसुभाव-तरंग ॥ १४४ ॥ ऐसी चरिया आचरें, तेई मुनि पुनि मीत । कोमलमगमें पग धरें, देखि देहकी रीत ॥ १४५ ॥ निज शुद्धातमतत्त्वकी, जिहि विधि जानै सिद्ध । सोई चरिया आचेरें, अनेकांतके वृद्ध ॥ १४६ ॥ अरु जे कोमल आचरंन, आचरहीं अनगार। तेऊ पुनि निज शकति लखि, करहिं कठिन आचार ॥१४७॥ संजमभंग न होय जिमि, रहें मूलगुन संग। शुद्धातममें थिति वहै, सोइ मग चलहि अमंग ॥ १४८॥ कठिनिक्रया उतसर्गमग, कोमलमग अपवाद । दोनों मग पग धारहीं, बुमुनि सहितमरजाद ॥ १४९ ॥ जव जैसी तनकी दशा, देखिंह मुनि निरगंथ। तव तैसी चरिया चरैं, सहित मूलगुन पंथ ॥ १५०॥ जो दोनों मगकेविपें, होय विरोधप्रकास । तो मुनिमारग नहिं चलै, समुझो बुद्धिविलास ॥ १५१ ॥ ज्यों दोनों पगसों चलत, मारग कटत अमान । त्यों दोनों मग पग घरत, मिलत बृंद शिवथान॥ १५२॥

(30)

मनहरण।

नानाभांति देशको सुभाव पहिचानि पुनि, शीतग्रीपमादि-रितु ताह्को परिखिकै ॥ तथा कालजनित सु खेदह्को वेदि औ, उपासकी शकति शृंद ताह्को निरिखिकै ॥ येई भेद भली भाँति जानकरि अहो सुनि, आहारिवहार करो संजम सु रिखिकै । जामें कर्मवंध अल्प वँधै ताही विधिसेती, आच-रन करो अनेकांत रस चिखिकै ॥ १५३ ॥

चैं।पाई।

जे उत्सर्गमार्गके धारी । ते देशरु कालादि निहारी ॥
वाल वृद्ध खेदित रुजमाहीं । मुनिकोमल आचरनकराहीं॥१५४॥
जामें संजम भंग न होई । करमप्रवंध वँधे लघु सोई ॥
शक्ति लिये न मूलगुन घाते । यहु मग तिनको उचित सदाते॥
अरु जे अपवादिकमग ध्याता । सव विधि देशकालके ज्ञाता ॥
ते मुनि चारिहु दशामँ झारी । होउ सुजोग अहारविहारी १५६
संजमरंग भंग जहाँ नाहीं । ताही विधि आचरहु तहाँ ही ॥
शक्ति न लोपि न मूलहु घातो । अलपवंघकी किया करातो ॥

दोहा।

कोमल ही मगके विषें, जो इकंत बुधि धार । अनुदिन अनुरागी रहे, अरु यह करे विचार ॥ १५८॥ ☆ - J. Sens - M. J. Sens - M. Sen

कोमलहू मग तो कही, जिन सिद्धांतमँझार । हम याही मग चलहिंगे, यामें कहा विगार ॥ १५९ ॥ तो वह हठगाही पुरुप, संजमविमुख सदीव । शकृति लोपि करनी करत, शिथिलाचारी जीव ॥ १६० ॥ ताको सुनिपद भंग है, अनेकांतच्युत सोय । वाँघै करम विशेष सो, शुद्ध सिद्ध किमि होय ॥ १६१॥ अरु जे कठिनाचार ही, हठकरि सदा करात । कोमल मग पग वारतें, लघुता मानि लजात ॥ १६२ ॥ देशकालवपु देखिके, कर्राहं नाहि आचार । अनेकांतसों विमुख सो, अपनो करत विगार ॥ १६३ ॥ वह अतिश्रमतें देह तजि, उपजें सुरपुर जाय। संजम अम्रत वमन करि, करम विशेष नँघाय ॥ १६४ ॥ तातें करम वँघै अलप, सधै निजातम शुद्ध । सोई मग पग घारियो, संजमसहित विशुद्ध ॥ १६५ ॥ है सरवज्ञ जिनिंदको, अनेकांत मत मीत। तातें दोनों पंथसों, हे मुनि राखो रीत ॥ १६६ ॥ कहुँ कोमल कहुँ कठिन त्रत, कहुँ जुगजुत वरतंत। गुद्धातम जिहि विधि संधे, वह मुनिमग सिद्धंत ॥१६७॥ संजमभंग वचायकै, देश काल वपु देखि । कोमल कठिन किया करो, करम न वँधै विद्येखि ॥१६८॥

*** J. **** T. **** T.

अरु अस हठ मति राखियो, संजम रहै कि जाहि । हम इक दशा न छाँड़ि हैं, सो यह जिनमत नाहि ॥१६९॥ जैसो जिनमत है सोई, कहो तुम्हें समुझाय । जो मगर्मे पग धारि सुनि, पहुंचे शिवपुर जाय ॥ १७० ॥ कहं अकेलो है यही, जो मारग अपवाद । कहूं अकेलो लसतु है, जो उतसर्ग अनाद ॥ १७१ ॥ कहं उतसर्गसमेत है, यहु मारग अपवाद । कहूं अपवादसमेत है, मगडतसर्ग अवाद ॥ १७२॥ ज्यों संजमरच्छा वनत, त्यों ही करहिं मुनीश । देशकालवपु देखिकै, साथिंह शुद्ध मुईश ॥ १७३ ॥ पूरव जे मुनिवर मये, ते निजदशानिहार । दोनों मगकी भूमिमें, गमन किये युविचार ॥ १७४ ॥ पीछे परमुतकिष्ट पद, ताहि ध्याय मुनिराय । क्रियाकांडतें रहित है, शुद्धातम लव लाय ॥ १७५॥ निज चेतन्यस्वरूप जो, हे सामान्यविशेष । ताहींमें थिर होयके, भये शुद्ध सिद्धेश ॥ १७६ ॥ जो या विधिसों और मुनि, है मुरूपमें गुप्त । सो निजज्ञानानंद लहि, करै करमको लुप्त ॥ १७७॥ यह आचारमुविधि परमः, पूरन भयौ अमंद । मुनिमगको सो जयति जय, वंदत दृंद जिनिंद ॥१७८॥

अधिकारान्तमंगल ।

मंगलदायक परमगुरु, श्रीसरवज्ञ जिनिंद । द्यंदावन वंदन करत, करो सदा आनंद ॥ १७९ ॥

इति श्रीमत्कुन्दकुन्दाचार्यकृत परमागम श्रीप्रवचनसारजीकी वृंदावन अत्रवाल काशीवासीकृत भाषाविषें आचारविधिचारित्राधिकार नामा सा-तयां अधिकार संपूरन भया।

मिति पाँप शुक्क अष्टमी ८ मंगलवार सं० १९०५ पांच काशीमध्ये निजहत्ते लिखितं युन्दावनेन खपरोपकाराय । इहां ताई सर्वगाया २३२ अर भापाके सर्व छंद ९०६ नवसे छह सो जयवंत होहु। श्रीस्ट्र The National Actions of the Control मंगलमत्तु ॥



ॐ नमः सिद्धेभ्यः।

अथाष्टम एकायरूपमोक्षमार्गाधिकारः।

मंगलाचरण । दोहा ।

सिद्धिशिरोमिन सिद्धपद, वंदों सिद्ध महेश ।
सो इत नित मंगल करो, मैटो विघन कलेश ॥ १ ॥
सम्यकदरशन ज्ञान व्रत, तीनों जत्र इकत्र ।
सोई शिवमग नियतनय, है शुद्धातम तत्र ॥ २ ॥
तथा जिन्हें यह लाम हुव, ऐसे जे मुनिराज ।
तिनह्को शिवमग कहिय, धरमी घरम समाज ॥ ३ ॥
तासु परापतिके विपें, जिनआगमको ज्ञानि ।
अविश चाहिये तासतें, अभ्यासो जिनवानि ॥ ४ ॥

(१)

सनहरण।

सम्यकदरश ज्ञान चारितकी एकताई, येही शुद्ध तीरथ त्रिवैनी शिवमग है। ताकी एकताई सुनि पाई जब सुपर, पदारथको भलीभाँति जानत उमग है।। ऐसो भेदज्ञान जिन-आगमहीसेती होत, संशयविमोह ठग लागे नाहिं लग है। ताहीतें जिनागम अभ्यास परधान कहा, जाकी अनेकांत जोत होत जगमग है॥ ५॥

सरवज्ञभापित सिद्धांत विनु वस्तुनिको, जधारथ निहचे न होत सरवथा है। विना सर्वदर्वनिको भलीभाँति जानै कहो,

कैसे निज आतमाको जाने श्रुति मथा है । याहीतें मुनिद्रवृंद शब्दब्रह्मको अभ्यासि, आपरूप जानि तामें होहि थिर जथा Marine All Carrier है ॥ तातैं शिवमारगको मूल जिन आगम है, ताको पढ़ो चुनो गुनो यही सार कथा है ॥ ६ ॥

दोहा ।

जे जन जिनशासनविमुख, वहिरमुखी ते जीव । डाँवाडोल मिथ्यातवश, मटकत रहत सदीव ॥ ७ ॥ करता वनत त्रिलोकके, कवहुँ भोगता होहि। इप्रानिष्ट विभावजुत, सुथिर न कवहँ सोहि ॥ ८॥ ज्यों समुद्रमें पवनतें, चहुँदिशि उठत तरंग। त्यों आकुछतासों दुखित, हों न समरसरंग ॥ ९ ॥ जव अपनेको जानई, ज्ञानानंदसद्धप । तव न कवहुँ परदरवको, करता वनै अनूप ॥ १० ॥ जो आतम निज ज्ञानकरि, लोकालोक समस्त । प्रगट पानकरि आपमें, सुथिर रहत परशस्त ॥ ११ ॥ ऐसो जो भगवान यह, चिदानंद निरहंद । सो जिनशासनतैं लखिंह, महामुनिनिके वृंद ॥ १२ ॥ तव ताको सरधान अरु, ज्ञान जथारथ धार । ताहीमें थिर होयके, पाँवें पद अविकार ॥ १३ ॥ तातैं जिनआगम बड़ो, उपकारी पहिचान । ताको बृंद पड़ो सुनो, यह उपदेश प्रधान ॥ १४ ॥

(२) मत्तगयन्द ।

जो मुनिको नहिं आगमज्ञान, सो तो निज औ परको नहिं जाने।

आपु तथा परको न लखै तव, क्यों करि कर्म कुलाचल भाने॥

जामु उदे जगजालविषें, चिरकाल विहाल भयो भरमाने । तातें पढ़ो मुनि श्रीजिनआगम, तो सुखसों पहुंचो शिवधाने १५

कवित्त छन्द ।

जिनआगमसों दरव भाव नो,—करमिनकी हो है तहकीक ।
तय निजभेदज्ञानयलकरिके, चूरे करम लहे शिव ठीक ॥
तिस आगमतें विमुख होयके, चहे जो शिवसुख लहों अधीक ।
सो अजान विनु तत्त्वज्ञान नित, पीटत मृद सांपकी लीक१६॥
आगमज्ञानरिहत नित जो मुनि, कायकलेश करे तिरकाल ।
ताको सुपरभेद निहं स्झत, आगम तीजा नयन विशाल ॥
तय तहाँ भेदज्ञान विनु कैसे, चले शुद्ध शिवमारग चाल ।
सो विपरीत रीतकी धारक, गावत तान ताल विनु ख्याल १७

ज्यों ज्यों मिय्यामग चलै, त्यों त्यों वंधे सोय । ज्यों ज्यों भींजे कामरी, त्यों त्यों भारी होय ॥ १८॥ (३)

दोहा ।

सोरठा ।

आगमनेक्ष् साघ, सक्षनेक्ष जगजीन सन ।

९ तीसरा नेत्र। २ मुनियोंके नेत्र शास्त्र ही है। ३ संसारी जी-वोंके नेत्र इन्द्रियां है।

हेव और्धहग लाघ, सिद्ध सर्वेचेक्ष् विमल ॥ १९ ॥ तातें यह उर आनि, अनेकांत जाकी धुजा । सो आगम पहिचानि, पड़ो सुनो भिव गृंद नित ॥ २०॥ आगम ही हैं नैन, शिवसुखइच्छुक सुनिनिके । यों भाषी जिनवैन, खपरभेदविज्ञानपद ॥ २१ ॥

(8)

नाधवी।

जिनआगममें सब दर्वनिको, गुनपर्जविभेद मली विधि साघा । तिस आगमहीतें महामुनि देखके, जाने जधारथ अर्थ अगाधा ॥ तव भेदविज्ञान सुनैन प्रमान, निजातम दृंद लहै निरवाधा । अपने पदमें थिर होकरिके, अरिको हरिके सु वरे शिवराधा ॥२२॥

जिनवानीमहिमा-मनहरण।

एक एक दर्वमें अनंतनंत गुन पर्ज, नित्यानित्य लच्छनसों जुदे जुदे धर्म है। ताको जिनवानी ही अवायरूप सिद्ध करें, हरें महा मोहतम अंतरको भर्म है॥ ताहीकी सहायतें सु भेदज्ञाननेन खोलि, जानें महामुनि गुद्ध आतमको मर्म है। सोई जगदंवको अलंब करें बृंदावन, त्यागिके विलंब सदा देत पर्म शर्म है॥ २३॥

(4)

मथम जिनागम अभ्यासकरि यहां जाके, सम्यकदरश

१ देवोंके अवधिज्ञानरूपी नेत्र हैं। २ सिद्ध भगवान सर्वेचश्र
 अर्थात् सबको देखनेवाले हैं। ३ अवलम्बन—आसरा।

सरधान नाहिं भयो है। ताके दोऊ भांतिको न संजम विराजें कहं, ऐसे जिनभापित खुवेद वरनया है।। संजम खुभावसीं रहित जब भयो तब, निहचें असंजमीकी दशा परिनयों है। कैसे तब ताको सुनिपद सोहें बृंदावन, सांची गेंळ छांडिकें सो कांची गेळ लयों है।। २४।।

दोहा ।

प्रथम जो आगमज्ञानतें, रहित होय सरधान ।
भेदज्ञान विनु किमि करें, सो निजपर पहिचान ॥ २५ ॥
तव कपायसंमिलित जो, मोहराग परिनाम ।
ताके वश होके धरो, विपयकपाय मुदाम ॥ २६ ॥
इंद्रीविपयनिकेविंपं, सो परिवरत कराय ।
छहों कायके जीवको, वाधक तव ठहराय ॥ २० ॥
स्वेच्छाचारी जीव वह, ताको मुनिपद केम ।
सर्वत्यागको है जहां, मुनिपदवीम नेम ॥ २८ ॥
तैसे ही पुनि तामुके, निरिवक्तलप समभाव ।
परमातम निज ज्ञानधन, सोऊ नाहिं लखाव ॥ २९ ॥
अरु जे ज्ञेयपदार्थके, हैं समृह जगमाहिं ।
ताम ज्ञान मुछंद तमु, वरतत सदा रहाहिं ॥ ३० ॥
याहीतें निजरूपमें, होय नहीं एकत्र ।
ज्ञान मुर्च चंचल रहे, परसै मुधिर न तत्र ॥ ३१ ॥

१ राखा-मार्ग । २ प्रशति । ३ चारित्र ।

आगमज्ञान सु पुच्च जहँ, होय नहीं सरघान । तहां न संजन संभवे, यह अवाय परमान ॥ ३२ ॥ जाके संजम होय नहिं, तत्र मुनिपद किमि होय। शिवमग दूजो नाम जमु, देखो घटमें टोर्य ॥ ३३ ॥ तार्ते आगमज्ञान अरु, तत्त्वारथसरघान । संजम भाव इकत्र जब, तबहिं मोखमग जान ॥ ३४ ॥

साघवी ।

जिन आगममें नित सात सुभंगक्ती, **हंद** अभंग धुजा फहराँवे । जिसको लखिके मुनि भेदविज्ञानि, सुसंजमसंजुत मोच्छ सिघावै । तिहिको तिकके जो सुछंदमती, अति खेद करें हठसों बहु घाँवे । वह त्यागिके सीखसुधारसको, नित ओसके बृंद्सों प्यास बुझावें ॥ ३५ ॥

(६)

मनहरण।

आगम ही जानै कहो कहा सिद्धि होत जो न, आपापर-माहिं सरवान गुद्ध आय है। तथा सरवान हूं पदारथमें आयो तो, असंजमदशासों कहो कैसे मोख पाय है ॥ याहीतें जिनागमतें सुपरपदारथको, सत्यारथ जानि सरवान दिङ लाय है। फेरि शुद्ध संजमसुभावमें सुधिर होय, सोई चिदानंद बृंद, मोक्षको सिघाय है ॥ ३६ ॥

१ खोजके।

तत्त्वनिमं रुचि परतीति जो न आई तो घों, कहा सिद्ध होत कीन्हें आगम पठापठी । तथा परतीति भीति तत्त्वहूमं आई पै न, त्यागे रागदोप तो तो होत है गठागठी ॥ तमे मोखसुख गृंद पाय है कदापि नाहिं, तातें तीनों ग्रुद्ध गहु छांड़िके हठाहठी । जो तू इन तीन विन मोखसुख चाहै तो तो, सूत न कपास करें कोरीसों लठालठी ॥ ३०॥ (७)

以全mm->1人生mm->1人

आपने सुरूपको न ज्ञान सरधान जाके, ऐसो जो अज्ञानी-ताकी दशा दरसावे है। जितने करमको सो विवहार धर्म-करि, शत वा सहस्र कोटि जन्ममें खिपावे है॥ तिते कर्मको सु आपरूपमें सुलीन होय, ज्ञानी एक स्वासमात्र कालमें जलावे है। ऐसो परधान शुद्ध आतमीकज्ञान जानि, शृंदावन ताके हेत उद्यमी रहावे है॥ ३८॥

जाके शुद्ध सहज युद्धपको न ज्ञान भयो, और वह आग-मको अच्छर रटतु है। ताके अनुसार सो पदारथको जान, सरघाने औ ममत्त लिये क्रियाको अटतु है।। तहां पुत्रव खिरै नित नृतन करम वंधे, गोरखको धंधा नटवाजीसी नटतु है। आगेको वटत जात पाछे वर्छं रू चवात, जैसे हर्गहीन नर जेवैरी वटतु है।। ३९॥

जाने निजआतमाको जान्यो भेदज्ञानकरि, इतनो ही

१ वछड़ा। २ अंथा। ३ रस्धी भांजता ई।

आगमको सार अंश चंगा है। ताको सरधान कीनों प्रीतिसों प्रतीति भीनों, ताहीके विशेषमें अभंग रंग रंगा है।। वाहीमें त्रिजोगको निरोधिक खुथिर होय, तव सर्वकर्मनिको क्षपत प्रसंगा है। आपुहीमें ऐसे तीनों साधें चृंद सिद्धि होत, जैसे मन चंगा तो कठौतीमाहिं गंगा है।। ४०॥

(6)

माधवी ।

जिसके तनआदिविषें ममता, वरते परमानुहुके परमानी । तिसको न मिले शिव शुद्धदशा, किन हो सव आगमको वह ज्ञानी अनुराग कलंक अलंकित तासु, चिदंक लसे हमने यह जानी। जिमि लोकविषें कहनावत है,यह ताँत वजी तव राग पिछानी।।

दोहा।

ज्यों करमाहिं विमल फटिक, देख परत सब शुद्ध । त्यों मुनि आगमतें लखिंह, सकल तत्त्व अविरुद्ध ॥ ४२ ॥ तसु ज्ञाता चिद्र्पको, जानि करै सरधान । अरु आचार हु करत सो, जितपथरीतिप्रमान ॥ ४३ ॥ ऐसे आगमज्ञान अरु, तत्त्वारथसरधान । संजम भाव इकत्रता, यह रतनत्रयवान ॥ ४४ ॥ सो स्विक्तम हू राग जो, धरै तनादिकमाहिं । तिते कलंकिहतें सु तो, शिवपद पावै नाहिं ॥ ४५ ॥ तातें आगमज्ञानजुत, निरिवकलप सु समाधि । वीतरागतासहित है, तब सब मिटे उपाधि ॥ ४६॥ सोखा ।

जाके होय न ज्ञान, चिदानंद चिट्ट्पको । सोई जीव अयान, ममता धरै तनादिमें ॥ ४७ ॥ सो न लहै निरवान, मोह गंसै तसु हंसैपर । गुभ्यो गुप्त ही आन, भेदज्ञान विनु नहिं रुखत ॥ ४८॥ तातैं हे बुधिवान, लेहु स्ररूप निहार निज । चिद्विलास अमलान, तामें थिर हो सिद्ध हो ॥ ४९ ॥

(6)

सर्वेया-मात्रिक ।

जाके पंचसिमिति सित सोभत, तीन गुपत उर लसत उदार । पंचिद्रिनिको जो संवर करि, जीतै सकल कपायविकार ॥ सम्यकदर्श ज्ञान संपूरन, जाके हिथे हुंद दुतिवार। गुद्ध संजमी ताहि कहैं जिन, सो मुनि वरे विमल शिवनार५०

(30)

छपय ।

जो जाने समतुल्य, शक अरु वंधुवर्ग निजु । सुलदुलको सम जानि, गहै समता सुभाव हि जु ॥

१ गांसी-फांसी । २ क्षात्मापर । ३ जुना है।

थुति निंदा पुनि लोह कनक, दोनों सम जाने । जीवन मरन समान मानि, आकुलदल भाने ॥ सोई मुनि बृंद प्रधान है, समतालच्छनको धरे । निज साम्यभावमें होय थिर, शुद्ध सिद्ध शिव तिय वरै ॥ ५१ ॥ (22)

मत्तगयन्द् ।

जो जन सम्यकदर्शन ज्ञान, चरित्र विशुद्ध युभाविकमाहीं I एकहि वार भली विधिसों, करि उद्यम वर्त्ततु है तिहि ठाहीं ॥ सो निज आतममें लवलीन, इकायदशामहँ प्रापित आहीं । है तिनको परिपूरनरूप, मुनीश्वरको पद संशय नाहीं ॥ ५२ ॥

दोहा ।

ज्ञेयरु ज्ञायक तत्त्वको, जहां शुद्ध सरधान। सोई सम्यकदरश है, दूपनरहित प्रमान ॥ ५३ ॥ ताहि जथावत जानिवो, सो है सम्यकज्ञान। दरशज्ञानमें सुथिरता, सो चारित्र प्रधान ॥ ५४ ॥ येई तीनों भाव हैं, भावक आतम तास । आपहि आपु सुभावको, भावै थिर सुखरास ॥ ५५ ॥ इन भावनिके बढ़नकी, जहँ लगु हद्द प्रमान। तहँ लगु बढ़िहं परस्पर, सुगुनसिहत गुनवान ॥ ५६ ॥ ये तिहुँ भाव सु अंग हैं, अंगी आतम तास । अंगी अंग सु एकता, सदा सघत सुखरास ॥ ५७ ॥

इमि एकता सुभाव जो, प्रनयौ आतम आप। सोई संजम भाव है, आप रूपमें व्याप ॥ ५८॥ सो जिह्प तिहुँ भेदकरि, है अनेक परकार। तिद्दप एक स्रह्मप है, निरिवकलप नयद्वार ॥ ५९ ॥ जैसे एकपना त्रिविधि, मधुर आमलौ तीत । सुरस खाद तव मिलत जव, निरविकलप रसप्रीत ॥६०॥ तैसे सो संजम जदिष, रतनत्रयतें भेद। तदिप सुभाविक एकरस, एक गहै अखेद ॥ ६१ ॥ परदरवनिसों भिन्न नित, पगट एक निजरूप। ताहि सु मुनिपद कह हुआ, शिवमग कहो अनूप ॥६२॥ सो शिवमगको तीन विधि, परजैनयके द्वार । भाषतु हैं विवहारकरि, जाको भेद अपार ॥ ६३ ॥ अरु एकतासद्धप जो, शिवमग वरनन कीन। दरवार्थिकनय द्वारतैं, सो निहचै रसलीन ॥ ६४ ॥ जेते भेदविकल्प हैं, सो सब हैं विवहार। ञरु जो एक अभेदरस, सो निहचै निरधार ॥ ६५ ॥ ऐसो शिवमग जानिके, निज आतमहितहेत । हे भिव बृंद करो गहन, जो अवाध सुख देत ॥ ६६ ॥ (१२)

CIA come VIA come VIA

छप्य ।

जिस मुनिके निहं, सुपरभेदिवज्ञान विराजै । अज्ञानी तसु नाम, कही जिनवर महाराजै ॥

सो परदर्विह पाय, राग विद्वेष मोह धरि । विविध करमको वंध, करत अपनो विकारकरि ॥ निज चिदानंदके ज्ञान विनु, शुद्ध सिद्धपद निहं ठरत । सो पाटकीटके न्यायवत, नित नृतन वंधन वटत ॥ ६७॥

(१३)

सर्वया-मात्रिक ।

जो मुनि आतमज्ञान हंद जुत, सो पर दरविनके जे थंम। तिनमें मोहित होत न कवहूँ, करत न राग न दोप अरंम॥ सो निजरूपमाहि निहचै थिर, है इकाय संजमजुत संम। सोई विविध करम छय करिके, देहि मोखमग सनमुख वंम६८

दोहा।

इहि प्रकार निरघार करि, भाँपें शिवमग पर्म । शुद्धपयोगमयी सुमुनि, गहें रुहें शिवशर्म ॥ ६९॥

कवित्त-मात्रिक।

जाके हिये मोहमिथ्यामत, हे भिव पूर रह्यो भरपूर ।
कैसहुकै न तजै हठ सो सठ, ज्यों मिह गहे गोह पग भूर ॥
जो कहं सत्य सुनै तड उरमें, धरै न सरधा अतिहि करूर ।
ताको यह उपदेश अफल जिमि, क्करके मुखमाहि कपूर ७०
तातें अब इस कथन मथनको, सुनो सार भिव धरि उपयोग ।
सम्यक दरशन ज्ञानचिरतमें, सुथिर होह जुतं शुद्धपयोग ॥

यही अमुनिपद दृंद अनूपम, यातें कटें करमके रोग। ताकों गहो मिल्यो यह औसर, जैसे नदी नाव संजोग ७१॥

अधिकारान्तमंगल-दोहा

पूरन भयो सुखद परम, शिवमग शुद्धसरूप । वंदों श्रीजिनदेवको, जो लहि कही अनूप ॥ ७२ ॥

इति श्रीमत्कुन्दकुन्दाचार्यकृत परमागम श्रीप्रवचनसारजीकी यृंदावन अप्रवाल काशीवासीकृतभाषाविषे एकाप्ररूप मोक्षमार्गका खरूप कथन ऐसा आठवाँ अधिकार पूरा भया । पोप शुद्ध पूरनमासी सोमवार संवत् १९०५।

्दहां ताई सर्व गाथा २४५ अरु भाषाके छंद नवसे अठहत्तर ९७८। स्रो जयवंत होहु । मंगलमस्तु । श्रीरस्तु ।



ओं नमः सिद्धेभ्यः ।

अथ नवसः शुभोपयोगरूपसुनिपदाधिकारः।

मंगलाचरण-दोहा ।

श्रीजिनवानी सुगुरु पद, वंदों शीस नवाय । सकल विघन जातैं मिटें, भविक चंद सुखदाय ॥ १ ॥ अब वरनत शुभभावजुत, मुनि पदवीकी रीति । श्रुति मथि गुरु संछेपतें, करो सुभवि परतीति ॥ २ ॥

(8)

दो विधिके मुनि होहिं इमि, कही जिनागममाहि । एक शुद्धउपयोगजुत, इक शुभमगर्मे जाहि ॥ ३ ॥ ने स्रविशुद्धपयोगजुत, सदा निरास्रव तेह । वाकी आसवसहित हैं, शुभ उपयोगी जेह ॥ ४ ॥ द्रमिला।

जिनमारगमें मुनि दोय प्रकार, दिगंवररूप विराजत है। इक ग्रुद्धपयोग विशुद्ध घरें, जिनतें करमास्रव भाजत है ॥ दुतिये शुभ भाव दशा सु धरैं, तिनके करमास्रव छाजत है। यह भाविक भेद सनातनतें, जिनआगम या विधि गाजत है।। सवही परदर्वनिसों ममता, तजिके मुनिको वत घीर घरें। चित चंचल अंशकषाय उदै, निहं आतम शुद्ध प्रकाश करें ॥ मुनि गुद्धपयोगिनिके ढिगमें, पुनि जे वरतें अनुराग भरें । कहिये अव ते मुनि हैं कि नहीं, इमि पूछत शिष्य विनीत वरैं॥

दोहा ।

याको उत्तर प्रथमही, ग्रंथारमतमाहिं। कहि आये हम हैं भविक, पुनि समुझो इहि ठाहिं॥७॥ माधवी ।

Name Name And Andrew Comment of the निंज धर्मसङ्खप जेंदे प्रनेवे, यह आतम आप अध्यातमध्याता। तव शुद्धपयोगदशा गहिके, सो लेहे निरवान सुखामृत स्याता ॥ अरु होत जहां शुभरूपपयोग, तहां मुरगादि विभा मिलि जाता। यह आपुहि है अपने परिनामनिको, फल भोगनिहार विधाता ॥ दोहा ।

शुभवयोगसों और पुनि, शुद्धातम निजधर्म । तिनसों एक अरथविषें, है समवाय सुपर्म ॥ ९ ॥ एकातमहीके विषे, दोनों भाव रहाहिं। तातें दोनों भावको, धरम कही श्रुतिमाहि ॥ १० ॥ याही नयतें हे भविक, शुभ उपयोगी साध । तेक मुनि हैं पे तिन्हें, आस्रव कर्म उपाध ॥ ११ ॥ शुद्धपयोगीके नहीं, करमास्रवको लेश। ते सब कर्म विनाशिके, होहिं शुद्ध सिद्धेश ॥ १२ ॥

१ यह पहले अध्यायकी न्यारहर्वी गायाका अनुवाद है, जो कि-पहुछे अध्याय में छप चुका है (१९४० में) अन्तर इतना है कि, वहां छन्द मत्तगयन्द था, यहां प्रलेक चरणनें दो दो लगु (निज, त्तय, सर, यह) ठाटक्टर माधनी बना दिया है।

(२)

रूपसँवया ।

जो मुनिके उर अंतरमाहीं, यह परनित वरते मुनि भव्वे । अरहंतादि पंचगुरुपद्में, भगत उमंग रंग रसतन्त्र ॥ तथा परम आगम उपदेशक, तिनसों वच्छलैता विनु गर्वे । सो शुभरूप कहावत चरियाँ, यों वरनी जिनगनधर पव्व ॥

जो परिगह परिहार, सुमुनिमुद्राको घारै । पै कपायके अंश, तासुके उदय लगारै ॥ तातें गुद्धस्वरूपमाहिं, थिरता नहिं पाने । तव पन शुद्धसह्दप, सुगुरुसों प्रीति बढ़ावै । अरु जे शुद्धातमघरमके, उपदेशक तिनमें हरित । वर भक्ति सु सेवा पीतिजुत, वरततु है मुनिमग परखि ॥१ ४॥ सोरटा ।

तिस मुनिके यह जानु, इतनहिं राग सु अंशकरि। पर दरवनिमें मानु, है प्रवृत्ति निहचैपनै ॥ १५॥ सो गुद्धातमहूप, ताकी थिरतासों चलित । यों भाषी जिनभूष, वह ग्रुमभावचरित्रघर ॥ १६ ॥ पंच परमगुरुमाहिं, मगत सु सेवा प्रीति जहाँ। सो ग्रुममग कहलाहिं, ग्रुम उपयोगिनिके चिहन ॥ १७ ॥

(३)

मनहरण ।

महामुनिराजनिकी वानीसेती श्रुति करें, कायासेती नुति करें महामोद भरी है। आवत विलोकि उठ खड़े होहि विने धारि, चाले तव पीछे चले शिष्यमाव घरी है।। तिनके शरीरमाहिं खेद काह् भाँति देखें, ताको दूर करें जथाजोग विसतरी है। सराग चरित्रकी अवस्थामाहिं मुनिनिकों, येती किया करिवो निषेध नाहिं करी है।। १८॥

दोहा।

शुभ उपयोगी साधुको, ऐसो वरतन जोग।
शुद्धपयोगी सुमुनि प्रति, जहूँ आतमनिधिमोग॥ १९॥
जो श्रीमहामुनीशके, कहुँ उपसर्गवशाय।
खेद होय तो सुथिर-हित, वैयाष्ट्रित कराय॥ २०॥
जातें खेद मिटे वहुरि, सुथिर होय परिनाम।
तव शुद्धातम तत्त्वको, ध्यावें मुनि अभिराम॥ २१॥
शुद्धातमके लाभतें, रहित जु मिध्यातीय।
ताकी सेवादिक सकल, यहां निपेध करीय॥ २२॥

(8)

मत्तगयन्द् ।

सम्यकदरीन ज्ञान दशा, उपदेश करें भविको भवतारी । शिप्य गहें पुनि पोपहिं ताहि, भली विधिसों धरमामृतघारी ॥

श्रीजिनदेवके पूजनको, उपदेश करें महिमा विसतारी । है यह रीति सरागदशामहँ, **गृंद** मुनिंदनिको हितकारी॥२३॥ दोहा ।

ग्रुद्धुपयोगीके परम, वीतरागता भाव । तातें तिनके यह किया, होत नाहिं दरसाव ॥ २४ ॥

(4)

मत्तगयंद् ।

जामहँ जीव विरोध रुहै निहं, ताविधिसों नितही विधि ज्ञाता। चारि प्रकारके संघ मुनीशको, ताको करै उपकार विख्याता॥ आपने संजमको रिलके, निहचै सबके मुखदायक ताता। या विधि जो वरतै मुनि सो, परधान सरागदशामंहँ आता२५ दोहा।

श्रावक अरु पुनि श्राविका, मुनि अरिजका प्रमान । येई चारों संघके, स्वामी सुमुनि सयान ॥ २६ ॥ युद्धातमञ्जन्मतिके, ये साधक चहुसंग । तातें नित रच्छा करिंह, इनकी सुमुनि उमंग ॥ २७ ॥ वैयावृत्तादिक किया, जा विधि वनै उदार । ताही विधिसों करत हैं; ते सराग अनगार ॥ २८ ॥ हिंसा दोष वचायके, अपनो संजम राख । संघानुमहमें रहें, सो प्रधान मुनि भाख ॥ २९ ॥

(६)

कवित्त-मात्रिक ।

जो मुनि और मुनिनिके कारन, वैयावरत करनके हेत । छहों कायको वाधक हो करि, उद्यमवान होय वरतेत ॥ तो सो मुनि न होय यह जानो, है वह श्रावक सुविधि समेत। जातें वह अरंभजुत मारग, श्रावकधरममाहि छवि देत ॥३०॥

कंडलिया ।

तातें जे केई सुमुनि, गहें सराग चरित्त । ते परमुनिको खेद लखि, ठानौ वैयावृत्त ॥ ठानौ वैयावृत्त तहां, निज संजम राखो । परकी करो सहाय; जथा जिनश्रुतिमें भाखो ॥ पटकाया सविरोध, किया गृहमध्य कराते । मुनिको सुपद बचाय, उचित परहितकृत ताँते ॥ ३१ ॥

(0)

माधवी ।

जिनशासनके अनुसार घरें त्रत, जे मुनिराय तथा गृहवासी । तिनको उपकार करो सु दया धरि,त्यागि हिये फलकी अभिलासी॥ इहि भाँति किये जदि जो तुमको, शुभकर्म वँधे कछु तो नहिं हांसी यह रीति सरागचरित्रविषें है सनातन चृंद जिनिंद प्रकासी ॥३२॥

मनहरण।

कहूँ काहू मुनिको जो रोगसों विधित देखो, तथा

प्यासकरि देखों जो दुचित है। तथा काह् भाँतिकी परी-पहके जोगसेती, कायमें कलेश काह् मुनिके कुंचित है॥ तहां तुम आपनी शकतिके यमान मुनि, ताकी वैयावृत्ति आदि करों जो उचित है। जातें वह साथ निरुपाय होय वृंदावन, सहजसमाधमें अराध जो दुचित है॥ ३३॥

(9)

रोगी मुनि अथवा अचारज सुपूज गुरु, तथा वाल वृद्ध मुनि ऐसे भेद वरनी । तिनकी सहाय सेवा आदि हेत मुनि-निको, लौकिक जनहूसों सुसंभापन करनी ॥ जामें तिन साधनके खेदको विछेद होय, ऐसे ग्रुम भावनिसों वानीको उचरनी । सराग आनंदमें अनिंद बृंद विधि यह, सुपरोप-कारी बुधि भवोदिधतरनी ॥ ३४॥

(30)

यह जो प्रशस्त रागरूप आचरन कहो, वैयावृत्त आदि सो तो वड़ोई धरम है। मुनिमंडलीमें यह गौनरूप राजे जातें, तहां रागभाव मंद रहत नरम है।। श्रावक पुनीतके वड़ोई धरमानुराग, तातें तहां उतिकृष्ट मुख्यता परम है। ताहीकरि परंपरा पावे सो परम सुख, निहचे वखानी श्रुति यामें ना भरम है।। ३५॥

१ क्षांचेत्-कहीं। २ चित्खरूप आत्मा।

Wind War War War War War

({ { { { { { { { { { } } } } } } }

कवित्त ।

यह प्रशस्त जो रागमाव सो, वस्तु विशेष जो पात्रविधान । तिनको जोग पायकरि सोई, फल विपरीत फलत पहिचान ॥ ज्यों कृषि समे विविध धरनी तहूँ, अविधि धरनिमहूँ वीज बुवान । सो विपरीत फलत फल निहुचै, कारन सम कारज परमान ३६

(१२)

मनहरण।

छदमस्य बुद्धीने जो आपनी उक्तिहीसों, देव गुरु धर्मादि पदारथ थापे है। व्रत नेम ध्यानाध्येन दानादि बखाने तहां, तामें जो सुरत होय प्रीति करि व्यापे है।। तासों मोख-पद तो सरवधा न पावे पै, उपावे पुन्यरूप भाववीज यों अलापे है। ताको फल भोगे देव मानुष शरीर धरि, फेरि सो जगतहीमें तपे तीनों तापे है।। ३७॥

कवित्त (३१ मात्रा)।

वीतराग सरवज्ञदेवकरि, जो भाषित है वस्तुविधान । देवधर्म गुरु ग्रंथ पदारथ, तिनमें जो प्रतीति रुचिवान ॥ सो शुभरागभाव दृंदावन, निश्चयसी कीजो सरधान । ताको फल साच्छात पुन्य है, परंपरा दे है शिवथान ॥३८॥ दोहा ।

तातें गहि भवि षृंद् अव, अनेकांतको सर्न । ताहीके अनुसार करि, शुभपयोग आचर्न ॥ ३९॥ ताको फल साच्छात लहि, पुन्यरूप मुखबृंद । परंपरासों मोखपद, पहें आनँदकंद ॥ ४०॥ (१३)

मनहरण।

गुद्ध परमातम पदारथको जाने नाहिं, ऐसे जे अज्ञानी जीव जगमें वखाने हैं। जाके उर विषय कषाय मृरि मिर रह्यों, ऐसे जगजंतको जे गुरुकिर माने हैं।। तिन्हें भिक्त भावसेती सेनें अति पीति चारि, आहारादि दान दे हरप हिय आने हैं। ताको फल भोगें सो कुदेव कुमनुप होय, रहें जग जालमें सो मृरख अयाने हैं।। ४१॥

आतमीक ज्ञान वीतराग भाव जाके नाहिं, तथा याकी कथा हू न रुचै रंच भरी है। मिथ्यामत माते नित विषयक-पाय राते, ऐसेको जो गुरू मानि सेवै प्रीति धरी है॥ आहा-रादि दान दै प्रधान पद माने निज, जाने मृद सही मोहि यही निसतरी है। दोनों कर्म भार भरे कैसे भवसिंधु तरें, पाथरकी नाव कहूं पानीमाहिं तरी है॥ ४२॥

(\$8)

इंद्रिनिके भोगमाव विषय कहावें और, क्रोघादिक भाव ते कपायरूप वरनी । इन्हें सर्व सिद्धांतमें पाप ही मथन करी, तथा इन्हें वारे सोऊ पापी उर घरनी ॥ ऐसे पाप भारकरि भरे जे पुरुष ते सु,-भक्तनिको कैसे निसतारें निरवरनी । आपु न तरेंगे औ न तारेंगे यु भक्तंनिको, दोनों पाप भार मरे भोगें पाप करनी ॥ ४३ ॥

दोहा ।

विषय कपायी जीवको, गुरुकिर सेयें मीत । उत्तम फल उपजै नहीं, यह दिंद कर परतीत ॥ ४४ ॥ (१५)

मत्तगयंद् ।

जो सब पाप किया तजिके, सब धर्मविषे समता विसतारें। ज्ञान गुनादि सबै गुनको, जो अराधत साधत हैं श्रुतिद्वारें॥ होंहिं सोई शिवमारगके, वर सेवनहार मुनीश उदारें। आपु तरें भविको भव तारहिं, पावन पूज्य त्रिलोकमझारें॥४५॥

(\$\$)

मनहरण।

अशुभोषयोग जो विमोह रागदोष मान, तासतें रहित होहि मुनी निरगंथ है। शुद्ध उपयोगकी दशामें केई रमें केई, शुभ उपयोगी मथें विवहार मंथ है।। तेई मन्य जीव-निको तारें हैं मनोदिषतें, आपु शिवरूप पुन्यरूप पूज पंथ है। तिनहीकी भक्तितें मिनक शुभयान लहें, ऐसे चित चेत बृंद भाषी जैनमंथ है।। ४६॥

(१७)

माधवी ।

तिहि कारनतें गुन उत्तमभाजन, श्रीमुनिको जब आवत देखो। तब ही उठि हंद खड़े रहिकै, पद बंदि पदांबुजकी दिशि पेखो॥ गुनवृद्ध विशेषनिकी इहि भाँति, सदीव करो विनयादि विशेखो । उपदेश जिनेशको जान यही, विधिसों वरतो चहुसंघ सरेखो ४७

(36)

मनहरण।

आवत विलोकि खड़े होय सनमुख जाय, आदरसों आइये आइये ऐसे किहके। अंगीकार किरके सु सेवा कीजे वृंदा-वन, और अन्न पानादिसों पोखिये उमिहके॥ बहुरि गुन-िकी प्रशंसा कीजे विनयसों, हाथ जोरे रिहये प्रनाम कीजे ठिहके। मुनिमहाराज वा गुनाधिक पुरुषनिसों, याही भाँति कीजे श्रुतिसीखरीति गहिके॥ १८॥

(38)

छप्पय ।

जे परमागम अर्थमाहिं, परवीन महामुनि ।
अरु संजम तप ज्ञान आदि, परिपूरित हैं पुनि ॥
तिनहिं आवतो देखि, तबिह मुनिह्कहँ चिहये ।
खड़े होय सनमुख सुजाय, आदर निरविहये ॥
सेवा विधि अरु परिनाम विधि, दोनों करिवो जोग है ।
है उत्तम मुनिमगरीति यह, जहँ सुभावसुखभोग है ॥ ४९ ॥
दोहा ।
दरिवत जे मुनि भेप धरि, ते हैं श्रमनाभास ।
तिनकी विनयादिक क्रिया, जोग नहीं है भास ॥ ५० ॥

(20)

रूपक कविता।

संजम तप सिद्धांत स्त्र, इनहू करि जो मुनि है संजुक्त । जो जिनकथित प्रधान आतमा, मुपरप्रकाशकरों वर शुक्त ॥ तामु सहित जे सकल पदारथ, नहिं सरदहे जथा जिनडक्त । तव सो मुनि न होय यह जानो, है वह श्रमनाभास अजुक्त ५१॥ (२१)

सत्तगयन्द ।

श्रीजिनशासनके अनुसार, प्रवर्ततु हैं जे महामुनिराई। जो तिनको लखि दोप धरै, अनआदरतें अपवाद कराई॥ जे विनयादि क्रिया कही **गृंद**, करै न तहां सो मुहर्ष वड़ाई। सो मुनि चारितश्रष्ट कहावत, यों भगवंत भनी मुनि भाई ५२

(२२)

हमिला।

अपने गुनतें अधिके जे मुनी, गुन ज्ञान सु संजम आदि भरै। तिनसों अपनी विनयादि चहै, हम हू मुनि हैं इमि गर्व धरै॥ तब सो गुनधारक होय तऊ, मुनि मारगतें विपरीत चरै। वह मृह अनंत भवाविलमें, भटके न कभी भवसिंधु तरे ५३

(२३)

मत्तगयन्द् ।

आपुविषे मुनिके पदके गुन, हैं अधिके उत्तिष्ट प्रमाने । सो गुनहीन मुनीननकी, जो करें विनयादि किया मनमाने ॥ तो तिनके उरमाहिं मिथ्यात,-पयोग रुसै रुखि रुहु सयाने । है यह चारितअष्ट मुनी, अनरीति चर्ठे जतिरीति न जाने ५४ वोहा ।

विनय भगत तो उचित है, बड़े गुनिनिकी वृंद । हीन गुनिनिको वंदतैं, चारित होत निकंद ॥ ५५ ॥ (२४)

कवित्त-मात्रिक।

जिह्म जिनसिद्धांत सूत्रकरि, जानत है निहचै सव वस्त । अरु कषाय उपशमकरि जो मुनि, करत तपस्या अधिक प्रशस्त ॥ जो न तजै लौकिक जनसंगति, तो न होय वह मुनि परशस्त । संगरंगतें भंग होय व्रत, यातें तजिय कुसुंगत रस्त ॥ ५६ ॥ वोहा ।

जैसे अगिनि मिलापतें, शीतल जल है गर्म ।
तैसे पाय कुसंगको, होय मिलन शुभ कर्म ॥ ५७ ॥
तातें तजो कुसुंग सुनि, जो चाहो कुशलात ।
वसो सुसंगत सुमुनिके, जुतिवविक दिनरात ॥ ५८ ॥
कही कुसंगतकी कथा, वहुत भाँति श्रुतिमाहिं ।
विषम गरेल सम त्यागि तिहि, चलो सुसंगति छाहिं॥५९॥

(२५)

द्वमिला।

निरप्रंथ महाव्रतधारक हो करि, जो इहि भाँति करै करनी । वरते इस लौकिक रीतिविषें, करै वैदेक जोतिक मंर्तेरनी ॥

१ विष । २ वैद्यक । ३ ज्योतिष । ४ मंत्रविद्या ।

वह लैकिक नाम मुनी किहये, परिश्रष्ट दशा तिसकी वरनी तपसंजमसंजुत होय तऊ, न तरे भवसागर दुस्तरनी ॥ ६०॥ दोहा।

लैकिकजनमन मोदके, जेते विविध विधान । तिनमें वरते लगनंजुत, सो लैकिक मुनि जान ॥ ६१ ॥ ताकी संगतिको तर्जाहं, उत्तम मुनि परवीन । जातें संगति दोयतें, सज्जन होय मलीन ॥ ६२ ॥

ख्यम ।

तिस कारन मुनिको कुसंग, तिनके यह चिहयत ।
निन गुनके समतूल होहि, के अधिक मु महियत (१) ॥
तिन मुनिकी सतसंगमिहिं, तुम बसौ निरंतर ।
जो सब दुखतें मुक्ति दशा, चाहो अभिअंतर ॥
समगुन मुनिकी सतसंगतें, होय मुगुनरच्छा परम ।
गुनवृद्ध मुनिनिकी संगतें, बढ़ै सुगुन आतमधरम ॥ ६३ ॥
दोहा।

जलमें शीतल गुन निरित्त, ताकी रच्छोहेत । शीत भौनके कौनमें, राखिंह सुबुध सचेत ॥ ६४ ॥ यह समान गुनकी सुखद, संगति भाषी मीत । अब भाषों गुनअधिकके, सतसंगतिकी रीत ॥ ६५ ॥ जैसे वरफ कपृर पुनि, शीत खादि संजोग । होत नीर गुन शीत अति, यह गुन अधिक नियोग ॥६६॥

काव्य-(मात्रा २४)

तातें जे मुनि महामोख, सुखके अभिलाखी।
तिनको यह उपदेश, सुखद है श्रुतिकी साखी॥
तिज कुसंग सरवथा, सुपथमें चलो बुधातम।
वसो सदा सतसंगमाहिं, साधो गुद्धातम॥ ६०॥

मनहरण।

प्रथम दशामें शुभ उपयोगसेती उतपन्न जो प्रवृत्ति हंद् ताको अंगीकार है । पीछेसों सु संजमकी उतिकृष्टताई— करि, परम दशाको अवधारो बुद्धिधार है ॥ पाछें सर्व वस्तुकी प्रकाशिनी केवलज्ञाना-नन्दमई शास्त्रती अवस्था जो अपार है। ताको सरवथा पाय अपने अतिद्री सुख, तामें लीन होहु यह पूरो अधिकार है ॥ ६८ ॥

माघवी।

तिस कारनतें समुझाय कहों, मुनि चृंदनिको सतसंगति कीजे। अपने गुनके जे समान तथा, परघान मुनीनिकी संग गहीजे॥ जिंद चाहत हो सब दु:खनिको खय, तो यह सीख मु सीस घरीजे। नित वास करो सतसंगतिमाहिं, कुसंगतिको मु जलंजिल दीजे६९

दोहा ।

ज्यों जुग मुकता सम मिलत, कीमत होत महान । त्यों सम सतसंगत मिलत, वढ़त सुगुन अमलान ॥७०॥

ज्यों पारस संजोगतें, लोह कनक है जाय । गरले अमिये सम गुनघरत, उत्तम संगति पाय ॥ ७१ ॥ जैसे लोहा काठ सँग, पहुँचै सागर पार। तेसे अधिक गुनीनि सँग, गुन लहि तजहि विकार ॥७२॥ ज्यों मलयागिरिके विषें, वावन चंदन जान । परिस पौने तसु और तरु, चंदन होहिं महान ॥ ७३ ॥ त्यों सतसंगति जोगतें, मिटे सकल अपराघ । मुगुन पाय शिवमग चलै, पावै पद निरुपाघ ॥ ७४ ॥ देख कुसंगति पायके, होहिं सुजन सविकार। अगिनि—जोग निमि जल गरम, चंदन होत अँगार॥७५॥ छीर जगत जन पोषिकै, करत वीजेंदुति गात । सोई अहिमुख परत ही, हालाहल है जात ॥ ७६ ॥ तातें वहुत कहों कहा, जे ज्ञाता परवीन। ते थोरेहीमें लखहिं, संग रंगकी बीन ॥ ७७ ॥ दुर्जनको उपदेश यह, निप्फल ऐर्से जात । पाथर परको मारियो, चोस्रो तीर नसात ॥ ७८ ॥ तातें निजहित हेतको, गहन करहिं बुधियार । हंस पान पैयको करत, जिमि तिज वारिविकार ॥ ७९ ॥ यों मत चितमें जानियो, मुनिकई यह उपदेश । श्रावकको तो नहिं कह्यो, मूल ग्रंथमें लेश ॥ ८० ॥

१ विष । २ अमृत । ३ पवन-हवा । ४ दूध । ५ विजर्छ। विभी कोति । ६ दूध ।

मुनिके मिप सवको कह्यो, न्याय रीति निरवाह । जिहि मगमें नृप पग धरै, प्रजा चलै तिहि राह॥८१॥ ऐसो जानि हिये सदा, जिनआगम अनुकूछ। करो आचरन हे भविक, करम जलूँ ज्यों तूल ॥ ८२ ॥ परम पुन्यके उदयतें, मिल्यो सुघाट सुजोग । अव न चूक भिव दृंद यह, नदी नाव संजोग ॥८३॥ सकल गंथको मंथके, पंथ कह्यो यह सार । कुंदकुंद गुरुदेव सो, मोहि करो भव पार ॥ ८१ ॥ जयवंतो वरतौ सदा, श्रीसरवज्ञ उदार । जिन भाष्यो यह मुकतिमग, श्रीमत प्रवचनसार ॥ ८५॥ यह मुनि ग्रुभ आचारको, पूर्ण भयो अधिकार । सो जयवंतो होहु जग, रविशशिकी उनिहार ॥ ८६ ॥ मंगलकारी जगत गुरु, शुद्ध सिद्ध अरहंत। सो याही मगतैं किये, सकल करमको अंत ॥ ८७ ॥ तातैं परम पुनीत यह, जिनशासन सुखकंद । वृंदावन सेवत सदा, दायक सहजानंद ॥ ८८ ॥

अथ पञ्चरलतत्त्वस्तरूपो लिख्यते।

मंगलाचरण । दोहा ।

पंच परमपद वंदिके, पंचरतनको रूप ।
गाथा अरथ विलोकिके, लिखों मुखद रसकूप ॥ ८९ ॥
मानो इस सिद्धांतके, एई पांचों रत ।
मुकुटसरूप विराजहीं, उर धरिये जुत जल ॥ ९० ॥
अनेकांत भगवंतमत, ताको जुत संक्षेप ।
दरसावत हैं रतन यह, नय प्रमान निक्षेप ॥ ९१ ॥
और यही संसार थिति, मोक्षस्थिति विरतंत ।
प्रगट करत हैं तालुतें, होहु सदा जयवंत ॥ ९२ ॥
पंचरतनको नाम अब, जुनो भविक अभिराम ।
उर सरधा दिइ धारिके, वेगि लहो शिवधाम ॥ ९३ ॥

छन्पय ।

प्रथम तत्त्व संसार, मोक्ष दृजो पुनि जानो ।

मोक्षतत्त्वसाधक तथेव, साधन उर जानो ॥

सर्वमनोरथ गुलद,—थान शिष्यनिको वरनी ।

शास्त्रश्रवणको लाभ, तिरत भवसागर तरनी ॥

यह पंचरतन इस शंथमें, सक्तल शंय निथके घरे ।

धृंदावन जो सरधा करें, सो भव तिर शिवतिय वरे ॥९१॥

(१)

रुपय ।

जो मुनिमुद्रा घारि, अर्थ अजधारथ पकरी ।
जथा गोह गहि मृमि, तथा हारिलने लकरी ॥
जो हम निश्चय किया, सोइ है तत्त्व जथारथ ।
इमि हठसों एकांत, गहै वर्जित परमारथ ॥
सो भमै अगामीकालमें, पंचपरावर्त्तन करत ।
दुखफल अनंत भोगत सदा, कबहुँ न भवसागर तरत ॥९५॥
दोहा ।

मिथ्याबुद्धि विकारतें, जे जन अज्ञ अतीव ।
अजधारथ ही तत्त्व गिह, हठजुत रहत सदीव ॥ ९६ ॥
जिह्म मिनमुद्रा धेरं, तिहम मिन निहं सीय ।
सोई संस्त तत्त्व है, इहां न संशय कोय ॥ ९७ ॥
ताको फल परिपूर्ण दुख, पंच पराव्रतरूप ।
ममे अनंते काल जग, यों भाषी जिनमूप ॥ ९८ ॥
और कोइ संसार निहं, संस्त मिथ्याभाव ।
जिन जीवनिके होय सो, संस्ततत्त्व कहाव ॥ ९९ ॥

(₹)

अनंगशेखर-दंदक ।

मिथ्या अचार टारिके जथार्थ तत्त्व घारिके, विवेक दीप वारिके सरूप जो निहारई। प्रशांत भाव पायके विशुद्धता वढ़ाय पुन्व,—वंघ निर्जरायके अवंघ रीति धारई॥ न सो भमे भवावली तर सोई उतावली, सोई मुनीशको पदस्थ पूर्णता सुसारई। यही सु मोखतत्त है त्रिलोकमें महत्त है, सोई दयानिधान भव्य वृंदको उधारई॥ १००॥

दोहा ।

जो परदरविन त्यागिकै, है स्वरूपमें लीन । सोई जीवनमुक्त है, मोक्षतत्त्व परवीन ॥ १०१ ॥

(३)

मनहरण।

सम्यक प्रकार जो पदारथको जानतु है, आपा पर भेद भिन्न अनेकांत करिकै । इंद्रिनिके विषेमें न पागे औ परिग्रह,— पिशाच दोनों माँति तिन्हें त्यागे धीर धरिकै ॥ सहज स्वरू-पमें ही छीन सुखसैन मानो, करम कपाटको उघारै जोर भरिकै । ताहीको जिनिंद मुक्तसाधक वखानतु हैं, सोई शुद्ध साघ ताहि बंदों भर्म हरिकै ॥ १०२ ॥

दोहा।

ऐसे सुपरविवेकजुत, लसैं गुद्ध जे साघ । मोखतत्त्वसाधक सोई, वर्जित सकल उपाघ ॥ १०३॥ (४)

सनहरण।

गुद्ध वीतरागता सुभावमें जु लीन शिव,—साधक श्रमन सोई मुनिपदधारी है। ताही सु विग्रुद्ध उपयोगीके दरश ज्ञान, भाषी है जथारथपनेसों विसतारी है। फेर ताही गुद्ध

मोलमारगी मुनीशहीके, निरावाघ मोखकी अवस्था अवि-कारी है। सोई सिद्धदशामें विराजे ज्ञानानंदकंद, निरद्धंद ष्टंद ताहि वंदना हमारी है॥ १०४॥

दोहा।

मोक्षतत्त्वसाधन यही, शुद्धापयोगी साघ । सकलमनोरथसिद्धिपद, शुद्ध सिद्ध निरवाध ॥ १०५ ॥

छप्य ।

जो यह शासन भलीमाँति, जानै भिन प्रानी ।
श्रावक मुनि आचार, जासुमिध सुगुरु वसानी ॥
सो थोरे ही कालमाहिं, शुद्धातम पानै ।
द्वादशांगको सारभूत, जो तत्त्व कहानै ॥
मुनि कुंद्कुंद जयवंत जिन, यह परमागम प्रगट किय ।
हंदावनको भव उदिधतें, दै अवलंव उधार लिय ॥ १०६॥
द्वादशांगश्रुतिसिंधु, मथन करि रतन निकासा ।
सो इस प्रवचनसारमाहिं, गुरु वरनन कीना ।
अध्यातमको मूल, लखहिं अनुभवी प्रवीना ॥
मुनि कुंद्कुंद्कृत मूल जु सु, अमृतचंद् टीका करी ।
तस्र हेमराजने वचनिका, रची अध्यातमरसभरी ॥ १०७॥

दोइ सौ पछत्तर पराकृतकी गाथामाहि, कुंदकुंदस्वामी

मनहरण।

रची प्रवचनसार है। अध्यातमवानी स्यादवादकी निशानी जातें, सुपरप्रकाशवोध होत निरधार है ॥ निकट—सुभव्य-हीके भावभौनमाहिं याकी, दीपशिखा जगे भगे मोह अंधकार है। मुख्य फल मोख औ अमुख्य शकचिकपद, दृंदावन होत अनुक्रम भव पार है॥ १०८॥

अथ कविव्यवस्था लिख्यते।

छप्पय ।

अगरवाल कुल गोल, गोत यृंदावन घरमी । धरमचंद जस पिता, शितावो माता परमी ॥ तिन निजमतिमित वाल, ख्याल सम छंद वनाये । काशीनगरमँझार, सुपरहितहेत सुभाये ॥ पिय उद्यराज उपगारतैं; अव रचना पूरन मई । हीनाधिक सोधि सुधारियो, जे सज्जन समरसमई ॥ १०९ ॥ मनहरण।

वाराणसी आरा ताके बीच वसै वारा सुरसरिके किनारा तहां जनम हमारा है। ठारै अड़ताल माघ सेत चौदै सोम पुष्य, कन्या लग्न भानुअंश सत्ताइस घारा है।। साठेमाहिं काशी आये तहां सतसंग पाये, जैनधर्ममर्म लहि भर्म भाव हारा है। सेली सुखदाई माई काशीनाथ आदि जहां, अध्यातमवानीकी अखंड बहै धारा है॥ ११०॥

छप्पय ।

प्रथमिं आह्तराम, दया मोंपे चित लाये ।

सेठी श्रीसुखलालजीयसों, आनि मिलाये ॥

तिनपे श्रीजिनधर्ममर्म, हमने पहिचाने ।

पीछे वकस्लाल मिले, मोहि मित्र सयाने ॥

अवलोके नाटकत्रयी पुनि, औरहु प्रंथ अनेक जब ।

तव किवताईपर रुचि वड़ी, रचो छंद भिव खंद अव ॥१११॥

सम्वत विक्रमभूप, ठारसो त्रेशठमाहीं ।

यह सव वानक वन्यों, मिली सतसंगतिछाहीं ॥

तव श्रीप्रवचनसार, श्रन्थको छंद बनावों ।

यही आश उर रही, जाछुतें निजनिधि पावों ॥

तब छंद रची पूरन करी, चित न रुची तव पुनि रुची ।

सोज न रुची तव अव रुची, अनेकांत रुससों मची ॥११२॥

अध श्रम्थपरिसमाधिमंगल ।

दोहा।

वैदों श्रीसरवज्ञ जो, निरावरन निरदोप । विमहरन मंगळकरन, मनवांछित सुख पोष ॥ ११३ ॥ पंचपरमगुरुको नमो, उर धरि परम सनेह । भवदिषतौं भवि दृंदको, पार उतारत तेह ॥ ११४ ॥ जिनवानी जिनधर्मको, वंदों वारंवार । जिस प्रसादतैं पाइये, ज्ञानानंद अपार ॥ ११५ ॥

१ यह दोहा छंदशतकमें भी है।

सज्जनसों कर जोरके, करों वीनती मीत ।
भूळ चूक सब सोघिके, शुद्ध कीजियो रीत ॥ ११६ ॥
यामें हीनाधिक निरित्स, मूळग्रंथको देखि ।
शुद्ध कीजियो सुजनजन, वाळबुद्धि मम पेखि ॥ ११७ ॥
यह मुनि शुभचारित्रको, पूर्ण भयो अधिकार ।
सो जयवंत रहो सदा, शिश सूरज उनिहार ॥ ११८ ॥

अथ कविवंशावली लिख्यते।

काव्य (२४ मात्रा)।

मार्गशिष गत दोय, और पंद्रह अनुमानो ।
नारायन विच चंद्र, जानि औ सतरह जानो ॥
इसी वीच हरिवंश, लाल वावा गृह जाये ।
नाम सहारूसाह, साहजूके कहलाये ॥ ११९ ॥
वावा हीरानंद्साह, सुंद्र खुत तिनके ।
पंच पुत्र धनधर्म,—वान गुनजुत थे इनके ॥
प्रथमे राजाराम, ववा फिर अभैराज खुनु ।
उद्यराज उत्तम सुभाव, आनंदमूर्ति गुनु ॥ १२० ॥
भोजराज औ जोगराज पुनि, कहे जानिये ।
इन पितु लग काशी, निवास अस सुखद मानिये ॥
अब वावा खुशहाल,—चंद सुतका सुनु वरनन ।
सीताराम सु ज्ञानवान, वंदों तिन चरनन ॥ १२१ ॥

Canal St. Carrier St. Canal St. Cana

ददा हमारे लालजीय, कुल औगुन खंडित ।
तिन सुत मो पितु धर्मचंद, सब ग्रुभजसमंडित ॥
तिनको दास कहाय, नाम मो ग्रंदावन है ।
एक आत औ दोय, पुत्र मोकों यह जन है ॥ १२२ ॥
महावीर है आत नाम, सो छोटा जानो ।
ज्येष्ठ पुत्रको नाम, अजित इमि करि परमानो ॥
मगिसर सित तिथि तेरस, काशीमें तब जानो ।
विक्रमान्द्र गत सतरहसै, नव विदित सु मानो ॥१२३॥
मो अधु सुत है शिखरचंद, सुंदर सुत ज्येष्ठको ।
इमि परिपाटी जानिये, कह्यो नाम लघु श्रेष्ठको ॥

पद्धड़ी ।

संवत चौरानूमें सु आय । आरेतें परमेष्ठीसहाय ॥
अध्यातमरंग पगे प्रवीन । किवतामें मन निशिद्यौस लीन१२४
सज्जनता गुनगरुवे गँभीर । कुल अप्रवाल सु विशाल धीर ॥
ते मम उपगारी प्रथम पर्म । साँचे सरघानी विगत भर्म१२५
भैरवप्रसाद कुल अप्रवाल । जैनी जाती बुधि है विशाल ॥
सोक मोपे उपकार कीन । लिख मूल चूक सो शोध दीन१२६
छपय ।

सीताराम पुनीत तात, जसु मात हुलासी। ज्ञात लमेचू जैनधर्म, कुल विदित प्रकासी॥

१ इन दो तुकोंमें दो २ मात्रायें अधिक हैं । और यह छन्द दोनों ही प्रतियोंमें आधा है।

तसु कुलकमलदिनिंद, श्रात मम **उद्यराज** वर । अध्यातमरस छके, भक्त जिनवरके दिवतर ॥ ते उपगारी हमको मिले, जव रचनामें भावसों । तव पूरन मयो गिरंथ यह, **टंदावनके** चावसों ॥ १२७॥ दोहा ।

चार अधिक उनईससी, संवत विक्रम भूप । जेठ महीनेमें कियो, पुनि आरंभ अनूप ॥ १२८॥ पांच अधिक उनईससी, धवल तीज वैशाख । यह रचना पूरन भई, पूजी मन अभिलाख ॥ १२९॥

इति श्रीमत्कुन्दकुन्दाचार्यकृत परमागम श्रीप्रवचनसारजी मूल गाया ताकी संस्कृतटीका श्रीअमृतचन्द्राचार्यने करी ताकी देशभाषा पांडे हेम-राजजीने रची है, ताहीके अनुसारसों दृंदावनं अप्रवाल गोइलगोतीने भाषा छंद रची तहां यह मुनिशुभचारित्राधिकार समाप्तं।

सर्वगाथा २७५ दोयसौ पचहत्तर भाषाके छंद सर्व १०९४ एक हजार चौरानचे भये सो जयवंत होहु । श्रीरस्तु मंगलमस्तु-सं १९०५— सर्व भाषाके छंद ११६२ अंकेय ग्यारहसै वासठ भये—

(इह मूल ग्रन्थकर्त्ताके हाथकी प्रथम प्रति लिखी है सो सदा जयवंत प्रवर्ती)-



संशोधनपत्र।

प्रथम अधिकार—पृष्ठ १ में मंगलाचरणके जो छह पद्य हैं, वे भाषा-वचिनकाके कर्ता पंडित हेमराजजीके हैं। परन्तु उनकी संख्या पृथक् नहीं लगाई गई है।

चौथा अधिकार—इस अध्यायके प्रारंमके दोहेकी संख्या शामिल नहीं की गई है। इस लिये अन्तमें छन्दोंकी संख्या १२४ हुई हैं, उसे १२५ समझना चाहिये।

छठा अधिकार—पृष्ठ १३६ के माधनी छन्दपर (८) का नम्बर रहना चाहिये और दूसरे पृष्ठ १३८ के मत्तगयन्द छन्दपर (१३) का नम्बर होना चाहिये । इनके सुधारछेनेसे अधिकारके अन्तकी गाधाका नम्बर (५४) के स्थानमें (५६) हो जावेगा।

सातवां अधिकार—प्रारंभके हैडिंगमें सप्तमोश्चारित्राधिकारः के स्थानमें सप्तमश्चारित्राधिकारः पढ़ना चाहिये। पृष्ठ १७३ में 'भाविंग' शीर्षकपर गाथाका नम्बर नहीं है, सो (५) होना चाहिये। पृष्ठ १७४ में (५) के स्थान में (६) पृष्ठ १७५ में (६) के स्थान में (७-८) १७६ में (७) के स्थानमें (९) और (८) के स्थानमें (१०-११) कर छेना चाहिये।

अन्थान्त—में सम्पूर्ण गाथाओं की संख्या २०५ लिखी है, परन्तु उसमें एककी भूल है । हिसाबसे २०४ ही होते हैं । हेमराजजीकी वचिनकों में भी २०४ ही गाथा हैं । इसी प्रकार छन्दों की संख्याका जोड़ जो ११६२ बतलाया है, उसमें भी १३ का फर्क है । हिसाब से ११७५ होना चाहिये । करहलकी प्रतिमें अन्तके अध्यायमें १० नम्बरों की भूल रह गई है, और अन्तके ३ श्लोकों पर नम्बर नहीं हैं, कुल ११७५ में पीठिकाके ६८ छन्द अलग करनेसे ११०७ छन्द रहते हैं, जो १०९४ से १३ अधिक हैं । किसी २ अध्यायक अन्तमें दी हुई गाथासंख्या तथा छन्दसख्याका जोड़ भी बराबर नहीं मिलता है, परन्तु वह अन्तमें सब वराबर हो जाता है ।